



ചെങ്ങന്നൂർ ഭദ്രാസന മുഖപത്രം

ബഹുമാനപ്പെട്ട പത്രീക

ആഗസ്റ്റ് 2018 ✦ വാല്യം:31 ✦ ലക്കം:8



പാവനസ്മരണയ്ക്ക്



തങ്കമ്മ മത്തായി

2007 ജൂലൈ 10

11-ാമത് ചരമവാർഷികം

ഫിലിപ്പോസ് മത്തായി

1993 ആഗസ്റ്റ് 27

25-ാമത് ചരമവാർഷികം

**ശങ്കരത്തിൽ നെടിയവിളയിൽ
കുരമ്പാല, പന്തളം**

ഞങ്ങളുടെ പ്രിയ മാതാപിതാക്കളുടെ സംയുക്ത ഓർമ്മദിനം പ്രമാണിച്ച് പന്തളം കുരമ്പാല സെന്റ് തോമസ് വലിയപള്ളിയിൽ 2018 ആഗസ്റ്റ് 26 ന് ഞായറാഴ്ച ഡോ. ജോഷ്വാ മാർ നിക്കോദിമോസ് മെത്രാപ്പോലീത്താ വി. കുർബ്ബാന അർപ്പിക്കുന്നു.

സന്തപ്തരായ കുടുംബാംഗങ്ങൾ
മക്കൾ, മരുമക്കൾ, കൊച്ചുമക്കൾ, ചെറുമക്കൾ

ഫിലിപ്പ് മത്തായി

ഐസക്ക് മത്തായി (പരേതൻ)

ജോയി മത്തായി

ഡോ. ജോഷ്വാ മാർ നിക്കോദിമോസ് മെത്രാപ്പോലീത്താ

നിരപ്പിന്റെ ശുശ്രൂഷ



യേശുതമ്പുരാന്റെ പരസ്യ ശുശ്രൂഷയുടെ തുടക്കം മാനസാന്തരത്തിനുള്ള ആഹ്വാനത്തോടെയായിരുന്നു. (മത്താ. 4:17) തന്റെ അടുക്കൽ രോഗസൗഖ്യത്തിനായി ആഗതരായവർക്ക് പാപമോചനം നൽകിയിട്ടാണ് താൻ രോഗസൗഖ്യവും ആത്മീയ പുതുക്കലും പ്രദാനം ചെയ്തത്. ഇതേ ശക്തിയും അധികാരവും മിശിഹാ തന്റെ ശിഷ്യന്മാർക്കും നൽകി. അപ്പോസ്തോലന്മാരിൽ വ്യാപരിച്ച പരിശുദ്ധാത്മാവിന്റെ അതേ ശക്തി ഇന്നും പട്ടക്കാരിലൂടെ പ്രവർത്തിക്കുകയും തുടരുകയും ചെയ്യുന്നതായി വേദശാസ്ത്രജ്ഞൻ കൂടിയായ തെസ്സലോനികയിലെ ശീമോൻ വെളിപ്പെടുത്തുന്നു. അനുതാപികൾക്ക് പാപമോചനം നൽകുവാനുള്ള അധികാരം സഭ പട്ടക്കാരന് നൽകിയിട്ടുണ്ട്. അലക്സി കൊമിയാക്കോവ് എന്ന വിശ്വാസരക്ഷിതൻ വേദശാസ്ത്രജ്ഞൻ പറയുന്നത് സഭയുടെ ഉപദേശമനുസരിച്ച് വി. കുമ്പസാരം മുലമല്ലാതെ മനുഷ്യാത്മാവ് പാപബന്ധനത്തിൽ നിന്നും മോചനം പ്രാപിക്കയില്ല. മനുഷ്യന് സ്വയം പാപങ്ങൾ മോചിക്കുവാൻ സാധ്യമല്ല. നമുക്ക് നമ്മുടെ പാപങ്ങളെക്കുറിച്ച് സ്വയം കുറ്റം വിധിക്കാം. എന്നാൽ നിതീകരിക്കാനാവില്ല; സഭയ്ക്കു മാത്രമേ നിതീകരിക്കാനുള്ള അധികാരമുള്ളൂ. എന്തെന്നാൽ സഭയിൽ ക്രിസ്തുവിന്റെ ആത്മാവ് സദാ വ്യാപരിക്കുന്നുണ്ട്.

വി. കുമ്പസാരവും വി. കുർബ്ബാനാനുഭവവും അനുതാപിയെ ക്രിസ്തുവിനോടു കൂടുതൽ അടുപ്പിക്കുന്നു. ദൈവത്തോടും

സഭയോടും വിശ്വാസി നിരപ്പാകുന്നു എന്ന് അർത്ഥത്തിൽ നിരപ്പിന്റെ ശുശ്രൂഷ (Sacrament of reconciliation) എന്ന് ആദിമ സഭ കുമ്പസാരത്തെ വിവക്ഷിച്ചു. ആദിമസഭയിൽ പരസ്യകുമ്പസാരമാണ് നിലവിലുണ്ടായിരുന്നത്. നിന്റെ സഹോദരൻ നിന്നോടു പിഴച്ചാൽ നീ ചെന്നു നീയും അവനും മാത്രം ഉള്ളപ്പോൾ കുറ്റം അവനു ബോധം വരുത്തുക അവൻ നിന്റെ വാക്കുകേൾക്കാത്താലോ രണ്ടുമുന്നൂ സാക്ഷികളുടെ വായാൽ സകലകാര്യവും ഉറപ്പാക്കേണ്ടതിനു ഒന്നു രണ്ടു പേരെ കൂട്ടിക്കൊണ്ടു ചെല്ലുക. അവരെ കൂട്ടാക്കാത്താൽ സഭയോട് അറിയിക്ക; സഭയെയും കൂട്ടാക്കാത്താൽ... (മത്താ. 18:15-18) അംഗങ്ങളുടെ എണ്ണം പെരുകി വന്നപ്പോൾ പരസ്യമായ ഏറ്റുപറച്ചിലിന് പ്രായോഗികമായ വൈഷമ്യം നേരിട്ടു. പരസ്യകുമ്പസാരം രഹസ്യകുമ്പസാരത്തിലേക്ക് വഴിമാറി. ക്രിസ്തുവിന്റെയും സഭയുടെയും സ്ഥാനാപതിയായ പുരോഹിതൻ സഭയ്ക്കുവേണ്ടി കുമ്പസാരം കേട്ടു തുടങ്ങി. പരി. പൗലോസ് ശ്ലീഹാ കുമ്പസാരമെന്ന കുമ്പസാരത്തെ വ്യവഹരിക്കുന്നതു തന്നെ നിരപ്പിന്റെ ശുശ്രൂഷ എന്നാണ്. 1 കൊരി. 5: 18-20 അവൻ നമ്മെ ക്രിസ്തുവുമൂലം തന്നോടു നിരപ്പിച്ചു, നിരപ്പിന്റെ ശുശ്രൂഷ ഞങ്ങൾക്കു തന്നിരിക്കുന്നു.... ആകയാൽ ഞങ്ങൾ ക്രിസ്തുവിനുവേണ്ടി സ്ഥാനാപതികളായി ദൈവത്തോടു നിരന്നു കൊൾവിൻ എന്നു ക്രിസ്തുവിനു പകരം അപേക്ഷിക്കുന്നു.

രേസമയം പുരോഹിതൻ ദൈവത്തിന്റെ പ്രതിപുരുഷനും അതേസമയം അനുതാപിയുടെ ആത്മീയഗുരുവും വഴികാട്ടിയുമാണ്. പുതിയ ആത്മീയജീവിതത്തിനാവശ്യമായ മാർഗ്ഗദർശനവും വ്യക്തിപരമായ ഉൽബോധനങ്ങളും നിർദ്ദേശിക്കുന്ന കുമ്പസാര പിതാവ് ഒരു പുതിയ ജീവിതം നയിക്കുന്നതിന് സഹായകമായ പ്രായശ്ചിത്തങ്ങളും നിശ്ചയിക്കുന്നു. പ്രായശ്ചിത്തം നിശ്ചയിക്കുന്നത് അനുതാപിയെ ശിക്ഷിക്കുവാനല്ല; പിന്നെയോ അവനെ സൗഖ്യമാക്കുന്നതിനും തിന്മയെ ചെറുത്തു നിൽക്കുവാൻ പര്യാപ്തനാക്കുവാൻ വേണ്ടിയാണ്. ന്യായാധിപൻ കുറ്റവാളിയെ വിസ്തരിച്ച് ശിക്ഷിക്കുന്നതുപോലെല്ല കുമ്പസാരപിതാവ് ദയാവായ്പോടെ അനുതാപിയുടെ രക്ഷ വാങ്ങിച്ച് അവനുമായി താദാത്മ്യപ്പെട്ടു മദ്ധ്യസ്ഥത അണച്ച് തിരുത്തലുകൾ വരുത്തുവാൻ സഹായകമായ പ്രായശ്ചിത്തമാണ് നിർദ്ദേശിക്കുന്നത്.

ഫാ. ഐപ്പി പി. സാം

ബഥേൽ പത്രിക

ആഗസ്റ്റ് 2018 ❖ വാല്യം:31 ❖ ലക്കം:8



പത്രാധിപ സമിതി

മാനേജിംഗ് എഡിറ്റർ & പബ്ലിഷർ ഫോൺ	അഭി. തോമസ് മാർ അത്താനാസിയോസ് മെത്രാപ്പോലീത്ത 0479 2453310, 2451331
ചീഫ് എഡിറ്റർ	റവ. ഫാ. ഐ.പി. സാം 9447964285, ipesamfr@gmail.com
എക്സിക്യൂട്ടീവ് എഡിറ്റർ	റവ. ഫാ. ഷിബു വർഗീസ് 9495509402
എഡിറ്റർ	ശ്രീ. സജി പട്ടഭൂമം 9446114346
അസോസിയേറ്റ് എഡിറ്റർ	റവ. ഫാ. ജിജോ കെ. ജോയി 9747964451
സർക്കുലേഷൻ മാനേജർ	റവ. ഡി. സോളമൻ ബാബു 9947438884
വെബ് അഡ്മിനിസ്ട്രേറ്റർ	റവ. ഫാ. റെനി തോമസ് 8547551395
അംഗങ്ങൾ	അഭി. ഡോ. മാത്യുസ് മാർ തീമോത്തിയോസ് മെത്രാപ്പോലീത്ത റവ. ഫാ. മാത്യു ഏബ്രഹാം കാരയ്ക്കൽ റവ. ഫാ. തോമസ് വർഗീസ് അമയിൽ റവ. ഫാ. ഏബ്രഹാം കോശി കുന്നുംപുറത്ത് ശ്രീ. ഏബ്രഹാം മാത്യു വീരപ്പള്ളിൽ ശ്രീ. വർഗീസ് ജോൺ തോട്ടപ്പുഴ ശ്രീ. സിബി മത്തായി ശ്രീ. ജോബിൻ കെ. ജോർജ്ജ് പ്രൊഫ. ബിൻസി റെജി

മൂവചിത്രം

നവാഭിഷിക്തരായ കോർപ്പറേഷൻ കോപ്പാമാർ

പരമ്പ നീക്കുകൾ	വരിസംഖ്യ
Cover Back Multy 6000	1 വർഷം ₹ 150
Front Inner Multy 4000	2 വർഷം ₹ 300
Back Inner Multy 3500	5 വർഷം ₹ 750
Inner B/W Half 1500	10 വർഷം ₹ 1500
Favours received 500	
Matrimonial 500	

Cover Design and Page layout:
Tara Offset, M.C.Road, Chengannur
Ph: 0479 2452566

താളുകളിൽ

- 5 അനുരജനത്തിന്റെ കുമാരയും മാതൃകയും**
തോമസ് മാർ അത്താനാസിയോസ് മെത്രാപ്പോലീത്ത
- 6 തുവാന്നിസാ ഭാഗ്യവതി**
ഡോ. മാത്യുസ് മാർ തീമോത്തിയോസ് മെത്രാപ്പോലീത്ത
- 7 എത്യോപ്യൻ സഭയിൽ ഐക്യം**
വർഗീസ് ജോൺ തോട്ടപ്പുഴ
- 11 എത്യോപ്യയൊന്നും ഇവിടെ നടക്കല്ല!**
ഡോ. എം. കുര്യൻ തോമസ്
- 15 മനുഷ്യരോടു കൂടെ ദൈവകൂടാരം**
രാജൻ തുണ്ടിൽ, മാന്തളിൽ
- 17 കുമ്പസാരം ഞങ്ങളുടെ അവകാശം**
മാത്യു ജേക്കബ് (ഭദ്രാസന കൗൺസിലംഗം)
- 18 നിത്യജീവൻ പ്രാപിപ്പാൻ**
ചാണ്ടിള്ളി പി. സാം. തോട്ടപ്പുഴ
- 18 പ്രകാശം**
ജോ എൽ. ബാബു, തൈമറവുങ്കര
- 19 ഹൃസ്വപരിചിൽ എവിടെ**
ഡോ. റോബിൻ സാമുവേൽ മാത്യു ഉള്ളന്നൂർ
- 20 ഞെ ചിന്തകൾ**
ജേക്കബ് ഉമ്മൻ ചാരുനിൽക്കുന്നതിൽ
- 21 കുമ്പസാരം ആത്മാവിന്റെ ശുശ്രൂഷ**
ഏബ്രഹാം മാത്യു വീരപ്പള്ളി (സഭാ മാനേജിംഗ് കമ്മിറ്റിംഗം)
- 23 യൂണിക്കോൺ**
ഫാ. പി.കെ. കോശി
- 29 സുബോധം**
റവ. സബറിയാ പനയ്ക്കാമറ്റം കോർ - എപ്പിസ്കോപ്പാ
- 33 വി.കുമ്പസാരവും, വികലമായ വിമർശനങ്ങളും**
എബി മാത്യു കൊഴുവല്ലൂർ
- 18 ഹരിത പത്രിക**
- 25 വചനതപസ്വ**
- 26 ഭദ്രാസന വാർത്തകൾ**
- 27 ഏഫേഥാ ചോദ്യാവലി**
- 28 സന്ദേശങ്ങൾ വാർത്തകൾ**
- 32 ബാലപത്രിക**

ബഥേൽ പത്രികയിൽ പ്രസിദ്ധീകരിക്കുന്ന ലേഖനങ്ങളിലെ ആശയങ്ങൾ ലേഖകരുടേത് മാത്രമാണ്. അത് മാസികയുടെ ദ്വൈതീക ആശയമല്ല. പത്രാധിപർ



അനുരജ്ഞനത്തിന്റെ
കുറുശയും
 അനുകരിക്കത്തക്ക
മാതൃകയും

ഇടയപത്രിക

സത്യകുന്വസാരത്തെ ചുറ്റിപ്പറ്റി ചൂടുവിടിച്ച ചർച്ചകളാണല്ലോ സമീപകാലത്ത് നടന്നുവരുന്നത്. അദ്യശ്യമായ കൃപ പ്രാപിപ്പാൻ ദൃശ്യമായ ഒരു മുഖാന്തിരം വേണ്ടിയിരിക്കുന്നു. യേശുതമ്പുരാൻ മനുഷ്യാവതാരം ചെയ്തതിന്റെ പ്രഥമവും പ്രധാനവുമായ ഉദ്ദേശം അദ്യശ്യനായ പിതാവിനെ ലോകത്തിനു കാണിച്ചു കൊടുക്കുക എന്നതായിരുന്നു . എന്നെ കണ്ടവൻ പിതാവിനെ കണ്ടിരിക്കുന്നു എന്ന ക്രിസ്തു വചനം ഈ അർത്ഥത്തിലാണ് നാം മനസ്സിലാക്കേണ്ടത് വി. മത്തായി.19. 28-ൽ യേശു അരുളി ചെയ്യുന്നു, എന്റെ പിന്നാലെ വന്നിരിക്കുന്ന നിങ്ങളോ മനുഷ്യ പുത്രൻ പുതിയ ലോകത്തിൽ തന്റെ മഹത്വസിംഹാസനത്തിൽ ഇരിക്കുമ്പോൾ നിങ്ങളും പന്ത്രണ്ടു സിംഹാസനങ്ങളിൽ ഇരുന്ന് ഇസ്രയേലിന്റെ പന്ത്രണ്ടുഗോത്രങ്ങളെയും ന്യായം വിധിക്കും. ഒരുവൻ അന്യായം ഉണ്ടെങ്കിൽ മഹാരാജാവിന്റെ അടുക്കലാണോ ബോധിപ്പിക്കേണ്ടത്?. അല്ല, അതിന് നിയമിച്ചാക്കപ്പെട്ട ന്യായാധിപന്റെ മുമ്പാകെയാണ് പരാതി ബോധിപ്പിക്കേണ്ടത്. ന്യായാധിപന്റെ തീരുമാനം രാജാവിന്റെ തീരുമാനം തന്നെയാണ്, രാജാവിനുവേണ്ടിയാണ്, രാജാവിന് വിപരീതമായിട്ടല്ല വിധി പ്രസ്താവിക്കുന്നത്. പൗരോഹിത്യ നൽവരത്തിൽ ഏറ്റം പ്രധാനമാണ് പാപമോചന അധികാരം (മത്ത 16.19) രാജാധിരാജാവും കർത്താധികർത്താവും ആയ മിശിഹാ തമ്പുരാൻ തന്റെ അധികാരങ്ങൾ അനന്തരഗാമികളായ ശിഷ്യന്മാരെ ഭരമേൽപ്പിച്ചു.

ആദിമ സഭയുടെ ത്രിവിധ പൗരോഹിത്യശ്രേണിയും അതിനനുയോജ്യമായ ഉത്തരവാദിത്വങ്ങളും അപ്പോസ്തോല പ്രവർത്തികളിലും പൗലോസിന്റെ ലേഖനങ്ങളിലും സ്പഷ്ടമാണ്. ആടുകൾക്ക് വീഴ്ച വരാതെ അവരെ തൊഴുത്തിൽ യഥാസ്ഥാനപ്പെടുത്തേണ്ട ഇടയന്മാർ ആടുകളുടെ കുറവുകളെ, അവരുടെ ക്ഷീണാവസ്ഥകളെ അറിയണം. ഈ അനുഷ്ഠാനത്തിനാണ് കുന്വസാരം എന്നു വിളിച്ചു വന്നത്. ആടുകളെ ഭരിച്ചു നടത്തുന്ന പൗരോഹിതൻ ജനത്തിന്റെ കണക്ക് നല്ല ഇടയനായ യേശു തമ്പുരാന്റെ അടുക്കൽ ബോധിപ്പിക്കേണ്ടവരാണ്. ഒരുവൻ നശിച്ചുപോയാൽ അതിന്റെ ഉത്തരവാദി പൗരോഹിതനാണ്. പൗലോസ് ശ്ലീഹാ കുറെക്കൂടി വ്യക്തമായി ഈ നൽവരത്തെ കുറിച്ച് സ്പഷ്ടമാക്കുന്നു. മൂപ്പന്മാരുടെ (കശീശ്ശന്മാരുടെ) കൈവെപ്പോടുകൂടെ പ്രവചനത്താൽ നിനക്ക് ലഭിച്ചതായി നിന്നിലുള്ള കൃപാവരം ഉപേക്ഷയായി വിചാരിക്കരുത്. 2 തിമോ 1-6ൽ അതുകൊണ്ട് എന്റെ കൈവെപ്പിനാൽ നിന്നിലുള്ള ദൈവത്തിന്റെ കൃപാവരം ജ്വലിപ്പിക്കണം എന്നു നിന്നെ ഓർമ്മപ്പെടുത്തുന്നു. യാക്കോബ് എഴുതിയ ലേഖനത്തിൽ രോഗിക്ക് നടത്തുന്ന തൈലാഭിഷേകത്തെ കുറിച്ചും പറയുന്നുണ്ട്. ജനത്തിന്റെ വൈദ്യന്മാർ എന്ന നിലയിലും ആദിമ സഭയിൽ അതുല്യമായ നിയോഗമായിരുന്നു വൈദികർ നിർവ്വഹിച്ചു വന്നത്. സഭ ഏൽപ്പിച്ചിരിക്കുന്ന നിയോഗങ്ങൾ കൂടുതൽ ഉത്തരവാദിത്വത്തോടെ നിറവേറ്റുവാൻ നാമും നമ്മുടെ വൈദികരും പ്രതിജ്ഞാബദ്ധരാണ്.



എത്യോപ്യൻ സഭയിലെ രണ്ടു വിഭാഗങ്ങൾ അനുരജ്ഞനത്തിന്റെ പാതയിലേക്ക് അടുത്തു വന്നിരിക്കുന്നത് നമുക്ക് അനുകരണീയമായ മാതൃകയാണ്. എത്യോപ്യൻ പാത്രീയർക്കീസായ ആബൂന മത്ഥ്യാസിന്റെ വാക്കുകൾ നമ്മെ ചിന്തിപ്പിക്കണം. *യഥാർത്ഥ കക്ഷികൾ ജീവിച്ചിരിക്കത്തന്നെ ഈ വിഭാഗീയത അവസാനിപ്പിക്കണം അല്ലെങ്കിൽ ഈ ശീർമ തലമുറകളിലേക്ക് കൈമാറും. അങ്ങനെ അതു ശാശ്വതമാകും.* നിരപ്പിന്റെ ശുശ്രൂഷയും നിരപ്പിന്റെ മാതൃകയും മലങ്കര സഭയിലും വിദൂരത്തിലല്ല എന്നു നാം കരുതുന്നു.

തോമസ് മാർ അത്താനാസിയോസ് മെത്രാപ്പോലീത്ത

തുവാനീസാ ഭാഗ്യവതി

പരിശുദ്ധ ദൈവമാതാവിന്റെ വാങ്ങിപ്പു പെരുനാളും തുടർന്ന് സെപ്റ്റംബർ ആദ്യ നാളുകൾ അമ്മയുടെ ജനനവും സഭാ മക്കൾ വ്രതശുദ്ധിയോടെ ആഘോഷിക്കുന്നു. ഈ നാളുകളിൽ പ്രതിധാനിക്കുന്ന മദ്ധ്യസ്ഥതാഗാനം - മന്നാ നിക്ഷേപിത ചെപ്പും മുള പുണ്ടോരഹറോൻവടിയും, ഉൾക്കൊണ്ടൊരുനിയമപ്പെട്ടി ഏമോൻ തൻ റുമാലുമിവ. നിൻ സാമ്യം ദൈവജനനി, ദൃഷ്ടാന്തേ, നിബിയന്മാരും, വെളിപാടാൽ ശ്ലീഹന്മാരും നിന്നുൾമർമ്മം കാണിച്ചു- നമുക്കേവർക്കും ഹൃദിസ്ഥമാണ്. ദൈവ മാതാവ് മന്നാ നിക്ഷേപിച്ച പൊൻപാത്രമാണ്. അഹരോന്റെ തളിർത്ത വടിയാണ്, ശലോമോന്റെ റുമാലാണ്, ഗോത്രപിതാവായ യാക്കോബ് ദർശിച്ച സർഗ്ഗത്തിലേക്കുള്ള ഗോവേണിയാണ്.

മന്നാ നിക്ഷേപിച്ചിരുന്ന പാത്രത്തിൽ ജീവനായിരുന്നു, ജീവന്റെ ആധാരമായിരുന്നു. അഹരോന്റെ തളിർത്ത വടിയെ വ്യത്യസ്തമാക്കിയതും ജീവനായിരുന്നു. മണ്ണോ വെള്ളമോ വളമോ കൂടാതെ മുളച്ചുവളർന്ന തളിർത്ത വടി ലോകജീവിതത്തിൽ നിന്നും വ്യതിരിക്തമായിരുന്നു. പൗരോഹിത്യത്തിന്റെ പാരമ്പര്യത്തിൽ നിലനിൽക്കേണ്ടതെന്നുള്ള അതീവരഹസ്യം അറിഞ്ഞിരുന്ന വടി തളിർത്തു. പൗരോഹിത്യത്തിന്റെ അസ്ഥിത്വം മർമ്മങ്ങളിലാണ് നിലനിൽക്കുന്നത്. ക്യാദാശകളുടെ എല്ലാം അസ്ഥിത്വം രഹസ്യങ്ങളിലാണ്. സർഗ്ഗത്തിലേക്കുയരുന്ന ഗോവേണിപോലെ, നിയമപെട്ടകത്തെ മുടിയിരുന്ന ശലോമോന്റെ റുമാൽപോലെ അതീവ രഹസ്യമായിരുന്ന സമൃദ്ധിയായ ജീവനെ ദൈവമാതാവ് ഉദരത്തിൽ വഹിച്ചു.

അമ്മ ആരംഭത്തിലുണ്ടായിരുന്ന “സ്ത്രീ”യായിരുന്നു. കല്യാണത്തിൽ ഇടപെട്ടു. തീരരുതാത്ത വീഞ്ഞ് തീർന്നതറിഞ്ഞ് പറയാതിടപെട്ടു. മകനെ അറിയിച്ചു. മണവാളന്റെ പദവിയിലേക്ക് കൈപിടിച്ചു നയിച്ചു. ജീവൻ നൽകിയവന്റെ അമ്മ, അവൻ മൂലം ജീവനുള്ളവരുടെയെല്ലാം മാതാവായി. ജീവദാതാവിന്റെ മാതാവ് സ്വീകർത്താവിന്റെയും മാതാവായെന്ന് ജീവദാതാവ് ക്രൂശിൽ വെളിപ്പെടുത്തി. പുതിയ നിയമത്തിൽ ആർക്കും ലഭിക്കാത്ത ഭാഗ്യവും പദവിയും കന്യകയ്ക്ക് ലഭിച്ചു. അതാണ് കൃപ (കെഖാറിതൊ മേനേ- ഗ്രീക്ക്). കൃപ ലഭിച്ച മറിയാമിൽ രൂപാന്തരം സംഭവിച്ചിരുന്നു. ലഭിച്ച കൃപ അവളെ രൂപാന്തരപ്പെടുത്തിയിരുന്നു. രക്ഷകനായ കർത്താവിന്റെ രക്ഷാകരമായ കരുണയുടെയും സ്നേഹത്തിന്റെയും സമ്മിശ്ര ശക്തിയാണ് കൃപ. പരിശുദ്ധാത്മാവ് നിന്റെ മേൽ നിഴലിടും. അപ്രതിരോധമായ ശക്തിപ്രവാഹം, അതിന്റെ കുഞ്ഞൊഴുക്കാണ് (എപെർഖൊമായി) ഗ്രീക്ക് ആഗമനം. പിടിവിടുവിക്കാനാവാത്തതുപോലെ ആത്മാവിന്റെ ശക്തി പ്രവാഹം സ്വാർത്ഥകമായി. മരുഭൂമിയിലെ വാഗ്ദാന പേടകത്തിനുമേൽ കർത്തുമഹത്വവും നിത്യസാന്നിദ്ധ്യവും അനുഭവമായതുപോലെ ഉടമ്പടിയുടെ പൂർത്തീകരണമായ മിശിഹായെ അവൾ ഉൾക്കൊള്ളുന്നു. അത്യുന്നതന്റെ ശക്തി ആവരണമായി അവൾ സ്വീകരിച്ചു.

ദൈവം ഇറങ്ങി വസിക്കുവാൻ കന്യകമറിയാമിന് ഭാഗ്യം ലഭിച്ചു. അമ്മയുടെ ഭാഗ്യം നമുക്കും അവകാശപ്പെടാം. തുവാനീസാ-ഭാഗ്യവതി എന്നർത്ഥം. മൺപാത്രങ്ങളെ സ്വയം ശുദ്ധീകരിച്ച് ദൈവകരങ്ങളിൽ സമർപ്പിച്ചാൽ കർത്താവ് അമൂല്യ ദാനങ്ങളാൽ നിറച്ച് നമ്മെ മാനപാത്രമാക്കി മാറ്റും.



ഡോ. മാത്യൂസ് മാർ തിമോത്തിയോസ് മെത്രാപ്പോലീത്ത

ഏത്യാപ്യൻ സഭയിൽ

ഐക്യം

ഏത്യാപ്യൻ ഓർത്തഡോക്സ് സഭയിൽ ആബുനാ മത്ഥിയാസ് പാത്രിയർക്കീസ് നേതൃത്വം നൽകിയ ഔദ്യോഗിക വിഭാഗവും (ആഡിസ് അബാബാ സിനഡ്) ആബുനാ മെർക്കോറിയോസ് പാത്രിയർക്കീസ് നേതൃത്വം നൽകിയ രാജ്യത്തിനു പുറത്തുള്ള വിഭാഗവും (എക്സൈൽ സിനഡ്) തമ്മിൽ സമ്പൂർണ്ണ യോജിപ്പിലെത്തി. ഇതേ തുടർന്ന് അമേരിക്കയിൽ പ്രവാസിയാലി കഴിഞ്ഞ ആബുനാ മെർക്കോറിയോസ് ഏത്യാപ്യയിൽ മടങ്ങിയെത്തി. ഏത്യാപ്യൻ പ്രധാനമന്ത്രി ഡോ. അബി അഹമദ് അലിയുടെ ശക്തമായ ഇടപെടലാണ് 27 വർഷത്തെ ഭിന്നിപ്പ് അവസാനിപ്പിച്ചത്.

പരസ്പര മുടക്കുകൾ പിൻവലിച്ചതോടെ ഇനിയും ഒരു സഭയും ഒരു സുന്നഹദോസും മാത്രമായിരിക്കും. രണ്ടു പാത്രിയർക്കീസുമാരും സഭാ തലവന്മാരായിരിക്കും. ഭരണ ചുമതല ആബുനാ മത്ഥിയാസ് നിർവഹിക്കും.

ഏത്യാപ്യയിലെ കമ്യൂണിസ്റ്റ് ഭരണകൂടത്തിന്റെ കീഴിൽ 1988-ൽ പാത്രിയർക്കീസായി വാഴിക്കപ്പെടുകയും കമ്യൂണിസ്റ്റ് ഗവൺമെന്റിന്റെ തകർച്ചയെ തുടർന്ന് അവരുമായി സഹക



ബഥേൽ പത്രിക

രിച്ചതിന്റെ പേരിൽ 1991-ൽ സ്ഥാന ഭ്രഷ്ടനാക്കപ്പെടുകയും 1993ൽ ഒരു കാർഗോ ട്രക്കിൽ കയറി കെനിയൻ അതിർത്തി വഴി പലായനം ചെയ്യുകയും പിന്നീട് അമേരിക്കയിൽ രാഷ്ട്രീയ അഭയം തേടുകയും ചെയ്ത ആബൂനാ മെർക്കോറി യോസിനെ പിന്തുണച്ചവരാണ് എക്സൈൽ സിനഡ് എന്നറിയപ്പെട്ടിരുന്നത്. ഈ വിഭാഗം കൂടുതൽ മെത്രാന്മാരെ വാഴിച്ചതോടെ പരസ്പരം മുടക്കി. എത്യോപ്യയിലെ ഭരണപക്ഷവും പ്രതിപക്ഷവും ഒരോ ഭാഗത്തെ പിന്തുണച്ചത് യോജിപ്പിനു തടസ്സമായി. സഭയുടെ ഐക്യത്തിനു രാഷ്ട്രീയ നേതൃത്വം വലിയ പ്രോത്സാഹനം നൽകിയിരുന്നുമില്ല. സഭ ഒരു സമ്മർദ്ദ ശക്തിയാകരുതെന്നായിരുന്നു അവരുടെ ആഗ്രഹം. സഭയുടെ ആഭ്യന്തര കാര്യങ്ങളിൽ രാഷ്ട്രീയ നേതൃത്വം പലപ്പോഴും കൈകടത്താൻ ശ്രമിച്ചിരുന്നു.

അനുരഞ്ജന പ്രക്രിയ

മറുഭാഗത്തെ മുഖ്യധാരയിലേക്കു കൊണ്ടുവരാൻ ആബൂനാ പൗലോസ് പാത്രിയർക്കീസ് (1992 - 2012) ശ്രമിച്ചിരുന്നു. 2012ൽ വാഷിംഗ്ടൺ നഗരത്തിൽ ഈ വിഭാഗത്തിലെയും മേൽപ്പട്ടക്കാർ ഒരുമിച്ചു ചേർന്ന് ആരാധന നടത്തിയത് പ്രതീക്ഷ വളർത്തിയെങ്കിലും ഐക്യ നീക്കങ്ങൾ മുമ്പോട്ടു പോയില്ല. അക്കാലം ഓഗസ്റ്റ്

16ന് ആബൂനാ പൗലോസ് കാലം ചെയ്തതിനെ തുടർന്ന് ആബൂനാ മെർക്കോറിയോസിനെ പാത്രിയർക്കോ സ്ഥാനത്തേക്കു മടക്കിക്കൊണ്ടുവരണമെന്ന് എക്സൈൽ സിനഡ് ആവശ്യപ്പെട്ടെങ്കിലും ഭരണകൂടത്തിന്റെ എതിർപ്പിനെ തുടർന്ന് അതു നടന്നില്ല. 2013 മാർച്ച് മുനിന് ആബൂനാ മത്ഥിയാസ് പാത്രിയർക്കീസ് സ്ഥാനാരോഹണം ചെയ്തതോടെ ഐക്യശ്രമങ്ങൾ അവസാനിച്ചു.

സഭയിൽ ഇരുകക്ഷികൾക്കും ഭീഷണിയായിരുന്ന പ്രൊട്ടസ്റ്റന്റ് നവീകരണ ചിന്താഗതിയാണ് പുതിയ അനുരഞ്ജന നീക്കം അനിവാര്യമാക്കിയത്. വിദേശത്തു താമസിക്കുന്ന സഭാംഗങ്ങൾ രൂപീകരിച്ച അനുരഞ്ജന സമിതി ഇരുകക്ഷികളുമായി ചർച്ച നടത്തി ഉഭയകക്ഷി ചർച്ചയ്ക്ക് ആഹ്വാനം ചെയ്തു. എത്യോപ്യൻ സഭാ സുന്നഹദോസിന്റെ 2017 ഒക്ടോബർ യോഗം ഐക്യത്തിന് ആഹ്വാനം ചെയ്യുകയും 2018 മാർച്ച് യോഗം മൂന്നു മെത്രാന്മാർ ഉൾപ്പെടുന്ന അനുരഞ്ജന സമിതി രൂപീകരിക്കുകയും ചെയ്തു.

ഡോ. അബി അഹമദ് അലി (41) 2018 ഏപ്രിൽ രണ്ടിനു പ്രധാനമന്ത്രിയായതോടെ ഐക്യ നീക്കം ശക്തിപ്പെട്ടു. സഭയുടെ ഐക്യം രാജ്യത്തിന്റെ ഐക്യം

ശക്തിപ്പെടുത്തുമെന്ന് അദ്ദേഹം തിരിച്ചറിഞ്ഞു. ഇരു കക്ഷികളുമായി ചർച്ച നടത്തി. അനുരഞ്ജന ചർച്ചയ്ക്കായി 2018 ജൂലൈ 19ന് ആഡിസ് അബാബാ സിനഡ് പ്രതിനിധികൾ വാഷിംഗ്ടൺ നഗരത്തിലെത്തിയപ്പോൾ എക്സൈൽ സിനഡ് വൻസീകരണമാണ് നൽകിയത്. ജൂലൈ 22 ഞായറാഴ്ച സെന്റ് ഗബ്രിയേൽ കത്തീഡ്രലിൽ സംയുക്ത ആരാധന നടന്നു. പിറ്റേന്ന് ആരംഭിച്ച അനുരഞ്ജന ചർച്ച തുടക്കത്തിൽ തന്നെ വിജയിച്ചു. ജൂലൈ 26 ചർച്ച പൂർത്തിയാക്കി ഔദ്യോഗിക പ്രഖ്യാപനമുണ്ടായി. ഐക്യ കരാറിന് <http://theorthodoxchurch.info/blog/news/the-ethiopian-orthodox-church-formally-declares-an-end-to-the-27-year-old-schism/> കാണുക.

ഔദ്യോഗികവിഭാഗംപ്രവാസി വിഭാഗത്തിനെതിരായുള്ള മുടക്ക് ജൂലൈ 31ന് ഔദ്യോഗികമായി പിൻവലിച്ചു. യഥാർത്ഥ കക്ഷികൾ ജീവിച്ചിരിക്കേത്തന്നെ ഈ വിഭാഗീയത അവസാനിപ്പിച്ചില്ലെങ്കിൽ ഈ ശീശ്മ തലമുറകളിലേയ്ക്കു കൈമാറുകയും അതു ശാശ്വതമാവുകയും ചെയ്യും... എന്ന് ആബൂനാ മത്ഥിയാസ് പ്രസ്താവിച്ചു. നോർത്ത് അമേരിക്കയിൽ ആർച്ചുബിഷപ്പായിരിക്കെ താൻ നടത്തിയ ഐക്യശ്രമങ്ങൾ അനുസ്മരിക്കുകയും ചെയ്തു.

പിറ്റേന്ന് ആബൂനാ





മെർക്കോറിയോസ് പാത്രിയർക്കീസും 16 മെത്രാന്മാരും മാതൃരാജ്യത്ത് മടങ്ങിയെത്തി. പ്രധാനമന്ത്രിയോടൊപ്പം ആഡിസ് അബാബാ വിമാനത്താവളത്തിലെത്തിയ ആബൂനാ മെർക്കോറിയോസിനെ ഔദ്യോഗികമായി സ്വീകരിച്ച് സഭാ ആസ്ഥാനമായ ഹോളി ട്രിനിറ്റി കത്തീഡ്രലിലേക്ക് ആനയിച്ചു. ആബൂനാ മതമിയാസ് അവിടെയും സ്വീകരണം നൽകി. ആബൂനാ മെർക്കോറിയോസും (80) താനും ഉൾപ്പെടെ 14 പേർ ഒരുമിച്ച് 1979 ജനുവരി 21ന് ഈ കത്തീഡ്രലിൽ ബിഷപ്പുമാരായി വാഴിക്കപ്പെട്ട സംഭവവും ഒരുമിച്ച് സേവനമനുഷ്ടിച്ച കാര്യവും ആബൂനാ മതമിയാസ് (77) അനുസ്മരിച്ചു.

ഹൃദയസ്പർശിയായ ഒരു രംഗം അടുത്ത ദിവസം അരങ്ങേറി. ആബൂനാ മെർക്കോറിയോസിനെ 1991ൽ പാത്രിയർക്കാ സ്ഥാനത്തു നിന്നു പുറത്താക്കുന്നതിന് നേതൃത്വം നൽകിയ അന്നത്തെ ഇടക്കാല പ്രധാനമന്ത്രി Tamirat Layne അദ്ദേഹത്തെ സന്ദർശിച്ച് മാപ്പിറന്നു. പിൽക്കാലത്ത് സഭയുടെ യോജിപ്പിന് അദ്ദേഹവും ശ്രമം നടത്തിയിരുന്നു.

എത്യോപ്യയിലെ ഏറ്റവും

വലിയ മതവിഭാഗമാണ് ഓർത്തഡോക്സ് സഭ. ആകെയുള്ള പത്തു കോടിയിലധികം ജനങ്ങളിൽ 43 % സഭാംഗങ്ങളാണ്. അമ്പതിലധികം മെത്രാന്മാരുണ്ട്. എക്സൈൽ സിനഡ് വിഭാഗത്തിന് പാത്രിയർക്കീസ് ഉൾപ്പെടെ 21 മെത്രാന്മാരും അമേരിക്ക, കാനഡ, യൂറോപ്പ്, ആസ്ട്രേലിയ, കരീബിയൻ രാജ്യങ്ങൾ, മറ്റ് ആഫ്രിക്കൻ രാജ്യങ്ങൾ എന്നിവിടങ്ങളിൽ മെത്രാസനങ്ങളുമുണ്ടായിരുന്നു. ന്യൂജേഴ്സിയിലായിരുന്നു പാത്രിയർക്കീസ് താമസിച്ചിരുന്നത്. ആനുപാതികമായി പരിഗണിക്കുമ്പോൾ എക്സൈൽ സിനഡ് മെത്രാന്മാരുടെ എണ്ണം വളരെ കൂടുതലാണ്.

എറിത്രിയൻ സഭ

എറിത്രിയൻ ഓർത്തഡോക്സ് സഭയിലും വിഭാഗിയതയുണ്ട്. 2004ൽ പാത്രിയർക്കീസായ ആബൂനാ അന്തോനിയോസിനെ 2006ൽ സർക്കാർ സ്വാധീനത്തിൽ സുന്നഹദോസ് സ്ഥാനഭ്രഷ്ടനാക്കുകയും തടവിലാക്കുകയും ചെയ്തു. സഭയുടെ ആഭ്യന്തര കാര്യങ്ങളിൽ രാഷ്ട്രീയ നേതൃത്വം കൈകടത്താൻ ശ്രമിച്ചതിനെ എതിർത്തതാണ് കാരണം. 2007ൽ ആബൂനാ ദീയസ്കോറോസിനെ പാത്രി

യർക്കീസാക്കിയെങ്കിലും മറ്റ് ഓർത്തഡോക്സ് സഭകൾ ഇത് അംഗീകരിച്ചിരുന്നില്ല. 2015ൽ അദ്ദേഹം കാലം ചെയ്തു. പ്രശ്ന പരിഹാരത്തിന് മദ്ധ്യസ്ഥത വഹിക്കാൻ തയ്യാറാണെന്ന് എത്യോപ്യൻ പ്രധാനമന്ത്രി അബി അഹമദ് അലിയും എത്യോപ്യൻ സഭയും വാഗ്ദാനം ചെയ്തിട്ടുണ്ട്. ഇതോടെ യോജിപ്പിനുള്ള സാധ്യത വർദ്ധിച്ചിട്ടുണ്ട്. എത്യോപ്യയും എറിത്രിയയും തമ്മിൽ 17 വർഷമായി നിലനിന്ന യുദ്ധസമാന അവസ്ഥ ജൂലൈ 10ന് സമാധാന കരാറിൽ ഒപ്പുവച്ചതോടെ അവസാനിച്ചു.

കോപ്റ്റിക് - എത്യോപ്യൻ സഭകൾ

ക്രിസ്തബ്ദം ഒന്നാം നൂറ്റാണ്ടു മുതലുള്ള ചരിത്രം അവകാശപ്പെടുന്നുണ്ടെങ്കിലും നാലാം നൂറ്റാണ്ടിലാണ് എത്യോപ്യൻ സഭയുടെ ഔദ്യോഗിക ആരംഭം. എഡി 330 മുതൽ 1951 വരെ അലക്സാന്ദ്രിയയിലെ പോപ്പ് എന്ന സ്ഥാനനാമമുള്ള കോപ്റ്റിക് പാത്രിയർക്കീസുമാർ വാഴിച്ചയടക്കുന്ന ഈജിപ്റ്റുകാരായ ആബൂനാ എന്ന മെത്രാന്മാരാണ് എത്യോപ്യൻ സഭയ്ക്ക് ആത്മീയ നേതൃത്വം നൽകി വന്നിരുന്നത്.

ബഥേൽ പത്രിക

കോപ്റ്റിക് പാത്രിയർക്കീസ്, 1951-ൽ എതോപ്യക്കാരനായ ഒരു ആബുനായെ വാഴിച്ചതോടെ സ്വയം ഭരണാവകാശവും 1959-ൽ അദ്ദേഹത്തെ പാത്രിയർക്കീസായി വാഴിച്ചതോടെ സ്വയം ശീർഷകത്വവും എത്യോപ്യൻ സഭ കൈവരിച്ചു. അതുപോലെ എറിത്രിയ, എത്യോപ്യയിൽ നിന്ന് സ്വതന്ത്രമായതോടെ 1993ൽ അവിടത്തെ സഭയ്ക്ക് കോപ്റ്റിക് പോപ്പ് ഉൾഭരണസ്വാതന്ത്ര്യം നൽകി. 1998ൽ എറിത്രിയാക്കാരനെ പാത്രിയർക്കീസായി വാഴിച്ചതോടെ എറിത്രിയൻ സഭ പൂർണ്ണ സ്വാതന്ത്ര്യവും സ്വയം ശീർഷകത്വവും കൈവരിച്ചു.

ചുരുക്കത്തിൽ അലക്സന്ദ്രിയാ പാത്രിയർക്കീസിന്റെ (കോപ്റ്റിക് പോപ്പ്) പ്രഥമസ്ഥാനം അംഗീകരിച്ചുകൊണ്ടുതന്നെ കോപ്റ്റിക് സഭ എത്യോപ്യൻ സഭയ്ക്കും (ഇരുസഭകളും ചേർന്ന്) എറിത്രിയൻ സഭയ്ക്കും ഘട്ടംഘട്ടമായി സ്വയംശീർഷകത്വം നൽകിയിരിക്കുകയാണ്. സഭകൾ തമ്മിലുള്ള ബന്ധം സുദൃഢവും വ്യവസ്ഥാപിതവുമാക്കുന്നതിന് കോപ്റ്റിക് - എത്യോപ്യൻ സഭകൾ തമ്മിലും (1994 ഏപ്രിൽ) കോപ്റ്റിക് - എറിത്രിയൻ സഭകൾ തമ്മിലും (1998 മേയ്) സമാനമായ ഉഭയകക്ഷി ഉടമ്പടികൾ ഉണ്ടാക്കിയിട്ടുണ്ട്. (രാഷ്ട്രീയ കാരണങ്ങളാൽ എത്യോപ്യൻ-എറിത്രിയൻ സഭകൾ തമ്മിൽ ഇപ്രകാരം ഉഭയകക്ഷി ഉടമ്പടി ഉണ്ടാക്കിയിട്ടില്ല). അലക്സന്ദ്രിയാ പാത്രിയർക്കീസിന് ആദരവിന്റെ ഒന്നാം സ്ഥാനം (the first position of honour), എത്യോപ്യൻ-എറിത്രിയൻ സഭകളുടെ പൂർണ്ണ സ്വാതന്ത്ര്യവും സ്വയംശീർഷകത്വവും, സഭാതലവന്മാരുടെ തെരഞ്ഞെടുപ്പിലും സ്ഥാനാരോഹണത്തിലും പരസ്പരപങ്കാളിത്തം, സുന്നഹദോസിന്റെ സംയുക്ത സമ്മേളനങ്ങൾ, പരസ്പര

സന്ദർശനങ്ങൾ തുടങ്ങിയ കാര്യങ്ങൾ ഉറപ്പുവരുത്തുന്നതാണ് ഈ സഭാ ഉടമ്പടികൾ.

1994ൽ ഉടമ്പടിയുണ്ടായെങ്കിലും കോപ്റ്റിക്-എത്യോപ്യൻ സഭകൾ തമ്മിലുള്ള ബന്ധം 1976 - 2007 കാലഘട്ടത്തിൽ അത്ര നല്ല നിലയിലായിരുന്നില്ല. 2007ൽ സഭാതലവന്മാർ തമ്മിൽ നടത്തിയ കൂടിക്കാഴ്ചയിലൂടെയും പിന്നീടു നടത്തിയ പരസ്പര സന്ദർശനങ്ങളിലൂടെയും ബന്ധം കൂടുതൽ മെച്ചപ്പെട്ടു. കോപ്റ്റിക് പാത്രിയർക്കീസ് പോപ്പ് തെവദ്രോസ് II, എത്യോപ്യൻ പാത്രിയർക്കീസ് ആബുനാമതിയാസ് എന്നിവരുടെ തെരഞ്ഞെടുപ്പിലും സ്ഥാനാരോഹണത്തിലും (2012 നവംബർ, 2013 മാർച്ച്) ഈ സഭകൾ തമ്മിലുള്ള ഉഭയകക്ഷി ഉടമ്പടി പ്രകാരമുള്ള പരസ്പര പങ്കാളിത്തം ശ്രദ്ധേയമായി.

മലങ്കര സഭാ യോജിപ്പിന് മാതൃക

മലങ്കരസഭയുമായി ഏറ്റവും ബന്ധമുള്ള ഓറിയന്റൽ ഓർത്തഡോക്സ് സഭയാണ് എത്യോപ്യൻ സഭ. ഈ സഭാതലവന്മാരും നിരന്തരമായി പരസ്പര സന്ദർശനങ്ങൾ നടത്തുന്നുണ്ട്. ഇരു സഭകളുടെയും ചരിത്രം പഠിച്ചാൽ ഒട്ടേറെ സമാനതകൾ കണ്ടെത്താനാകും. എത്യോപ്യൻ സഭയുടെ ഐക്യം മലങ്കരസഭയ്ക്ക് ഒരു പാഠമാകേണ്ടതാണ്.

എത്യോപ്യൻ സഭയിലെ ഭിന്നിപ്പ് ഒരു ദിവസത്തെ (2018 ജൂലൈ 23) ചർച്ച കൊണ്ടു തന്നെ പരിഹരിക്കാൻ കഴിഞ്ഞു. ആറ് ഓറിയന്റൽ ഓർത്തഡോക്സ് സഭകളിൽ എറിത്രിയൻ സഭയിലെ പിളർപ്പും ഉടനെ പരിഹരിക്കപ്പെടുമെന്ന് പ്രതീക്ഷിക്കുന്നു. ഇനിയും വിഭാഗീയത അവശേഷിക്കുന്നത് മലങ്കര സഭയിൽ മാത്രം. 45 വർഷമായി നിലനിൽക്കുന്ന ഇപ്പോ

ഴത്തെ വിഭാഗീയത എത്രയും വേഗം പരിഹരിച്ചില്ലെങ്കിൽ അടുത്ത തലമുറയിലേക്ക് കൈമാറ്റം ചെയ്യപ്പെടുകയും ശാശ്വതമാകുകയും ചെയ്യും. കേരളത്തിലെ കൽദായ സഭയിലും (1995) ഇവാൻജലിക്കൽ സഭയിലും (2007) ഇപ്പോൾ എത്യോപ്യൻ സഭയിലും ഉണ്ടായ യോജിപ്പ് മലങ്കര സഭയുടെ യോജിപ്പിന് മാതൃകയായി സ്വീകരിക്കാവുന്നതാണ്.

അതുപോലെ അലക്സന്ദ്രിയാൻ ഉടമ്പടികൾ (1994, 1998) സുദൃഢവും വ്യവസ്ഥാപിതവും സഭാഭരണഘടനാപരവുമായ അന്ത്യോഖ്യൻ-മലങ്കര ബന്ധത്തിനും ഒരു മാതൃകയാക്കാവുന്നതാണ്. പരിശുദ്ധ അന്ത്യോഖ്യാ പാത്രിയർക്കീസിന്റെ അവകാശങ്ങളും മലങ്കര സഭയുടെ സ്വാതന്ത്ര്യവും സഭാഭരണഘടന പ്രകാരം ഒരുപോലെ സംരക്ഷിക്കാവുന്നതാണ്. കോപ്റ്റിക് - എത്യോപ്യൻ/എറിത്രിയൻ സഭകൾ തമ്മിലുണ്ടാക്കിയതുപോലുള്ള ഉഭയ കക്ഷി കരാറിൽ അന്ത്യോഖ്യൻ-മലങ്കര സഭകൾ എത്തിച്ചേർന്നാൽ ഈ സഭകൾ തമ്മിലുള്ള പ്രശ്നത്തിനു ശാശ്വത പരിഹാരമാകുമെന്നു ചുരുക്കം. അതിനായി ഈ ലേഖകനടക്കം ഇരു കക്ഷികളിലും ഉൾപ്പെടുന്ന ഏതാനും പേർ ചേർന്ന് അന്ത്യോഖ്യൻ-മലങ്കര ഉടമ്പടിയുടെ ഒരു കരട്രൂപ്പം തയ്യാറാക്കിയിട്ടുണ്ട്. ഇതു പഠനവിധേയമാക്കേണ്ടതാണ്.

ഇതോടൊപ്പം ബഥേൽ പത്രിക പ്രസിദ്ധീകരിച്ച അന്ത്യോഖ്യൻ സുറിയാനി ഓർത്തഡോക്സ് സഭയും മലങ്കര ഓർത്തഡോക്സ് സുറിയാനി സഭയും തമ്മിലുള്ള ഉടമ്പടിയ്ക്കു വേണ്ടിയുള്ള കരട് നിർദ്ദേശം (2016 ആഗസ്റ്റ്, സെപ്റ്റംബർ), എത്യോപ്യൻ സഭ, മലങ്കര - എത്യോപ്യൻ സഭകൾ (2016 നവംബർ) എന്നീ ലേഖനങ്ങൾ കൂടി കാണുക.



വിചാരപത്രിക

എത്യോപ്യയൊന്നും ഇവിടെ നടക്കൂല്ല!

ഡോ. എം. കുര്യൻ തോമസ്

എത്യോപ്യൻ ഓർത്തഡോക്സ് തൊവാഹിതോ സഭയിൽ ഭിന്നിച്ചു നിന്ന ഇരുവിഭാഗങ്ങളും ഐക്യകരാർ ഒപ്പിട്ട് ഒന്നായി. പ്രവാസത്തിലായിരുന്ന പാത്രിയർക്കീസ് ആബൂനാ മെർക്കോറിയോസ് നാട്ടിൽ മടങ്ങിയെത്തി. ക്രൈസ്തവലോകത്ത് സമീപകാലത്ത് നടന്ന ഏറ്റവും ശുഭോദ്ദേശകരമായ സംഭവമായാണ് പലരും ഇതിനെ വിലയിരുത്തുന്നത്.

ഈ മാതൃക പിന്തുടർന്ന് മലങ്കരസഭയിലും ഐക്യവും സമാധാനവും ഉണ്ടാക്കിക്കൂടെ എന്നു പലരും ഇപ്പോൾ ഉന്നയിക്കുന്ന ചോദ്യത്തിനു ഈ ലേഖകന്റെ ഉത്തരം നിഷേധാത്മകമാണ്. അതിന്റെ കാരണങ്ങളിലേയ്ക്ക് കടക്കുംമുമ്പ് എന്തായിരുന്നു എത്യോപ്യയിലെ ഭിന്നത എന്നു പരിശോധിക്കാം. 1974-ൽ നടത്തിയ അട്ടിമറിയിലൂടെ ലോകത്തിലെ ഏക ക്രൈസ്തവ ചക്രവർത്തിയായ ഹെയ്ലിസെലാസിയെ പുറത്താക്കി മാർസിസ്-ലെനിസ്റ്റ് ദെർഗ് എത്യോപ്യയുടെ അധികാരം പിടിച്ചടക്കി. അദ്ദേഹം വധിക്കപ്പെട്ടു. 1991-ൽ ജനാധിപത്യ കക്ഷികൾ സംഘടിച്ച് 17 വർഷം നീണ്ട കമ്മ്യൂണിസ്റ്റ് ഭരണം അവസാനിപ്പിച്ചു.

ഇതിനിടെ 1976-ൽ എത്യോപ്യൻ പാത്രിയർക്കീസ് ആയ അബൂനാ തെയോഫിലോസിനെ കമ്മ്യൂണിസ്റ്റ് സർക്കാർ പുറത്താക്കുകയും 1979-ൽ വധിക്കുകയും ചെയ്തു. 1976-ൽ അദ്ദേഹത്തിനു പകരമായി ആബൂനാ തെക്ലെ ഹെയ്മ്നോട്ടും 1988-ൽ അദ്ദേഹത്തിന്റെ പിൻഗാമിയായി ആബൂനാ മെർക്കോറിയോസും വാഴിക്കപ്പെട്ടു. 1991-ൽ എത്യോപ്യയിൽ ജനാധിപത്യം നിലവിൽ വന്നതോടെ ആബൂനാ മെർക്കോറിയോസ് സ്ഥാനമൊഴിയാനും തുടർന്ന് നാടുവിടാനും നിർബന്ധിതനായി.

തുടർന്ന് ആബൂനാ പൗലോസ് പാത്രിയർക്കീസ് ആയി സ്ഥാനാരോഹണം

ബഥേൽ പത്രിക

ചെയ്തു. പക്ഷേ സ്ഥാനമൊഴിയാൻ നിർബന്ധിതനായ ആബൂനാ മെർക്കോറിയോസിനെ പിന്തുണയ്ക്കുന്ന വലിയൊരു വിഭാഗം ഉണ്ടായിരുന്നു. അവർ മെത്രാന്മാരെ വാഴിക്കുകയും അമേരിക്ക ആസ്ഥാനമാക്കി സമാന്തര സുന്നഹദോസ് സ്ഥാപിക്കുകയും ചെയ്തു. കോപ്റ്റിക് സഭയടക്കം ആബൂനാ പൗലോസിനെയാണ് കാനോനിക പാത്രീയർക്കീസ് ആയി അംഗീകരിച്ചത്. ആബൂനാ തെയോഫിലോസ് വധിക്കപ്പെട്ടു എന്ന അദ്ദേഹത്തിന്റെ ഭൗതികാവശിഷ്ടങ്ങൾ നേരിൽകണ്ട് ബോധ്യപ്പെട്ടശേഷമാണ് ആബൂനാ പൗലോസിനെ അംഗീകരിച്ചതെന്ന് കോപ്റ്റിക് സഭയിലെ മെത്രാൻ അൻബാ ബിഷോപ്പായി ഈ ലേഖകനോട് നേരിട്ട് പറഞ്ഞിട്ടുണ്ട്. ആബൂനാ പൗലോസ്, എത്യോപ്യൻ സഭയും കോപ്റ്റിക് സഭയുമായി നിലനിന്നിരുന്ന മുപ്പിച്ചമ പ്രശ്നം വ്യക്തമായ ലിഖിത കരാറിന്റെ അടിസ്ഥാനത്തിൽ 1994-ൽ അവസാനിപ്പിച്ചു. ഇന്നും ആ പ്രോട്ടോക്കോൾ കൃത്യമായി പാലിക്കുന്നുണ്ട്.

ഇക്കാലത്തെ അടയ്ക്കലും സമാന്തരഭരണവും പരസ്പരഭിന്നതയും ശക്തമായിത്തന്നെ നിലനിന്നിരുന്നു. ഇതിനിടയിലും ഐക്യചർച്ചകൾ പലവട്ടം നടന്നെങ്കിലും ഫലവത്തായില്ല. അവസാനം എത്യോപ്യൻ പ്രധാനമന്ത്രി ഡോ. അബി അഹമ്മദ് അലിയുടെ നേതൃത്വത്തിൽ നടന്ന ചർച്ചകളാണ് എത്യോപ്യൻ സഭയിലെ ഐക്യകരാറിലും പ്രവാസത്തിലായിരുന്ന ആബൂനാ മെർക്കോറിയോസിന്റെ പുനരാഗമനത്തിലും കലാശിച്ചത്.

ഈ പശ്ചാത്തലത്തിൽ എത്യോപ്യൻ മാതൃക എന്തുകൊണ്ട് മലങ്കരയിൽ പ്രായോഗികമാകില്ല

എന്നു പരിശോധിക്കാം. ഒന്നാമതായി, സമന്തരഭരണം നിലനിന്നകാലത്തും ഈ നേതൃത്വവും കാംക്ഷിരുന്നത് ഏകീകൃത സഭയായിരുന്നു. വിഭജനം എന്നൊരു ആശയം പോലും അവർ സ്വപ്നം കണ്ടിരുന്നില്ല. ദൈവശ്രീയത്തോടെ ആലക്ഷ്യപ്രാപ്തിക്കായി നടത്തിയ പ്രവർത്തനങ്ങളാണ് ഇപ്പോൾ വിജയത്തിലെത്തിയത്. മലങ്കരയിലോ? ഭൂരിപക്ഷം ജനങ്ങളും സമാധാനവും ഐക്യവും കാംക്ഷിക്കുമ്പോൾ ഒരുവിഭാഗം നേതാക്കൾ അതിനു പുറംതിരിഞ്ഞു നിൽക്കുന്നു. സ്ഥാനമോഹികൾ നേതിനേതി വിളിച്ച് അവരെ പിന്തുണയ്ക്കുന്നു. സുപ്രീം കോടതി സാധ്യമല്ല എന്നു പറഞ്ഞ പൈശാചിക വിഭജനത്തിനായി പുറംവാതിലിലൂടെ ശ്രമിക്കുന്നു. ദൈവത്തിനു പകരം കായബലത്തിലും വിധിബലത്തിലും ആശ്രയിക്കുന്നു.

രണ്ടാമതായി, പ്രൊട്ടസ്റ്റന്റ് കടന്നുകയറ്റം എന്ന ഭീകരമായ പൊതുശത്രുവിന്റെ ഭീഷണിയാണ് എത്യോപ്യൻ സഭയിലെ ഐക്യപ്രക്രിയ ത്വരിതപ്പെടുത്തിയത്. ഇവിടെയോ? ആരെങ്കിലും ആക്രമിക്കപ്പെട്ടാൽ ശത്രുവിന്റെ ശത്രു മിത്രം എന്ന നിലയിൽ കെട്ടിപ്പിടിക്കുകയും ഉമ്മവെയ്ക്കുകയും ചെയ്യുകയല്ലേ? വർത്തമാനകാലത്ത് കുമ്പസാരം എന്ന കുദാശ ആക്രമിക്കപ്പെട്ടപ്പോൾ മണർകാട് പള്ളി ഇടവകാംഗവും റിട്ട. പ്രിൻസിപ്പാളുമായ ഫാ. മാത്യു മണവത്ത് ഫേസ്ബുക്കിൽ കുറിച്ചത് ഇവിടെ പ്രസക്തമാണ്. മെത്രാന്മാരുടെയും, വൈദികരുടെയും, വിശ്വാസികളുടെയും ഒരു കൂട്ടായ്മ ആവശ്യമാണ്. എല്ലാം നഷ്ടപ്പെട്ടിട്ട്, ഒരു പൊതുശത്രുവിന്റെ കാൽക്കീഴിൽ ചവിട്ടി മെതിക്കപ്പെട്ടു കഴിയുമ്പോൾ, മരക്കുരിശും പിടിച്ച് അരമനയും ഭവനങ്ങളും വിട്ടിറങ്ങി, തെരുവിലോ,

ഒരു പൊതു പ്ലാറ്റ്ഫോമിലോ കുരിശും കെട്ടിപ്പിടിച്ച് അന്ന് ഞങ്ങൾ ഒന്നാണ് എന്ന് പറഞ്ഞിട്ട് കാര്യമില്ല... ഇത് മലങ്കരയിൽ ആരും മനസിലാക്കുന്നില്ല.

മൂന്നാമതായി, ഭിന്നതയല്ല, എത്യോപ്യൻ സഭയുടെ ഐക്യമാണ് രാജ്യത്തിന്റെ പോലും പുരോഗതിക്കും, അഖണ്ഡതയ്ക്കും അനിവാര്യം എന്ന തിരിച്ചറിവോടെയാണ് രാഷ്ട്രീയ നേതൃത്വം ഈ വിഷയത്തിൽ ഇടപെട്ടത്. ഇവിടെ സംഭവിക്കുന്നത് മറിച്ചാണ്. ഭിന്നിപ്പിച്ചു ഭരിക്കുക എന്ന രാഷ്ട്രീയ തന്ത്രം ഭരണക്കാർ തിരിച്ചും മറിച്ചും പ്രയോഗിക്കുന്നു. തങ്ങളുടെ ലക്ഷ്യം സാധിക്കുന്നു. പാവം നസ്രാണി മണ്ടനായി തമ്മിലടിക്കുന്നു. യോജിച്ചു നിന്ന സുവർണ്ണകാലത്ത് ക്നാനായക്കാർ അടക്കം ഒരേസമയം 12 നിയമസഭാ സാമാജികർ വരെ മലങ്കരസഭയ്ക്കുണ്ടായിരുന്നു. ഇന്നും ഏകീകൃത മലങ്കരസഭ കൊട്ടാരക്കര മുതൽ അങ്കമാലി വരെ നിർണ്ണായക ശക്തിയാണ്. ഇതറിയാവുന്ന പലരും ഐക്യത്തിനു പ്രത്യക്ഷമായും പരോക്ഷമായും തുരങ്കം വയ്ക്കുന്നു.

നാലാമതായി, അസോസിയേഷൻ സെക്രട്ടറി, കൂട്ടു ട്രസ്റ്റികൾ, മാനേജിംഗ് കമ്മറ്റി, സ്കൂൾ-കോളേജ് ഗവേണിംഗ് ബോർഡ് മുതലായ മോഹിപ്പിക്കുന്ന സ്ഥാനങ്ങളൊന്നും എത്യോപ്യൻ സഭയിലില്ല. കണക്കും





ഓഡിറ്റുമില്ലാത്ത പിരിവും ചിലവുമില്ല. അതിനാൽ ഐക്യത്തിനു സ്ഥാനമോഹികളുടെ തടസ്സവുമില്ല.

അഞ്ചാമതായ്, ചർച്ചകളിലൂടെയാണ് എത്യോപ്യൻ സഭാ പ്രശ്നം പരിഹരിച്ചത്. അതിനു നേതൃത്വം കൊടുത്ത എത്യോപ്യൻ പ്രധാനമന്ത്രി ഡോ. അബി അഹമ്മദ് അലി, ആഡിസ് അബാബാ സർവകലാശാലയുടെ ഐക്യത്തിനും സുരക്ഷയ്ക്കുമുള്ള ഗവേഷണ കേന്ദ്രത്തിൽനിന്നും (Institute of Peace and Security Studies University of Addis Ababa) മതപരമായ തർക്ക പരിഹാരം എന്ന വിഷയത്തിൽ ഡോക്ടറേറ്റ് എടുത്ത വ്യക്തിയാണ്. ഇരുഭാഗത്തെയും പ്രഗത്ഭരാണ് ചർച്ചകളിൽ പങ്കെടുത്തതും ചുക്കാൻ പിടിച്ചതും. മുൻ അമേരിക്കയിൽ മെത്രാനായിരുന്നപ്പോൾ ഇത്തരം ചർച്ചകൾക്ക് മുൻകൈയെടുത്ത പാത്രിയർക്കീസ് ആബ്ബാനാ മത്ഥ്യാസും

ഇതിൽ സജീവ പങ്കാളിത്തം വഹിച്ചു. ഇവിടെ മലങ്കരയിലോ ?

ഡോ. ലെജു പി. തോമസ് തന്റെ ഫേസ്ബുക്ക് പേജിൽ ഈ വിഷയത്തെക്കുറിച്ച് എഴുതിയത് ഇവിടെ പ്രസക്തമാണ്.

(ചിലർ) ആഗ്രഹിക്കുന്നത് ഓർത്തഡോക്സ് സഭയ്ക്ക് അനുകൂലമായി 2017 ജൂലൈ മുതൽ സുപ്രീം കോടതി തുടരെ പ്രഖ്യാപിച്ച വിധികളുടെ അടിസ്ഥാനത്തിൽ മുൻ യാക്കോബായ വിഭാഗത്തിന്റെ സമ്പൂർണ്ണ കീഴടങ്ങലാണോ? സമ്മതിച്ചു. പക്ഷേ കീഴടങ്ങലുകൾക്കു പിമ്പിലും എപ്പോഴും ഒരു ചർച്ചയും കരാറും ഉണ്ടാകും. 1971-ലെ ഇന്തോ-പാക്ക് യുദ്ധം തന്നെ ഉദാഹരണം.

പാകിസ്ഥാനെ വിഭജിച്ച് ബംഗ്ലാദേശ് എന്ന പുതിയ രാജ്യത്തിന്റെ രൂപീകരണത്തിൽ കലാശിച്ച 1971-ലെ ഇന്തോ-പാക്ക് യുദ്ധം ഇന്ത്യയുടെ ശാശ്വത സുരക്ഷയ്ക്ക് അന്നത്തെ പ്രധാനമന്ത്രി ശ്രീമതി ഇന്ദിരാ ഗാന്ധി എടുത്ത ദീർഘവീക്ഷണമുള്ള ഒരു സുധീര കാൽവെയ്പ്പായിരുന്നു. ആ കെണിയിൽ പാകിസ്താൻ ഭരണാധികാരി ജനറൽ യാഹ്യുഖാൻ പെട്ടു. ഇന്തോ-പാക്ക് യുദ്ധം തുടങ്ങി. ദിവസങ്ങൾക്കുള്ളിൽ പാകിസ്ഥാൻ പൊട്ടി. കിഴക്കൻ പാകിസ്താൻ ബംഗ്ലാദേശ് എന്ന പേരിൽ സ്വതന്ത്രരാജ്യമായത് പാകിസ്ഥാൻ അംഗീകരിക്കേണ്ടിവന്നു. കിഴക്കൻ

പാകിസ്താനിലുണ്ടായിരുന്ന ഏതാണ്ട് ഒരു ലക്ഷത്തോളം പാകിസ്താൻ പട്ടാളക്കാർക്കും സഹചാരികൾക്കും മുമ്പിൽ നാലുഭാഗത്തുനിന്നും വളഞ്ഞ ഇന്ത്യൻ പട്ടാളത്തിനു മുമ്പിൽ കീഴടങ്ങുക അല്ലെങ്കിൽ മരിക്കുക എന്ന രണ്ടു മാർഗ്ഗങ്ങൾ മാത്രം ശേഷിച്ചു.

അങ്ങിനെ ഐതിഹാസികമായ ആ കീഴടങ്ങൽ സംഭവിച്ചു. 1971 ഡിസംബർ 16-ന് പാകിസ്താൻ പട്ടാളത്തിന്റെ ഈസ്റ്റേൺ കമാൻഡ് മേധാവി ലഫ്. ജന. എ.എ.കെ. നിയോസി, ഇന്ത്യൻ ആർമിയുടെ ഈസ്റ്റേൺ കമാൻഡ് മേധാവി ലഫ്. ജന. ജഗജിത് സിംഗ് അറോറായുടെ മുമ്പിൽ കീഴടങ്ങി. ഏതാണ്ട് ഒരു ലക്ഷത്തോളം പാകിസ്താൻ പട്ടാളക്കാർ ആണ് അതിൽ ഉൾപ്പെട്ടത്. പക്ഷേ രണ്ടാം ലോകമഹായുദ്ധത്തിൽ പോലും സംഭവിക്കാത്ത ലോകചരിത്രത്തിലെ ഏറ്റവും വലിയ കീഴടങ്ങൽ എന്നു ഗിന്നസ് ബുക്ക് ഓഫ് വേൾഡ് റിക്കാർഡ്സ് വരെ രേഖപ്പെടുത്തിയ ഡാക്കാ കീഴടങ്ങലിലും ഒരു ചർച്ചയും കരാറും ഉണ്ടായിരുന്നു.

കീഴടങ്ങിയ പാകിസ്താൻ പട്ടാളക്കാരുടെ സുരക്ഷിതത്വം, പാകിസ്താനിലേയ്ക്കുള്ള അവരുടെ യാത്ര, യുദ്ധകുറ്റവാളികളുടെ ഭാവി മുതലായ വിഷയങ്ങൾ ചർച്ച ചെയ്ത് അവയെക്കുറിച്ച് വ്യക്തമായ കരാർ ഉണ്ടാക്കിയാണ് കീഴടങ്ങൽ രേഖ യാഥാത്ഥ്യമാക്കിയത്. ഒരുപക്ഷേ





ഇതു സമ്പൂർണ്ണ വിജയിയായ ഇന്ത്യ എഴുതിയതാവാം. മറ്റു മാർഗ്ഗമില്ലാത്തതിനാൽ പാകിസ്താൻ സമ്മതിച്ചതാവാം. പക്ഷേ അവിടെയും ഒരു ചർച്ചയും കരാറും ഉണ്ടായിരുന്നില്ല എന്നതിനാണ് ഇവിടെ പ്രസക്തി.

2017 സുപ്രീം കോടതി വിധിക്കു ശേഷം എന്തു ചർച്ചയാണ് നടന്നത്? ആ വിധിയിൽ സുപ്രീം കോടതിയും തുടർന്ന് കേരള സർക്കാരും, 2018 ഫെബ്രുവരിയിലെ പ. എപ്പിസ്കോപ്പൽ സുന്നഹദോസും ആവശ്യപ്പെട്ടിട്ടും ഏതെങ്കിലും ഒരു ചർച്ചയ്ക്ക് സഭാ നേതൃത്വം തയ്യാറായോ? ഇല്ല. കുറഞ്ഞപക്ഷം സഭയുടെ ഭൗതിക സമതികളിലെങ്കിലും ഈ വിഷയം ചർച്ച ചെയ്ത് മറുവിഭാഗവുമായി ചർച്ച ചെയ്യാൻ യോഗ്യരായവരെ ഉൾപ്പെടുത്തി ഒരു കമ്മറ്റി ഉണ്ടാക്കാനെങ്കിലും തയ്യാറായോ? ഇല്ല...

ഈ സാഹചര്യങ്ങൾ നിലനിൽക്കുന്നതിനാലാണ് എത്യോപ്യൻ മോഡൽ സമാധാനം ഇവിടെ പ്രായോഗികമല്ല എന്നു ആദ്യം ചൂണ്ടിക്കാട്ടിയത്. എന്നാൽ ചർച്ചയും സമാധാനവും അനുരഞ്ജന വുമൊന്നും മലങ്കരയ്ക്ക് പുത്തരിയല്ല. 1769-ൽ വലിയ മാർ ദീവന്നാസ്യോസ് എന്ന ആറാം മാർത്തോമ്മാ ചെയ്തത് നിരണം ഗ്രന്ഥവരിയിൽ വ്യക്തമായി രേഖപ്പെടുത്തിയിട്ടുണ്ട്.ഇങ്ങനെ ആകയാൽ മാർഗ്ഗത്തിനു അഴിവു

വരുമെന്നും ബോധജ്ഞാനപ്പെട്ടു അശ്വൻ നിശ്ചയിച്ചു ഏതുപ്രകാരമെങ്കിലും നിരപ്പായിട്ടു നടക്കണമെന്നും തമ്പുരാനിൽ ശരണപ്പെട്ടു നിരൂപണ ഉറച്ചു സ്വഭാവക്കേടുള്ള ആളുകളെ നീക്കി, മാറിവാനിയോസ അപ്പസ്കോപ്പാ കല്ലിശേരി വന്നപ്പോൾ ചെങ്ങന്നൂ നിന്നും കല്ലിച്ചേരി ചെന്നു തമ്മിൽ കണ്ടുപറഞ്ഞു ശത്രുക്കളുടെ വാക്കുകൾ രണ്ടു കൂട്ടക്കാരും നീക്കി ഏകോൽഭവിച്ചു. ... ഉണ്ടായിരുന്ന പിണക്കങ്ങളൊക്കെയും തമ്പുരാന്റെ തിരുമനസ്സാലെ മാർത്തോമ്മാശ്ലീഹായുടെ വാഴ്വാലെയും തീർന്നു നിരപ്പായിട്ടും ഒപിയാലെയും ഐമോ സ്യത്താലയും നടന്നുവരുമ്പോൾ... എന്ന വിവരണത്തിനു ശേഷം തൊട്ടു പിന്നാലെ വരുന്നത് യോജിച്ച സഭ ഒരുമിച്ചുനിന്ന് പൊതുശത്രുവിനെ വിജയകരമായി നേരിടുന്നതാണ്.

ഇത് ഇന്നും പ്രസക്തമാണ്. ആദ്യം കലഹം ക്രിസ്തുമാർഗ്ഗത്തെ നശിപ്പിക്കുമെന്നു ബോധ്യപ്പെടണം. പരസ്പരം നശിപ്പിക്കുന്ന പ്രവണത അവസാനിപ്പിക്കണം. ദൈവത്തിൽ ആശ്രയിച്ച് സമാധാന മുണ്ടാക്കണമെന്ന ദുഃഖപ്രതിജ്ഞ എടുക്കണം. സ്വഭാവദുഷ്ടമുള്ള ഉപദേശകരെയും സ്ഥാപിത താൽപ്പര്യക്കാരെയും ഇരുകൂട്ടരും മാറ്റിനിർത്തണം. തെറ്റിദ്ധാരണകൾ മാറ്റണം. ചർച്ചചെയ്ത് സമാധാനം ഉണ്ടാക്കണം. അതാണ് മാർത്തോമ്മാ ആറാമനും മാർ ഈവാനിയോസ്

യുഹാനോനും ചെയ്തത്.

പ്രസക്തമായ മറ്റൊരു വചനം കൂടിയുണ്ട്. പാത്രീയർക്കീസ് ആബുനാ മെർക്കോറിയോസിനും അദ്ദേഹത്തിന്റെ സുന്നഹദോസിനുമുള്ള മുടക്ക് പിൻവലിച്ച എത്യോപ്യൻ സഭയുടെ ഐതിഹാസികമായ സുന്നഹദോസിനു ശേഷം എത്യോപ്യൻ പാത്രീയർക്കീസ് ആബുനാ മത്ഥ്യാസ് പത്രസമ്മേളനത്തിൽ പറഞ്ഞതാണ്. യഥാർത്ഥ കക്ഷികൾ ജീവിച്ചിരിക്കെത്തന്നെ ഈ വിഭാഗീയത അവസാനിപ്പിക്കണം. അല്ലെങ്കിൽ ഈ ശീശ്മ തലമുറകളിലേയ്ക്കു കൈമാറും അങ്ങിനെ അതു ശാശ്വതമാവുകയും ചെയ്യും... (this split needed to be ended while the original parties lived, otherwise the schism would be passed to future generations and become permanent...) ഇപ്പോഴത്തെ സമാധാനപ്രക്രിയയിലൂടെ അത്തരമൊരു ദുരന്തം ഒഴിവാക്കിയിൽ ആഹ്ലാദം പ്രകടിപ്പിച്ചാണ് അദ്ദേഹം പത്രസമ്മേളനം അവസാനിപ്പിച്ചത്. ഇന്ന് മലങ്കരസഭയുമായി ഏറ്റവുമടുത്ത ബന്ധം പുലർത്തുന്ന സഭാ മേലദ്ധ്യക്ഷന്റെ വാക്കുകൾ തന്റെ സഭയുടെ ഭാവിയെ കരുതുന്ന ഒരു പിതാവിന്റെയാണ്.

നമുക്ക് ഈ പിതാക്കന്മാരുടെ കാലടികളെ പിന്തുടരുവാൻ സാധിക്കുമോ?

സ്ഥല,
കാലഭേദങ്ങൾക്കിപ്പുറം,
സ്ഥാവരജംഗമ
താല്പര്യങ്ങൾക്കിപ്പുറം
ആത്മീയതയുടെ
പുതിയ താളക്രമം
പത്മോസ് ദർശനത്തിൽ
പ്രതിഫലിക്കുന്നു.

സ്വർഗ്ഗീയ ആരാധനയുടെ മനോഹരദൃശ്യങ്ങൾക്കായി ക്ഷണിച്ചു കൊണ്ട് ആരംഭിക്കുന്ന വെളിപാട് വൃത്താന്തം (വെളി. 4:1) പൂർത്തീകരിക്കപ്പെടുന്നത് നിത്യതയുടെ ആരംഭ വിവരണത്തോടെയാണ്. ആദ്യമനുഷ്യനായ ആദാമിന്റെ പാപം മുഖാന്തിരമുണ്ടായ ശാപത്തെ ദൈവം തുടച്ചു നീക്കുന്നു. ശാപഗ്രസ്ഥമായ ഭൂമിയെ നീക്കിക്കളയുകയും പാപത്തിനു പ്രേരിപ്പിച്ച പഴയ പാമ്പായ സാത്താനെ ഗന്ധക തീപ്പൊയ്കയിലേക്കു തള്ളിക്കളയുകയും ചെയ്യുന്നു. (വെളി. 20:10) അങ്ങനെ ശാപം എന്നെന്നേക്കുമായി തുടച്ചു നീക്കിയശേഷം ദൈവത്തിന്റെ പുതിയ ഭരണക്രമം ആരംഭിക്കുന്നു. ജീവനുള്ള കുഞ്ഞാടിന്റെ കാന്തയായ മണവാട്ടിയാണ് പ്രമേയം. (21:9) യെരൂശലേമെന്ന വിശുദ്ധ നഗരം സ്വർഗ്ഗത്തിൽ നിന്നു, ദൈവതേജസ്സുള്ളതായി ഇറങ്ങുന്നത് കാണിച്ചു തരുന്നു.

ആദിമസഭയുടെ പ്രത്യാശ ഒരു നവലോകനിർമ്മിതി എന്നതായിരുന്നു. പുതിയ ആകാശവും പുതിയ ഭൂമിയും പഴയനിയമ ജനതയ്ക്ക് ലഭിച്ച മോഹന വാഗ്ദാനങ്ങളായിരുന്നു. (യെശ. 65:17) നീതി വസിക്കുന്ന പുതിയ ആകാശത്തിനും പുതിയ ഭൂമിക്കുമായുള്ള കാത്തിരിപ്പിനെക്കുറിച്ച് പ്രത്യാശയുടെ എഴുത്തുകാരനായ പത്രോസും (1 പത്രോ. 3:11) സാക്ഷിക്കുന്നു.

(വെളി. 21 : 3, 4)

മനുഷ്യരോടു കൂടെ ദൈവകൂടാരം

രാജൻ തുണ്ടിൽ, മാന്തളിർ



ബഥേൽ പത്രിക

പുതിയ യരുശലേമിനെക്കുറിച്ച് യഹൂദ അപ്പോക്രീഫൽ ഗ്രന്ഥങ്ങളിലും വ്യക്തമായ സൂചനകളുണ്ട്. (2 എസ്ദ്രാസ് 7:26, 2 ബാരുക്ക് 32:3) യിസ്രായേലിന്റെ ആരാധനാ കേന്ദ്രമായ യെരൂശലേം ദേവാലയം എ.ഡി. 70-ൽ റോമാക്കാൽ നശിക്കപ്പെട്ടു. ആ സ്ഥാനത്ത് വിശുദ്ധ നഗരമായ പുതിയ യരുശലേമാകുന്ന സഭ മണ്ഡലമായ ക്രിസ്തുവിന്റെ രണ്ടാമത്തെ വരവിനായി കാത്തിരിക്കുന്ന വാശ്യ ചിത്രമാണ് യോഹന്നാൻ ദർശനമായി ലഭിക്കുന്നത്. പുതിയ ലോകക്രമത്തിന്റെ 3 പ്രത്യേകതകളാണ് ധ്യാനവിഷയം.

1. ദൈവത്തിന്റെ സജീവ വാസം

ആദ്യമനുഷ്യൻ പൗദീസായിലും, യിസ്രായേൽ ജനം മരുഭൂമിയിലും പിന്നീട് ദേവാലയത്തിലും രൂപിച്ചറിഞ്ഞ ദൈവസാന്നിധ്യം അമ്മാനുവേലായ പുത്രൻ നമുക്കു വെളിപ്പെടുത്തിത്തന്നു. പുതിയ യുഗത്തിൽ ദൈവസാന്നിധ്യം എല്ലാ ദൈവജനത്തിനും നിത്യമാണ്, നിരന്തരമാണ്, സജീവ സംസർഗ്ഗമാണ്.

സമാഗമനകുടാരം (Tabernacle) എന്നതിന്റെ ഗ്രീക്കുപദം സ്കേന എന്നാണ്. കുടാരം (Tent) എന്നാണ് ഇതിന്റെ അർത്ഥം.

(പുറ. 25:8) എബ്രായ ഭാഷയിൽ ഷെക്കീന എന്ന് വിവക്ഷിച്ചു. ഇത് യഥാർത്ഥത്തിൽ മനുഷ്യരുടെ ഇടയിലെ ദൈവസാന്നിധ്യത്തിന്റെ പ്രതീകമായിരുന്നു. പാപം നിമിത്തം പലപ്പോഴും ഈ ദൈവസാന്നിധ്യം തന്റെ ജനത്തെ വിട്ടുമാറിയതായി നാം വായിക്കുന്നു.

സ്കേനയും ഷെഖേനയും ഉച്ചാരണത്തിൽ സാധർമ്മ്യമുണ്ടെങ്കിലും അർത്ഥവ്യത്യാസമുള്ള ദ്വിഭാഷ പ്രയോഗമാണ്. എബ്രായ സങ്കല്പത്തിൽ മേലമായും അഗ്നി

യായും കൂടെ ചരിക്കുന്ന ദൈവതേജസ്സിനെ ഷെക്കേന എന്ന് വിളിച്ചു വന്നു. (1 രാജാ. 8:10,11) മരുഭൂപ്രയാണത്തിലാണ് ദൈവതേജസ് അവർക്ക് അഭയമായി മാറിയത്. കനാൻ നാട്ടിലെത്തിയ ജനം സ്ഥിരമായ ഒരു ദേവാലയം യെരൂശലേമിൽ പണിത് അതിൽ ദൈവസാന്നിധ്യം അനുഭവിച്ചറിഞ്ഞു. ക്രമീകൃതമായ മന്ദിരവും ആരാധനയും ഒരു പുതിയ ജീവിതക്രമത്തിന് വഴിവിളക്കായി. മനുഷ്യാവതാര വ്യാപാരത്തെ യോഹന്നാൻ സുവിശേഷത്തിൽ പ്രതിപാദിക്കുമ്പോൾ സ്കേന എന്ന വാക്കുപയോഗിക്കുന്നു. (യോഹ. 1:14) വചനം ജഡമായി തീർന്നു കൃപയും സത്യവും നിറഞ്ഞവനായി നമ്മുടെ ഇടയിൽ പാർത്തു. കൂടാമടിച്ചു പാർത്തു (സ്കേന) എന്ന വാക്കിന്റെ വ്യാപ്തി മനസ്സിലാക്കുവാൻ ഈ പ്രയോഗമാണ് നമ്മെ സഹായിക്കുന്നത്.

2. പുതിയ ജീവിതക്രമം

ശൂന്യതയുടെ (dull & void) പ്രതീകമായ വെള്ളത്തിൽ നിന്നാണ് നിലവിലുള്ള ആകാശത്തെയും ഭൂമിയെയും സൃഷ്ടിച്ചത്. ക്രമരാഹിത്യ (chaos)ത്തിന്റെയും അരക്ഷിതത്വത്തിന്റെയും നടുവിലാണ് പകൽ വാഴുവാൻ സൂര്യനെയും രാത്രി വാഴുവാൻ ചന്ദ്രനെയും സൃഷ്ടിച്ചത്. വെള്ളത്തിന്മേലേ പരിവർത്തിച്ച ദൈവത്തിന്റെ ആത്മാവ് ക്രമരാഹിതമായതിനെ (chaos) ക്രമമുള്ള (cosmos) താക്കി മാറ്റി. എന്നാൽ പുതിയ നഗരത്തിൽ സൂര്യനില്ല. ദൈവം തന്നെയാണ് അതിന്റെ പ്രകാശം. കുഞ്ഞാട് (ക്രിസ്തു) ആണ് അതിന്റെ വിളക്ക് (21:23, 24) രാത്രി അവിടെ ഇല്ലല്ലോ. ഈ മന്ദിരം പൊളിപ്പിൻ എന്നരുളിച്ചെയ്ത കുഞ്ഞാട് തന്നെയാണ് സാക്ഷാൽ മന്ദിരം.

3. സമ്പൂർണ്ണതയുടെ പുതിയ ലോകം

വാഗ്ദാനങ്ങളുടെ നിവൃത്തിയാണ് പുതിയ ലോകം. ദൈവം മനുഷ്യരോടുകൂടെ വസിക്കുമ്പോൾ കണ്ണീരും വേദനയും അപ്രത്യക്ഷമാകും. പ്രവാചകസ്വപ്നങ്ങൾ ഓരോന്നായി പൂർണ്ണിയുന്നു. (യെശ. 25:8; 35:10; 65:19) നിത്യാനന്ദം അവരുടെ തലമേൽ ഉണ്ടായിരിക്കും. പാപത്തിനു മരണത്തിനും അടിമയായിരുന്ന മനുഷ്യന് ലഭിക്കുന്ന പ്രത്യാശയുടെ പുതിയ ലോകം ഒരു പുതിയ ജീവിതക്രമമാണ്. സ്ഥലം, കാലഭേദങ്ങൾക്കപ്പുറം, സ്ഥാവരജംഗമ താല്പര്യങ്ങൾക്കപ്പുറം ആത്മീയതയുടെ പുതിയ താളക്രമം പത്മോസ് ദർശനത്തിൽ പ്രതിഫലിക്കുന്നു. പ്രകൃതിയുടെയും പ്രപഞ്ചത്തിന്റെയും സമുലമായ രൂപാന്തരം വെളിപാടിന്റെ ഇതിവൃത്തമാണ്. സിംഹാസനത്തിൽ ഇരിക്കുന്നവൻ ഇതാ ഞാൻ സകലവും പുതുതാക്കുന്നു എന്നരുളിച്ചെയ്തു. (21:5) ആരംഭവും അവസാനവും, മാർഗ്ഗവും ലക്ഷ്യവും എല്ലാം ദൈവപദ്ധതിയാണ്.

1969 ജൂലൈ 21 ന് മനുഷ്യൻ ചന്ദ്രനിൽ ആദ്യമായി കാലുകുത്തി. ബഹിരാകാശ പര്യടനത്തിൽ ഉൾപ്പെട്ട കേണൽ ജെയിംസ് ഇർവിൻ പറഞ്ഞു മനുഷ്യൻ ചന്ദ്രനിൽ പോകുന്നത് ഒരു മഹാ സംഭവമായി നിങ്ങൾ കരുതുന്നെങ്കിൽ യേശുക്രിസ്തുവിൽ കൂടെ ദൈവം മനുഷ്യനായി ലോകത്തിലേക്ക് വന്നു എന്നുള്ളത് അതിലും എത്രയോ ആശ്ചര്യകരമായ കാര്യമാണ്. 50 വർഷം മുമ്പ് ചന്ദ്രനിൽ നിക്ഷേപിച്ച പേടകത്തിൽ ആലേഖനം ചെയ്തിരുന്ന വേദവാക്യമാണ്. സങ്കീ. 8:4-8 “നിന്റെ വിരലുകളുടെ പണിയായ ആകാശത്തെയും നീ ഉണ്ടാക്കിയ ചന്ദ്രനെയും നോക്കുമ്പോൾ...”



അനുതാപത്തെ നിരൂപാഹപ്പെടുത്തുവാനും അനുതാപിയെ പിറകോട്ട് വലിയ്ക്കാനും ശ്രമിക്കുന്നവർ പിശാചാണ്, പിശാചിന്റെ സന്തതിയാണ്.

കുബ്ജന്മാരുടെ അവികാശം

മാത്യു ജേക്കബ് (ഭദ്രാസന കൗൺസിലംഗം)

നൂറ്റാണ്ടുകളായി ഞങ്ങൾ പാവനമായി കാണുകയും കരുതുകയും ചെയ്യുന്ന കുബ്ജന്മാരുടെ കുദാശയെ നിർമ്മലമാക്കണം എന്ന ദേശീയ വനിതാ കമ്മീഷൻ അദ്ധ്യക്ഷ രേഖാ ശർമ്മയുടെ നിർദ്ദേശങ്ങളെ ഏകപക്ഷീയമായ നിഗൂഢനീക്കമായേ സഭാംഗങ്ങൾക്കു നോക്കി കാണാനാവൂ. ഒറ്റപ്പെട്ട സംഭവങ്ങളുടെ മറവിൽ സഭാഗാത്രത്തെ മുഴുവനായും താറടിച്ചു കാണിക്കുവാനുള്ള മാധ്യമവ്യഗ്രത സാമാന്യ ബുദ്ധിയുള്ള സഭാംഗത്തിന് മാധ്യമധർമ്മമായല്ല; മാധ്യമധർമ്മമായി മാത്രമേ മനസ്സിലാക്കാനാകൂ. റേറ്റിംഗ് കൂട്ടുന്നതിനാണെങ്കിൽ ഇതിൽ ഉപരിയായ എന്തെല്ലാം നന്മയുടെ കാഴ്ചകൾ നിങ്ങൾക്ക് എടുത്തു കാണിക്കാനുണ്ട്. മുൻവിധിയോടെ കാലേക്കൂട്ടി തയ്യാറാക്കിയ പൊറോട്ട് നാടകം ചാനൽ ചർച്ചയായി കാണികൾക്കു മുമ്പിൽ അവതരിപ്പിക്കുമ്പോൾ നിങ്ങളുടെ ഉദ്ദേശശുദ്ധി ഞങ്ങൾക്ക് വായിച്ചെടുക്കാനാവും.

രാജ്യത്തിന്റെ ഭരണഘടന ഓരോ വ്യക്തിക്കും അനുവദിച്ചു തരുന്ന മതസ്വാതന്ത്ര്യത്തിൽ കത്തിവയ്ക്കാൻ തുനിയുന്നവർ അവരരായിരുന്നാലും പരസ്യമായി മാപ്പുപറയേണ്ടിവരും. ആത്മശിക്ഷണത്തിനും

നന്മയിലുള്ള വളർച്ചയ്ക്കും രക്ഷയുടെ സന്തോഷത്തിനും മനുശുദ്ധീകരണത്തിനും സഹായകമായിട്ടുള്ള പരിശുദ്ധ കുദാശയെ കരിതേച്ചു കാണിക്കുന്നവർ ഇതിന്റെ മഹത്വവും മാഹാത്മ്യവും തിരിച്ചറിഞ്ഞവരായിരുന്നെങ്കിൽ? അനുതാപിക്കുന്ന പാപിയെ ചൊല്ലി സ്വർഗ്ഗത്തിലുണ്ടാകുന്ന മഹാ സന്തോഷമാണല്ലോ സുവിശേഷത്തിന്റെ ഉള്ളടക്കം. അനുതാപത്തെ നിരൂപാഹപ്പെടുത്തുവാനും അനുതാപിയെ പിറകോട്ട് വലിയ്ക്കാനും ശ്രമിക്കുന്നവർ പിശാചാണ്, പിശാചിന്റെ സന്തതിയാണ്. അനുതാപിച്ചു മടങ്ങി വരുന്ന മുടിയനായ പുത്രനെ മേൽത്തരം അങ്കിയും മുദ്രമോതിരവും അണിയിച്ച് ശ്രേഷ്ഠഭോജനം നല്കുന്ന നല്ല ഇടയന്റെ മാതൃകയാണ് നമ്മുടെ മുമ്പിലുള്ളത്. നല്ല ശമരിയാക്കാരുടെ നല്ല മാതൃക സ്വീകരിക്കുന്ന വൈദിക ഗണത്തെയും കന്യാസ്ത്രീകളെയും മറ്റ് സമർപ്പിതരേയും കണ്ടില്ല എന്ന് നടിച്ച ഒറ്റപ്പെട്ട സംഭവങ്ങളെ പർവ്വതീകരിക്കുന്ന പ്രവണത വാർത്താ സൃഷ്ടാക്കൾക്ക് ഒട്ടും ഭൂഷണമല്ല.

പീഡനങ്ങളുടെ ചാകര ആഘോഷമാക്കി നിങ്ങൾ മാറ്റുമ്പോൾ എത്രയോ നിരപരാധികളെ നിങ്ങൾ ക്രൂശിക്കുന്നു എന്ന് ചിന്തിയ്ക്കാറുണ്ടോ? ആഴ്ചകൾ നീണ്ട ചാനൽ ചർച്ചകൾ എന്തിനു വേണ്ടിയായിരുന്നു? ചാനലുകൾക്കുള്ളിലെ പുഴുക്കുത്തുകളെ മറച്ചു വയ്ക്കുന്നതിൽ നിങ്ങൾ വിജയിച്ചില്ലേ? പരിപിതാവിന്റെ വാക്കുകളിൽ ഞങ്ങൾ സംതൃപ്തരാണ്. കുറ്റാരോപിതർ തെറ്റുകാരെന്ന് കണ്ടെത്തിയാൽ അവർക്ക് ഈ സഭയിൽ സ്ഥാനമുണ്ടായിരിക്കില്ല. ഇല്ലാത്ത വാർത്തകളെ സൃഷ്ടിക്കുന്ന തല്ല, വാർത്തകളെ വളച്ചൊടിയ്ക്കുന്നതുമല്ല മാധ്യമധർമ്മം.

പി. എ. ഐസക് കുറുപ്പ്



ചീരച്ചേമ്പ്

കിഴങ്ങില്ലാ ചേമ്പ്, ചീരച്ചേമ്പ് എന്നീ പേരുകളിൽ അറിയപ്പെടുന്നു. അടുക്കളതോട്ടത്തിൽ അധികം പരിചരണം ഇല്ലാതെ വളർത്താവുന്ന പോഷക സമൃദ്ധവും ഔഷധ ഗുണവുമുള്ള ഇലച്ചെടിയാണ് ചീരച്ചേമ്പ്. ഈ നിത്യഹരിത ഇലക്കറി സാധാരണ ചേമ്പിലകളെപ്പോലെ ചൊരിച്ചിൽ ഉണ്ടാക്കില്ല. ചീരച്ചേമ്പിന്റെ ഇലയും തണ്ടും ഭക്ഷ്യയോഗ്യമാണ്. വലിയ പരിചരണം ഒന്നുമില്ലാതെ ധാരാളം ഇലകളും, തൈകളും ഇവയിൽ ഉണ്ടാവുന്നു. തറയിലും ഗ്രോബാഗിലും നന്നായി വളരും. ഭാഗികമായ തണലിലും നന്നായി വളരും. ചീരച്ചേമ്പിന്റെ ചുവട്ടിൽ ഉണ്ടാകുന്ന തൈകളാണ് നടീൽ വസ്തു. ചീരച്ചേമ്പിൽ Vitamin A, B, C എന്നിവയും, ഫോസ്ഫറസ്, പ്രോട്ടീൻ, തയാമിൻ, റിബോഫ്ലാവിൻ, കാൽസ്യം, അയൺ, മഗ്നീഷ്യം, പൊട്ടാസിയം, കോപ്പർ, നാരുകൾ എന്നിവയും അടങ്ങിയിട്ടുണ്ട്.

ചീരച്ചേമ്പിന്റെ അധികം മുപ്പത്താത്ത ഇലകളും തണ്ടുകളും മുറിച്ചെടുത്ത് ഉപയോഗിക്കാം. തണ്ടിന്റെ പുറത്തുള്ള നേരിയ പാടപോലുള്ള തോൽ നീക്കം ചെയ്ത് ഉപയോഗിക്കണം. തോരനും കറിയും മറ്റുസാദിഷ്യമായ ധാരാളം വിഭവങ്ങൾ ഉണ്ടാക്കിയാൽ അതീവ രുചികരമാണ്. വംശനാശത്തിന്റെ വക്കിൽ ആയിരിക്കുന്ന ഈവിള നമ്മുക്ക് നമ്മുടെ വീടുകളിൽ കൃഷി ചെയ്യാം.

കടപ്പാട് : കേരളം കർഷകൻ.

തൈബുസോ ധ്യാനം

പുത്തൻകാവ് സെന്റ് മേരീസ് ഓർത്തഡോക്സ് കത്തീഡ്രലിൽ തൈബുസോ ധ്യാനം സെപ്റ്റംബർ 05-ാം തീയതി രാവിലെ 9.30 മുതൽ നടത്തപ്പെടുന്നു. മുൻ ഡി.ജി.പി. ഡോ. അലക്സാണ്ടർ ജേക്കബ് ധ്യാനം നയിക്കുന്നതാണ്.

നിത്യജീവൻ പ്രാപിപ്പാൻ

കവിത

(നതോന്നത വഞ്ചിപ്പാട്ട്)

ചാണ്ടപ്പിള്ള പി. സാം. തോട്ടപ്പുഴ



1. കർത്താവിന്റെ ചാരത്തൊരൂ നാളിലെത്തി മാന്യനൊരാൾ ജീജ്ഞാസകളേറെയുള്ള വദനത്തോടെ
2. "നിത്യജീവൻ പ്രാപിച്ചിടാനെന്നു നന്മ ചെയ്യേണം ഞാൻ?" വന്നുടനേ യേശുവോടു ചോദിക്കുന്നവൻ
3. യേശു സൂക്ഷിച്ചാഗതനെയൊന്ന് നോക്കി നിന്നിടുന്നു ആകെയൊന്നുശേഷം പിന്നെച്ചൊല്ലുന്നു
4. "എന്തേ നന്മ തിരയുന്നു? നല്ലവനോ ഏകനത്രേ നിത്യജീവൻ പ്രാപിച്ചിടാൻ കല്പനകാക്കാ
5. ഇത്രകേട്ടു സന്തോഷത്തോടെത്തു കല്പനയാണെന്നു ചോദിച്ചതിനുത്തരവും നൽകിടുന്നേശു.
6. "കള്ള സാക്ഷ്യം ചൊല്ലരുത് കൊലവ്യദിചാരമതും മോഷണവുമെല്ലാന്നാളും വർജ്ജിച്ചിടേണം
7. മാതാപിതാക്കളേ നമിക്കേണം നല്ല സ്നേഹിതരേ നിന്നെപ്പോലെ തന്നെയെന്നും സ്നേഹിച്ചിടേണം."
8. "ഇത്രയൊക്കെ ബാല്യം മുതൽ പാലിച്ചു ഞാൻ വരുന്നുണ്ട് ശേഷമെന്തു ചെയ്യേണ"മെന്നൊരായുന്നവൻ
9. യേശുവുടൻ തന്നേ മർമ്മ പ്രധാനമായുള്ള കാര്യം ചൊന്നിടുന്നു സൗമ്യമായ ദാക്ഷയിലൂടെ
10. "സൽഗുണ സമ്പൂർണ്ണനാകാൻ സമ്പാദ്യങ്ങൾ പാവങ്ങൾക്കു നൽകിട്ടെന്നെ പിൻപറ്റുക, സ്വർഗ്ഗം പൂകിടാം."
11. ഏറെ ധനമുള്ളൊനയാൽ വിന്നനായി മാറിപ്പോയി സമ്പാദ്യത്തെ നമിച്ചെന്നാൽ ദൈവം തൃജിക്കും.

പ്രകാശം

1. എന്റെയുള്ളിന്റെയുൾത്താരിൽ നിന്നു മിന്നും പ്രകാശമേ എന്റെ ജീവന്നു ജീവൻ നി എന്റെയീശ്വരനാണു നീ.
2. അനന്തമി പ്രപഞ്ചത്തിന്നാദി ചൈതന്യയാമമേ നിന്റെ പൊൽക്കതിരൊന്നെന്നിൽ ഉണരാൻ കനിവാർന്നു നീ.
3. മനസ്സിൽ സ്വച്ഛസൗന്ദര്യമണിത്തുകോവിൽ തന്നിലായ് അനിമേഷം വിളങ്ങുന്നി താമ്ര ചൈതന്യമായ നീ.



ജോ എൽ. ബാബു, തൈമറവുങ്കര

ഏറ്റുപറച്ചിൽ എവിടെ



Lord, hear my voice

യഹൂദ നിയമങ്ങളെ നീക്കുവാനല്ല നിവർത്തിപ്പാൻ വന്ന ക്രിസ്തു പഴയനിയമ സഭയിൽ നിലവിലുണ്ടായിരുന്ന ചില ആചാരങ്ങളെ വിപാടനം ചെയ്തില്ല എന്നു കാണുന്നു. അതിൽ പ്രധാനമാണ് കുമ്പസാരം. തന്റെ ലംഘനങ്ങളെ മറച്ചു വയ്ക്കുന്നവന് ശുഭം വരികയില്ല. അവയെ ഏറ്റുപറഞ്ഞ് ഉപേക്ഷിക്കുന്നവനോ കരുണ ലഭിക്കും (സഭ്യ. 28:13) സങ്കീർത്തനക്കാരന്റെ ഭാഷ്യം ഞാൻ എന്റെ പാപം നിന്നോടറിയിച്ചു. എന്റെ അകൃത്യം മറച്ചു വെച്ചിട്ടില്ല. എന്റെ ലംഘനങ്ങളെ യഹോവയോട് ഏറ്റുപറയും എന്നു ഞാൻ പറഞ്ഞു. അപ്പോൾ നീ എന്റെ പാപത്തിന്റെ കുറ്റം ക്ഷമിച്ചു തന്നു (32 : 5) ഭക്തനായ ദാവീദും ജ്ഞാനിയായ ശലോമോനും ലംഘനങ്ങളെ യഹോവയോട് ഏറ്റുപറയണമെന്നാണ് നിർദ്ദേശിക്കുന്നത്. എന്നാൽ പഴയനിയമം സൂക്ഷ്മമായി പഠിച്ചാൽ യഹോവയോട് നേരിട്ട് ആരും ഏറ്റുപറയുന്നതായി കാണുന്നില്ല. യഹോവയുടെ കല്പന, സംഖ്യ 5:6-10 വരെ വാക്യങ്ങളിൽ നീ യിസ്രായേൽ മക്കളോട് പറക ഒരു പുരുഷനോ സ്ത്രീയോ യഹോവയോട് ദ്രോഹിച്ച് മനുഷ്യരുടെ ഇടയിൽ നടപ്പുള്ള വല്ല പാപവും ചെയ്തിട്ട് കുറ്റക്കാരായാൽ ചെയ്ത പാപം അവർ ഏറ്റുപറയണം. പ്രായശ്ചിത്തത്തിനായി ആട്ടു കൊറ്റനെ പുരോഹിതന്റെ അടുക്കൽ കൊണ്ടുവരണം. 5, 6 അദ്ധ്യായങ്ങളിൽ യഹോവയോട് ഏറ്റു പറഞ്ഞു മോചനം പ്രാപിക്കുക എന്നു പറഞ്ഞാൽ യഹോവയുടെ പുരോഹിതന്റെ അടുക്കൽ ഏറ്റു പറഞ്ഞു മോചനം പ്രാപിക്കുക എന്നർത്ഥമാക്കുന്നു എന്നു കാണാം.

കുറ്റക്കാരൻ/കുറ്റക്കാരീ യഹോവയുടെ കൂടാരത്തിങ്കൽ വരണം. അവന്റെ പാപങ്ങളെ യഹോവയുടെ പുരോഹിതന്റെ അടുക്കൽ ഏറ്റുപറയണം. പ്രായശ്ചിത്തം, പാപപരിഹാരബലി തുടങ്ങിയ നിർദ്ദേശങ്ങൾക്കുശേഷം അവൻ പാപമോചനം കൊടുത്ത് അനുഗ്രഹിക്കേണ്ട രീതി സംഖ്യ 6:23-27 വാക്യങ്ങളിൽ വിശദമാക്കുന്നു. ലേവ. 5:5-10 വരെ വാക്യങ്ങളിൽ അകൃത്യയാഗത്തെ കുറിച്ചും പാപപരിഹാര ബലിയെക്കുറിച്ചും സുഗന്ധ



ഡോ. റോബിൻ സാമുവേൽ മാത്യു ഉള്ളന്നൂർ

വാസനാബലിയെക്കുറിച്ചും പ്രതിപാദിച്ചശേഷം ഇതു പുരോഹിതൻ നിവർത്തിച്ചാൽ യഹോവ അവനോടു ക്ഷമിക്കും.

യേശുതമ്പുരാന്റെ മനുഷ്യാവതാര വ്യാപാര കാലത്ത് യോർദ്ദാന്റെ ഇക്കരയിലുള്ള എല്ലാ നാട്ടുകാരും പുറപ്പെട്ട് അവന്റെ (യോഹന്നാന്റെ അടുക്കൽ ചെന്ന് തങ്ങളുടെ പാപങ്ങളെ ഏറ്റു പറഞ്ഞുകൊണ്ട് യോർദ്ദാൻ നദിയിൽ അവനാൽ സ്നാനം ഏറ്റു. (മത്താ. 3:6, മർക്കോ. 1:5) മൂന്നോടിയായ യോഹന്നാൻ സ്നാനപങ്കന്റെ അടുക്കൽ അനേകർ ഒഴുകിയെത്തി പാപങ്ങളെ ഏറ്റുപറഞ്ഞു. വന്നവർക്കെല്ലാം യോഹന്നാൻ സ്നാനപങ്കൻ അനുയോജ്യമായ പ്രബോധനവും സ്നാനവും നൽകുന്നുണ്ട്. (യോഹ. 3:7-14) യേശുവും യോർദ്ദാന്റെ തീരങ്ങളിലേക്ക് ചെന്നു. യോഹന്നാൻ യേശുവിനെ വിലക്കിയെങ്കിലും ഇപ്പോൾ സമ്മതിക്ക സകലനീതിയും നിവർത്തിക്കുന്നതു നമുക്കു ഉചിതം എന്നു പറഞ്ഞു മാമോദീസാ സ്വീകരിച്ചു. അർത്ഥം നഷ്ടപ്പെട്ട പല ആചാരങ്ങളെയും ചാട്ടവാറുകൊണ്ട് തുടച്ചുമാറ്റിയ കർത്താവ് കൃഷ്ണ

ബഥേൽ പത്രിക

രോഗിയെ സൗഖ്യമാക്കിയതിനുശേഷം (മത്താ. 8:4) പുരോഹിതന്റെ അടുക്കലേക്ക് അവനെ അയയ്ക്കുന്നുണ്ട്. യഹൂദപുരോഹിതന്മാരോട് കൂടതൽ മമത ഉണ്ടായിരുന്നതുകൊണ്ടല്ല പിന്നെയോ അവരുടെ സ്ഥാനമഹിമയ്ക്ക് നൽകിയ അംഗീകാരമായി കാണാം.

പാപം ഏറ്റുപറയേണ്ടത് കർത്താവായ യേശു തമ്പുരാന്റെ സന്നിധിയിലാണ് എന്നുള്ളതിന് തർക്കമില്ല. തന്റെ ഐഹിക വ്യാപാരകാലത്ത് പാപമോചന അധികാരം തന്റെ ശിഷ്യന്മാരെ ഭരമേല്പിച്ചു എന്നതും ക്രിസ്തു വ്യക്തമാക്കുന്നു. യോഹ. 20:21, 22, 23 പിതാവ് എന്നെ അയച്ചതുപോലെ ഞാനും നിങ്ങളെ അയയ്ക്കുന്നു എന്നു പറഞ്ഞു. ഇങ്ങനെ പറഞ്ഞതിനുശേഷം അവൻ അവരുടെ മേൽ ഊതി അവരോട് പരിശുദ്ധാത്മാവിനെ കൈകൊൾവീൻ. ആരുടെ പാപങ്ങൾ നിങ്ങൾ മോചിക്കുന്നുവോ അവർക്ക് മോചിക്കപ്പെട്ടിരിക്കുന്നു. ആരുടെ പാപങ്ങൾ നിർത്തുന്നുവോ അവർക്ക് നിർത്തിയിരിക്കുന്നു എന്നു പറഞ്ഞു. (മത്താ. 18:18) നിങ്ങൾ ഭൂമിയിൽ കെട്ടുന്നതെല്ലാം സ്വർഗ്ഗത്തിലും കെട്ടപ്പെട്ടിരിക്കും നിങ്ങൾ ഭൂമിയിൽ അഴിക്കുന്നതെല്ലാം സ്വർഗ്ഗത്തിലും അഴിയപ്പെട്ടിരിക്കും. സ്വർഗ്ഗപിതാവിന്റെ സർവ്വാധികാരവും ലഭിച്ച പുത്രൻ ആ അധികാരത്തിൻകീഴിൽ തന്റെ ശിഷ്യന്മാരെ ഭരമേല്പിച്ചു മൂന്ന് ദൗത്യങ്ങൾ. 1) തന്നിലേക്കു വരുന്നവരെ സ്നാനപ്പെടുത്തണം. 2) പാപമോചനം കൊടുക്കണം. 3) ക്രിസ്തുവിന്റെ ഓർമ്മയ്ക്കായി ദിവ്യരഹസ്യങ്ങൾ താൻ വരുവോളം തുടരണം.

പിതാവ് എന്നെ അയച്ചതുപോലെ ഞാനും നിങ്ങളെ അയയ്ക്കുന്നു. ആദാമ്യപാപത്തിന് പരിഹാരം വരുത്തുവാൻ പിതാവ് എന്നെ അയച്ചു. അതുപോലെ ഞാൻ നിങ്ങളെയും ജനത്തിനു പാപപരിഹാരം നൽകാൻ അയയ്ക്കുന്നു. നിങ്ങൾ പരിഹരിക്കുന്നത് ഞാൻ പരിഹരിക്കുന്നതു തന്നെയാണ് എന്നാണ് ക്രിസ്തു കല്പന. ഡോ. ബാബു പോൾ പറയുന്നതു വിയർത്തു ചെളിപിടിച്ച് മലിനമായ ശരീരം ഒന്നു കുളിച്ചു കയറുന്നതുപോലെയാണ് ഒരു നല്ല കുമ്പസാരം കഴിഞ്ഞ് എഴുന്നേൽക്കുമ്പോൾ ഉണ്ടാകുന്നത്.

സത്യം ഇതായിരിക്കെ ഒരുവൻ പാപങ്ങളെ കർത്താവിനോട് നേരിട്ടു പറയണമെന്ന് വാദിക്കുന്ന പക്ഷം അത് കർത്തുകല്പനയ്ക്ക് വിരുദ്ധമല്ലേ? പ്രാർത്ഥിക്കുമ്പോൾ അറയിൽ കടക്കണമെന്നും, വാതിൽ അടയ്ക്കണമെന്നും പ്രതിഫലം കിട്ടുമെന്നും ക്രിസ്തു വ്യക്തമാക്കുന്നുണ്ട്. അതിനെ കുമ്പസാര കുദാശയുമായി ചേർത്ത് വെച്ച് കുമ്പസാരത്തെ വികലമാക്കാൻ ശ്രമിക്കുന്നത് പരിശുദ്ധാത്മാവിനു വിരുദ്ധമായ പാപമല്ലേ ?



ഓണ ചിന്തകൾ

ജേക്കബ് ഉമ്മൻ
ചാരുനിൽക്കുന്നതിൽ

പതിവുപോലെ ആ കൊച്ചു ഗ്രാമത്തിൽ ചിങ്ങമാസത്തിലെ പുരാടം നാളിൽ ഏവരും ഒത്തുകൂടി.
ഓണം വന്നോണം വന്നേ.... മാണിക്കച്ചെമ്പഴുക്ക....
മുത്തശ്ശി പാട്ടു തുടങ്ങി. കുട്ടികൾ വട്ടംകൂടി നിന്ന് കളിയ്ക്കാനും!
കൂട്ടത്തിൽ ഒരു വിരുതൻ പാട്ടുതെറ്റിച്ചു.
“ഓണം വന്നില്ലോണം വന്നില്ലേ...” മാണിക്കച്ചെമ്പഴുക്ക...”
എന്നേ അവൻ പാടു...
പാട്ടു തെറ്റിച്ചെന്ന് ചിലർ പറഞ്ഞു. അവർക്കു തെറ്റി.
ഓണം വന്നില്ല എന്നാണ് ശരി.
ഈ തടസ്സവാദവുമായി അവൻ രംഗത്തെത്തി.
പിന്നെ രണ്ടു പക്ഷമായി, വിസ്താരവുമായി.
“ഓണം വന്നില്ലെന്നു പറയാൻ കാരണം?”
“തുമ്പപ്പുവില്ലാത്തതേതോണം”
തുമ്പപ്പുവില്ലാത്തതെന്തുകൊണ്ട്
“തൊഴിലുറപ്പ്...!”
“വിശദീകരണം?”
റോഡായ റോഡു മുഴുവൻ തൊഴിലുറപ്പുകാർ ചെയ്തി. നറുനണ്ടിയും കുറുന്തോട്ടിയും എല്ലാം നാടു നീങ്ങി. കൂട്ടത്തിൽ തുമ്പയും!
“ഇത്രേയുള്ളോ ? പ്രശ്നം തീർന്നല്ലോ”
ഇല്ല, പുനെയില്ലാതെ എന്തോണം. നെല്ലില്ലാത്തതെന്തുകൊണ്ട് പാടമില്ല.... പാടത്തിനെന്തുപറ്റി, ‘മണ്ണിട്ടു’ ‘ആരിട്ടു’ പേരുപറയാൻ പ്രയാസം-കാരണം എന്റെ അച്ഛന്റെ പേര് ഞാൻ പറഞ്ഞുടല്ലോ! ശരി തീർന്നോ? “ഇല്ല”
“പുലികളിയും ഇല്ലല്ലോ!” “ബംഗാളിലും ബിഹാറിലും അവിധിക്കു പോയ തൊഴിലാളികൾ മടങ്ങി വന്നിട്ടില്ല. ട്രെയിൻ റദ്ദാക്കി പോലും.”
“വേഷം കെട്ടാൻ ആളില്ല.” “വേറെ ഒന്നുമില്ലല്ലോ?”
ഉണ്ട്, കേട്ടോളൂ.
പച്ചക്കറി, തേങ്ങ, വാഴയില, പൂവ്, വാഴനാട്, ഓണത്തപ്പൻ. എല്ലാം ചെക്ക് പോസ്റ്റിലാ...
ഒരാഴ്ച കഴിയും ബ്ലോക്ക് മാറാൻ.
‘യ്യോ- എങ്കിൽ പിന്നെ ഈ കൊച്ചൻ പറഞ്ഞതാ ശരി.”
പ്രതിയെ വെറുതെ വിട്ടുകൊണ്ട് കൂട്ടത്തിലെ പ്രമാണി വിധി പറഞ്ഞു.
എല്ലാവരും ചേർന്നു പാടി.
“ഓണം വന്നില്ലോണം വന്നില്ലേ മാണിക്കച്ചെമ്പഴുക്ക...”
തോറ്റവർ പിണങ്ങിപ്പോയി. ടി.വി.യുടെ മുന്നിലിരുന്ന് മറുനാട്ടിൽ നിന്ന് ഇറക്കുമതി ചെയ്ത ഓണം കണ്ടു രസിച്ചു.

കുമ്പസാരം

ആത്മാവിന്റെ ശുശ്രൂഷ

ഏബ്രഹാം മാത്യു വീരപ്പള്ളി
(സഭാ മാനേജിംഗ് കമ്മിറ്റിയംഗം)



പ്രാർത്ഥനയും നിയമങ്ങളും
അനുതാപിയെ ശിക്ഷിക്കുവാനല്ല;
പിന്നെയും അവനെ
സൗഖ്യമാക്കുന്നതിനും
തിരുവെ ചെറുത്തു നീർക്കുവാനും
അവനെ പ്രാർത്ഥിക്കുവാനും
സഹായിക്കണം.

യേശുക്രിസ്തുവിന്റെ ശരീരമായ “സഭ” മുഴുവനായിട്ടാണ് യേശുക്രിസ്തു ഭരമേല്പിച്ച എല്ലാ ദൗത്യവും നിർവ്വഹിക്കുന്നത്. ഒരുവന്റെ പാപം സഭയെ മുഴുവനും ദോഷമായി ബാധിക്കുമെന്നതിനാൽ പാപമോചനം (absolution) പ്രാപിക്കുക

എന്നത് വ്യക്തിഗതം മാത്രമല്ല; സാമൂഹ്യമായ ഒരാവശ്യം കൂടിയാണ്. ആത്മശോധനയും, അനുതാപവും, ഏറ്റുപറച്ചിലും ദൈവീകരണവഴിയിലെ മൈൽക്കുറ്റികളാണ്. സഭയോട് ഏറ്റു പറയുക; സഭയുടെ പ്രതിനിധിയായ പട്ടക്കാരന്റെ റോൾ വളരെ പ്രധാനമാണ്. പാപ

നമ്മുടെ ഏത് പാപത്തെ നാം എടുത്ത് അപഗ്രഥിച്ചു നോക്കിയാലും ഞാൻ, എനിക്കു, എന്റെ എന്ന പ്രഭവകേന്ദ്രത്തിലാണ് അവ രൂപംകൊണ്ടത് എന്ന് മനസ്സിലാകും

ങ്ങൾ കേൾക്കുന്നതും മോചനം പ്രഖ്യാപിക്കുന്നതും ക്രിസ്തുവാണ്. വൈദികൻ ഒരു ഉപകരണം മാത്രമാണ് ‘ഏറ്റുപറയുക’ എന്നർത്ഥമുള്ള കൊൺഫെസാർ (Confessar) എന്ന ലാറ്റിൻ വാക്കിൽ നിന്നുമാണ് (കൺഫഷൻ) കുമ്പസാരം എന്ന മലയാള ധാതു ഉണ്ടായത്.

ഏറ്റുപറച്ചിൽ വർഷത്തിലൊരിക്കലോ ?
ദൈവംദാന ജീവിതത്തിലുണ്ടാകുന്ന തെറ്റുകുറ്റങ്ങളും, പാപവീഴ്ചകളും, ബലഹീനതകളും അനുതാപത്തിന്റെ കണ്ണീരിൽ കഴുകി ശുദ്ധീകരിക്കുന്നതിനുള്ള മാർഗ്ഗമാണ് വി. കുമ്പസാരം എന്ന കൂദാശ. പട്ടക്കാരന്റെ അടുത്തുള്ള ഏറ്റുപറച്ചിൽ (Confession) ദേവാലയത്തിൽ വെച്ച് നടത്തുന്ന ഏറ്റുപറച്ചിൽ (Church penance) ആണ്. എന്നാൽ അനുദിന ജീവിതത്തിലുള്ള ഏറ്റുപറച്ചിൽ ആത്മീയ വളർച്ചയ്ക്ക് അനുപേക്ഷണീയമാണ്. ദിവസേന ഉറങ്ങുന്നതിനു

ബഥേൽ പത്രിക

മുമ്പുള്ള കുറെ നിമിഷങ്ങൾ നമ്മുടെ പാപങ്ങളെക്കുറിച്ച് അനുതപിക്കുന്നതിനുവേണ്ടി സ്വയം മാറ്റി വയ്ക്കണം. സ്വാഭാവികമായ ജീവിത പാളിച്ചകൾ അപ്പോൾ തന്നെ ഓർക്കുകയാണെങ്കിൽ സ്വയം തിരുത്തുവാനും ആത്മശുദ്ധി പ്രാപിക്കുവാനും, ദൈവത്തിൽ ആശ്രയിച്ച് അതിനെ അതിജീവിക്കുവാനും ദൈവനിമിത്തമുള്ള ഏറ്റുപറച്ചിൽ സഹായിക്കും. അനുദിന ജീവിതത്തിൽ ആത്മശോധനയും ഏറ്റുപറച്ചിലും നടത്തുന്ന ഒരാളിന് സത്യകുന്ദസാരത്തെ ആണ്ടു കുന്ദസാരമായോ കെട്ടു കുന്ദസാരമായോ (വിവാഹത്തിനു മുമ്പ്) നോക്കിക്കാണാനാകില്ല. വി. കുന്ദസാരവും വി. കുർബ്ബാനാനുഭവവും അനുതാപിയെ ക്രിസ്തുവിനോട് കൂടുതൽ ഒട്ടിച്ചു ചേർക്കുകയും ദൈവത്തോടും സഭയോടും അവനവനോടും നിരപ്പാക്കുകയും ചെയ്യുന്നു.

നമ്മുടെ ഏത് പാപത്തെ നാം എടുത്ത് അപഗ്രഥിച്ചു നോക്കിയാലും ഞാൻ, എനിക്ക്, എന്റെ എന്ന പ്രഭവകേന്ദ്ര (epic centre) ത്തിലാണ് അവ രൂപംകൊണ്ടത് എന്ന് മനസ്സിലാക്കൂ. സെൽഫിന്റെയും, സെൽഫിയുടെയും, സെൽഫിഷിന്റെയും ആധുനിക യുഗത്തിൽ “ഞാൻ” എന്ന ഭാവമില്ലെങ്കിൽ “പാപം” ചെയ്യാൻ എനിക്ക് കഴിയുകയില്ല. സ്വയത്തേ നിയന്ത്രിക്കുക, സ്വയത്തെ നിഷേധിക്കുക, തന്നെത്താൻ ത്യജിക്കുക തുടങ്ങിയ ക്രിസ്തു മന്ത്രണങ്ങൾ മനഃസാക്ഷിയിൽ മുഴങ്ങട്ടെ.

പിഴമുള്ളുക.

ഏറ്റുപറച്ചിൽ എന്നർത്ഥമുള്ള “മൗദ്യോനുസോ” പ്രാർത്ഥന കുന്ദസാരക്രമത്തിന്റെ ഭാഗമാണ്. പാപങ്ങൾ ആവർത്തിക്കുകയില്ലെന്ന പ്രതിജ്ഞയും അടങ്ങിയതാണ് യഥാർത്ഥ കുന്ദസാരം. ഉദയംപേരൂർ സുന്നഹദോസിന്റെ കാനോനായിലാണ് കുന്ദസാരമെന്ന ലത്തീൻ പദപ്രയോഗം ആദ്യമായി കാണുന്നത്. പാപങ്ങൾ ഏറ്റുപറയുന്നതിന് “പിഴമുള്ളുക” എന്ന പ്രയോഗമാണ് മലയാളത്തിൽ ഉപയോഗിച്ചിരുന്നത്. അറിയപ്പെടുന്ന പ്രഗത്ഭ ദൈവശാസ്ത്രജ്ഞൻ കൂടാതെ തിനോപ്പോലിസിനെ മാക്സിമസ് ദ കൺഫസർ (AD 662 Maximus the Confessor) പറയുന്നത് അഹങ്കാരമെന്ന പാപം രണ്ടുവിധത്തിലാണ് മനുഷ്യമനസ്സിലുളവാകുന്നത്. ഒന്നുകിൽ നന്മപ്രവർത്തികളെല്ലാം തന്റെ സ്വന്തം പരിശ്രമത്താലാണെന്ന ചിന്ത മനസ്സിൽ കൊണ്ടുവരിക അല്ലെങ്കിൽ മറ്റൊരാളോടും തന്നെക്കാൾ മോശക്കാരാണെന്ന് ചിന്തിക്കുക. സകലത്തിലും ദൈവമഹത്വം ദർശിക്കാനുള്ള കഴിവ് വളർത്തിയെടുക്കുക എന്നതാണ് അഹങ്കാരമെന്ന മരണകര പാപത്തെ ജയിക്കുവാനുള്ള മാർഗ്ഗം. ഏറ്റുപറച്ചിൽ അനിവാര്യമാണെന്ന് തോന്നുമ്പോഴൊക്കെ സ്വമേധയാ ക്രമമായി സത്യകുന്ദസാരം നടത്തിയ ഒരു പാരമ്പര്യം

മാണ് നമുക്കുണ്ടായിരുന്നത്. വർഷത്തിലൊരിക്കൽ ആണ്ടു കുന്ദസാരം എന്ന നിലയിലേക്ക് അതിനെ ലാഘവപ്പെടുത്തിയോ എന്ന് നാം സ്വയം പരിശോധന നടത്തണം.

പ്രായശ്ചിത്തം സുപ്രധാനം

പ്രായശ്ചിത്തം കുന്ദസാരത്തിന്റെ സുപ്രധാനമായ ഭാഗമാണ്. ന്യായാധിപന്റെ മുമ്പിൽ നിൽക്കുന്ന കുറ്റക്കാരനോടുള്ള സമീപനമല്ല; പുരോഹിതന്റെ മുമ്പിലെ വിശ്വാസിയോടു വെച്ചു പുലർത്തേണ്ടത്. ദൈവന്റെ മുമ്പിലെ രോഗിയോടുള്ള സമീപനം അതായിരിക്കണം സത്യകുന്ദസാരത്തിലെ മനോഭാവം. പ്രായശ്ചിത്തം നിശ്ചയിക്കുന്നത് അനുതാപിയെ ശിക്ഷിക്കുവാനല്ല; പിന്നെയോ അവനെ സൗഖ്യമാക്കുന്നതിനും തിന്മയെ ചെറുത്തു നിൽക്കുവാൻ അവനെ പ്രാപ്തനാക്കുവാനും സഹായിക്കണം. സ്വന്തം നിയോഗത്തെ തിരിച്ചറിഞ്ഞ പരി. പൗലോസ് പറയുന്നു. 2 കൊരി. 3:6 അവൻ ഞങ്ങളെ പുതിയ നിയമത്തിന്റെ ശുശ്രൂഷകന്മാർ ആകുവാൻ പ്രാപ്തരാക്കി; അക്ഷരത്തിന്റെ ശുശ്രൂഷകന്മാരല്ല; ആത്മാവിന്റെ ശുശ്രൂഷകന്മാരത്രേ.

അക്ഷരം കൊല്ലുന്നു,

ആത്മാവോ ജീവിപ്പിക്കുന്നു.

നിയമം അതിന്റെ വഴിക്ക് എന്നത് നമ്മുടെ സാധാരണ പ്രയോഗമാണ്. നിയമത്തിന്റെ വഴിയിൽ പലപ്പോഴും നീതിയില്ലാതെ പോകുന്നു എന്നതാണ് പരമാർത്ഥം. ആത്മാവിന്റെ ശുശ്രൂഷ വീണ്ടെടുപ്പിന്റെ ശുശ്രൂഷയാണ്. യഥാസ്ഥാനപ്പെടുത്തലിന്റെ ശുശ്രൂഷയാണ്. ദയാവായ്പിന്റെ ശുശ്രൂഷയാണ്. അക്ഷരത്തിന്റെ ശുശ്രൂഷ നിയമത്തിന്റെ, പ്രമാണത്തിന്റെ ശിക്ഷാവിധിയുടെ പ്രഖ്യാപനമാണ്. നൂറ്റാണ്ടുകളായി കുന്ദസാരത്തിന്റെ മഹത്വവും മഹനീയതയും അനുഭവിച്ചിരുന്ന ക്രിസ്തീയ സമൂഹത്തെ ഒറ്റപ്പെട്ട സംഭവത്തിന്റെ പേരിൽ പ്രതിക്കൂട്ടിലാക്കി കുന്ദസാരം മോശം കാര്യം അതു നിരോധിക്കണം എന്ന് വാദിക്കുന്ന വർ പരസ്യമായി മാപ്പു പറയട്ടെ. കാലം അവരോട് അവരുടെ അറിവില്ലായ്മയോട് പൊറുക്കട്ടെ.

വരനെ ആവശ്യമുണ്ട്

അമേരിക്കയിൽ (ഡാളസ്) പൗരത്വമുള്ള ഓർത്തഡോക്സ് യുവതി (23 വയസ് 5 .7) മെഡിസിൻ 2-ാം വർഷം പഠിക്കുന്നു. കേരളത്തിൽ ജനിച്ചു വളർന്ന ദൈവഭയമുള്ള ഓർത്തഡോക്സ് യുവാക്കളിൽ നിന്ന് (ഡോക്ടേഴ്സിന് മുൻഗണന) വിവാഹ ആലോചനകൾ ക്ഷണിക്കുന്നു.

email : daisyregi09@yahoo.com

അമേരിക്കയിലെ വെഞ്ചർ ക്യാപിറ്റലിസ്റ്റായ അയ്ലിൻ ലീയാണ് (Aylin Lee) 2013 ൽ ഓഹരി വിപണിയുടെ ഭാഗമാകുന്ന ഒരു ബില്യൻ ഡോളറിലും കൂടുതൽ മൂല്യമുള്ള സ്വകാര്യ കമ്പനികളെ “യൂണിക്കോൺ” എന്ന് വിശേഷിപ്പിച്ചത്. ഗ്രീക്ക് പുരാണത്തിലെ കഥാപാത്രമായ ‘ഒറ്റക്കൊമ്പു’ള്ള കുതിരയെപ്പോലെയുള്ള ജീവിയാണ് ‘യൂണിക്കോൺ’. കാഴ്ചയിൽ കുതിരയാണെങ്കിലും ഒറ്റക്കൊമ്പാണ് ഇതിനെ വേറിട്ടു നിർത്തുന്നത്. തുവെള്ള നിറത്തിലുള്ള യൂണിക്കോണിനെ സ്പർശിച്ചാൽ പ്രശ്നങ്ങളും സങ്കടങ്ങളും മാറി സന്തോഷത്തോടിരിയ്ക്കാമെന്നാണ് ഗ്രീക്കുകാരുടെ വിശ്വാസം. ലോകത്താകമാനം 279 യൂണിക്കോൺ കമ്പനികളാണുള്ളത്. 2018 മാർച്ചിലെ കണക്കുപ്രകാരം.

പ്രശ്നങ്ങളും പ്രതിസന്ധികളും നിറഞ്ഞ ലോകമാണ് നാം ഇന്ന് ജീവിക്കുന്നത്. ചരിത്രത്തിൽ ഇന്ന് സഭ മുന്നേറിക്കൊണ്ടിരിക്കുമ്പോൾ ചരിത്രഗ്രന്ഥത്തിൽ തന്നെ വ്യത്യസ്തങ്ങളായ സാമൂഹ്യ ചുറ്റുപാടുകളും ജീവിതരീതികളും രാഷ്ട്രീയ സാമ്പത്തിക പശ്ചാത്തലങ്ങളും മാധ്യമ സാംസ്കാരിക വ്യതിയാനങ്ങളും കാലഘട്ടത്തിന്റെ അനിവാര്യതയായി സഭയിൽ മാറ്റ

ങ്ങൾ നടത്തുന്നു. എന്നാൽ ഒരിക്കലും മാറ്റാൻ പുറത്ത ചില മൂല്യങ്ങളിൽ നാം മുറുകെ പിടിക്കുന്നുണ്ട്. അത്തരം അടിസ്ഥാന ദർശനങ്ങളിൽ പോറലേൽക്കാതെ സഭയെ സംരക്ഷിക്കാനുള്ള ചുമതല നമുക്കുണ്ട്. പരാജയങ്ങളെ തിരുത്തി മുന്നോൻ ആർജ്ജവത്വം കാണിക്കണം. സഭയെ കരുത്തുറ്റതാക്കാൻ ചില കുട്ടിച്ചേർക്കലുകളും പരിഷ്ക്കാരങ്ങളും അനിവാര്യമാണ്. തെറ്റായ പ്രവണതകളെ തിരുത്തുവാനും ഉപേക്ഷിക്കുവാനും ധൈര്യം കാണിക്കണം. അതിന് വിശ്വാസികളും വൈദികരും മഹാപുരോഹിതന്മാരും ഒരുമിച്ച് പരിശ്രമിച്ചാലെ സാധിക്കൂ. കുമ്പസാരം പോലെയുള്ള കൂദാശകളെ ലാഘവപ്പെടുത്തുകയും അടിസ്ഥാന പ്രമാണങ്ങളെ മാറ്റുകയും ചെയ്യാൻ കരുതിക്കൂട്ടി ശ്രമിക്കുന്ന വ്യവസ്ഥിതിയെ പാടെ പുച്ഛിച്ചു തള്ളണം. മതങ്ങളുടെയും സഭകളുടെയും പ്രത്യേകം പ്രത്യേകമായ വിശ്വാസങ്ങളെയും പ്രമാണങ്ങളെയും അടിസ്ഥാന തത്വങ്ങ



യൂണിക്കോൺ

ബഥേൽ പത്രിക

ഇെയും ബോധപൂർവ്വം ഇളക്കുവാൻ ശ്രമിക്കുന്ന ശക്തികൾക്കെതിരെ ഉണർന്ന് പ്രവർത്തിക്കണം. ദേവാലയ നിർമ്മാണങ്ങളിലും മത്സര ബുദ്ധി നിലനിൽക്കുന്നു. ദേവാലയ നിർമ്മിതിക്കുശേഷം അനുബന്ധ നിർമ്മിതികളിലേക്ക് നാം മാറുന്നു. കൃപനഷ്ടപ്പെടുത്തുന്ന നിർമ്മാണ പ്രവർത്തനങ്ങളിലേക്ക് ശ്രദ്ധതിരിക്കുകയും അവയ്ക്ക് അമിത പ്രാധാന്യം നൽകുകയും ചെയ്യുന്നു. കൃപ നഷ്ടമായ ഇത്തരം നിർമ്മാണ പ്രവർത്തികൾ ഇടർച്ചകൾക്കും അസ്വസ്ഥതകൾക്കും കാരണമാകുന്നു. കല്ലും മണ്ണും ചേർത്ത സ്മാരകങ്ങളെക്കാൾ ജനഹൃദയങ്ങളിലെ സ്മാരകങ്ങൾ കൃപ വീണ്ടെടുക്കും.

ധൂർത്തപുത്രന്റെ ഉദാഹരണത്തിൽ ലൂക്കോ. 15:14 ൽ “എല്ലാം ചെലവഴിച്ചശേഷം ആ ദേശത്ത് കഠിന ക്ഷാമം ഉണ്ടായിട്ടു അവൻ മുട്ടുവന്നു തുടങ്ങി” എന്ന് രേഖപ്പെടുത്തിയിരിക്കുന്നു. ഞെരുക്കപ്പെട്ടാലേ ചിലർക്ക് സുബോധം ഉണ്ടാകൂ. എത്ര ഞെരുക്കപ്പെട്ടാലും ഒരിക്കലും സുബോധമുണ്ടാകാത്തവരുണ്ട്. പന്നികൾ തിന്നുന്നതുപോലും ലഭ്യമാകാത്ത ഞെരുക്കത്തിന്റെ കാലത്താണ് അവൻ സുബോധം ഉണ്ടാകുന്നത്. ഞെരുക്കപ്പെട്ടപ്പോൾ താൻ ഇത്രയും കാലം കാട്ടിക്കൂട്ടിയതും പ്രവർത്തിച്ചതും ശുദ്ധ മണ്ടത്തരമെന്ന് അവൻ തോന്നി തുടങ്ങിയത്. ധനിക കുടുംബത്തിൽ ജനിച്ചു വളർന്ന താൻ പന്നികളെ മേയ്ക്കേണ്ട ഗതി കേടുവന്നല്ലോ എന്ന ചിന്തയും സുഭിക്ഷത ഉണ്ടായിട്ടും പട്ടിണി കിടക്കേണ്ടി വരുന്നല്ലോ എന്ന ചിന്തയും അവൻ വഴിതിരിവാകുന്നു. സുബോധമുണ്ടായതുകൊണ്ടു മാത്രമാകുന്നില്ല, ലഭിച്ച സുബോധത്തിന്റെ അടിസ്ഥാനത്തിൽ വിവേകപൂർണ്ണവും സമയബന്ധിതവുമായ തീരുമാനങ്ങൾ എടുത്ത് നടപ്പിലാക്കണം. അങ്ങനെ ചെയ്യുമ്പോൾ സ്വന്തം വീടിന്റെ മഹിമയും സ്വന്തം പിതാവിന്റെ മഹത്വവും അവൻ മനസ്സിലാക്കി.

ഇന്നു ധൂർത്തപുത്രന്റെ അവസ്ഥയിൽ പന്നിക്കുട്ടത്തിലായിരിക്കുന്നവർ അനേകരാണ്. ബാല്യത്തിൽ വഴിതെറ്റുന്ന, യൗവ്വനത്തിൽ അടിപ്പെട്ടു പോകുന്ന, തെറ്റായ സുഹൃത്ത്വലയങ്ങളിൽപ്പെട്ട് ലഹരി ആസക്തികളിലും ജഡീക മോഹങ്ങളിലും ഗുണ്ടാസംഘങ്ങളിലും ആകുന്നവർ അധികം.

പൗരോഹിത്യത്തിന്റെ മാഹാത്മ്യവും സന്യാസത്തിന്റെ മഹത്വവും മനസ്സിലാക്കാതെ പന്നിക്കുട്ടത്തിലകപ്പെട്ട് വിലപിക്കുന്നവർ അധികമാകുന്ന കാലഘട്ടം സാമൂഹ്യ മാധ്യമങ്ങളിലും ഫെയ്സ്ബുക്കും വാട്സാപ്പും പോലെയുള്ള ‘ആപ്പുകളി’ലടിമപ്പെട്ട ബന്ധങ്ങൾ തകരാറിലാക്കി പന്നിക്കുട്ടത്തിലകപ്പെടുന്നവർ അധികം. ഒരു മിനിറ്റുപോലും ഫോൺ താഴെവെയ്ക്കാതെ കൊണ്ടുനടക്കലും അതിനെ ശരീരത്തിന്റെ അവയവം പോലെ കണക്കാക്കി അതുനോക്കി ഭക്ഷണം കഴിക്കുന്ന സ്ത്രീ പുരുഷ വ്യത്യാസമില്ലാതെ പന്നിക്കു

ട്ടത്തിന് സമരായവർ അധികം. ഒരിക്കൽപോലും നേരിട്ട് കാണാതെയും പരിചയപ്പെടാതെയും ഫെയ്സ്ബുക്ക് പരിചയങ്ങളിലൂടെ ഇറങ്ങിത്തീരിച്ച് അപകടസ്ഥിതിയിലായി പന്നികളുടെ വാളവര തിന്നേണ്ടി വരുന്നവർ അധികം.

വിജ്ഞാന വിസ്മോഹത്തിൽ സാമൂഹ്യ മാധ്യമങ്ങൾക്ക് ശ്രദ്ധേയമായ പങ്കുണ്ട്. എന്നാൽ സ്വകാര്യതകൾ സമൂഹത്തെ അറിയിക്കേണ്ട ആവശ്യമില്ല എന്ന് അതുപയോഗിക്കുന്നവർ മനസ്സിലാക്കാതെ വരുമ്പോൾ പന്നിക്ക് സമരായി മാറുന്നു. അനേകം നല്ല വശങ്ങൾ സാമൂഹ്യ മാധ്യമങ്ങൾക്കുണ്ട്. എന്നാൽ പകരയോടെ അവ ഉപയോഗിക്കുക എന്നതാണ് പ്രധാനം.

‘വൈകിട്ടെന്താ പരിപാടി’ എന്ന ഡയലോഗിലൂടെ പൊട്ടിച്ചിരിച്ചും ഊരിച്ചിരിച്ചും ആവേശത്തോടെ ഓടിയെത്തി “പാനീയപൂജ” ചെയ്യുന്ന ഗ്ലാസ്മേറ്റ്സ് ആവാൻ വെമ്പൽ കൊള്ളുന്നവർ ഇന്നധികമാണ്. ‘ഒന്നു മിനുങ്ങേണ്ട, കൂടേണ്ട’ എന്ന കോഡുഭാഷകളിലൂടെ അടിച്ചുപുക്കുറ്റിയാകുന്നവർ തന്റെയും കുടുംബത്തിന്റെയും സമൂഹത്തിന്റെയും തകർച്ചയ്ക്കും പരാജയത്തിനും കാരണമാകുമ്പോൾ സുബോധം വീണ്ടെടുക്കണമെങ്കിൽ ധൂർത്തപുത്രനെപ്പോലെ ഞെരുക്കപ്പെടണം.

‘പാവാട’ എന്ന സിനിമയിൽ പാവ് ജോണിയും പാവാട ബാബുവും തകർത്തഭിനയിക്കുമ്പോൾ മദ്യപാനം മൂലം നശിപ്പിക്കപ്പെടുന്ന ജീവിതങ്ങളെ സുന്ദരമായി പ്രദർശിപ്പിയ്ക്കുന്നു. ഈ സിനിമയിൽ മുടിയൻ പുത്രനെപ്പോലെ ഞെരുക്കപ്പെട്ടപ്പോൾ അവൻ സുബോധം വരുകയും എല്ലാ നാശനഷ്ടത്തിനും കാരണമായ മദ്യത്തെ പൂർണ്ണമായി ഉപേക്ഷിക്കുകയും ചെയ്യുന്നു.

സോഷ്യൽ ഡ്രിങ്കർ എന്ന് സ്വയം വിശ്വസിച്ച മദ്യപാനം സ്റ്റാറ്റസ് സിമ്പലാക്കി ആശ്വസിച്ച വീട്ടിൽ കയറി ചെല്ലുമ്പോൾ ചിന്തിക്കുക തങ്ങൾ രോഗികളാകുന്നു എന്ന്. ലോകാരോഗ്യസംഘടന മദ്യപാനം രോഗമായി 1956 ൽ പ്രഖ്യാപിച്ചു. ഞെരുക്കപ്പെട്ടപ്പോൾ മാത്രമേ സുബോധം വീണ്ടെടുക്കുകയുള്ളൂ.

സുബോധം നഷ്ടപ്പെട്ട മക്കളെ ഓർത്ത് വിലപിയ്ക്കുന്ന മാതാപിതാക്കളും മാതാപിതാക്കളുടെ അനുചിത അവസ്ഥകളെ ഓർത്ത് നിരാശപ്പെടുന്ന മക്കളും ജീവിത പങ്കാളിയെ ഓർത്ത് പരിതപിക്കുന്ന കുടുംബസ്ഥരും നമുക്കിടയിലുണ്ട്. എന്നാൽ സുബോധമില്ലാത്തവരുടെ വഴിതെറ്റിയ്ക്കുന്ന വാക്കുകളും പ്രവർത്തികളും കണ്ടും കേട്ടും ചെയ്തും ധൂർത്തപുത്രന്മാർ ആകാതിരിക്കുക. സങ്കീർത്തനം 119:67 ൽ പറയുന്നു “കഷ്ടപ്പെടുന്നതിന് മുമ്പ് ഞാൻ തെറ്റിപ്പോയി”. ഞെരുക്കപ്പെട്ടാൽ സുബോധം ലഭിക്കും. ഞെരുക്കപ്പെട്ടവർ ഉപകാരമാകണം. മുടിയൻ പുത്രൻമാരും പുത്രികളും ആകാതിരിയ്ക്കാം.



വചന തപസ്യ

ഫാ. മത്തായി സഖനിയ

വാങ്ങിപ്പിന്ദുശേഷം 2-ാം ഞായർ

വി. ലൂക്കോസ് 11:9-20

“യാചിക്കുന്നവനു ഏവനും ലഭിക്കുന്നു അന്വേഷിക്കുന്നവൻ കണ്ടെത്തുന്നു മുട്ടുന്നവനു തുറക്കുന്നു”. (11:10)

ഒരു ഭക്തന്റെ ആത്മീയ ജീവിതത്തിന് നൽകപ്പെടുന്ന ഉറപ്പാണ് ഈ വേദഭാഗം. ആകുലതകളും ആശങ്കകളും അളവില്ലാതെ ജീവിതത്തെ പിടിച്ചു കുലുക്കുമ്പോൾ ദൈവപുത്രൻ തരുന്ന ഉറപ്പാണ് യാചിക്കുന്നവന് ലഭിക്കും. അന്വേഷിക്കുന്നവൻ കണ്ടെത്തും മുട്ടുന്നവനു തുറക്കപ്പെടും എന്നത് ദൈവം പ്രവർത്തിച്ചിട്ടുള്ള മേഖലകൾ വേദപുസ്തകത്തിൽ ദർശിക്കുമ്പോൾ അവിടെ എല്ലായിടത്തും മനുഷ്യന്റെ അധ്വാനത്തിനെ ദൈവത്തിന്റെ അനുഗ്രഹത്തോടൊപ്പം നമ്മയ്ക്കായി ഭവിക്കുന്നതാണ് കാണുന്നത്.

തുടരെയുള്ള പ്രാർത്ഥനകളും അന്വേഷണങ്ങളും യഥാർത്ഥമായ ഉത്തരങ്ങളിലേക്കു നമ്മെ നയിക്കുന്നു. ദൈവസന്നിധിയിൽ വിശ്വാസത്തോടെ സമർപ്പിക്കപ്പെടുന്ന പ്രാർത്ഥനകളും അപേക്ഷകളും അതിന് ലഭിക്കുന്ന നല്ല മറുപടികളും പ്രത്യേകയോടെ സ്വീകരിക്കുവാൻ നമുക്ക് ഒരുങ്ങാം. ‘ഞാൻ അറിയാതെ നിന്റെ തലയിലെ ഒരു രോമം പോലും കൊഴിയുകയില്ല’ എന്ന് അരുളിയ നാഥൻ ആവശ്യങ്ങളറിഞ്ഞ് പ്രവർത്തിക്കുന്നവനാണ്. ലഭിക്കാതെ പോയി എന്ന് പരിഭവപ്പെടുന്ന സംഗതികളും താമസിച്ചു പോകുന്നു എന്ന ആവലാതിയും ദൈവഹിതമാണെന്ന തിരിച്ചറിവിലേക്ക് ബോധത്തെ ഉണർത്തണം. മക്കൾക്ക് നല്ല ദാനങ്ങൾ നൽകുവാൻ പ്രയത്നിക്കുന്ന മാതാപിതാക്കന്മാരെക്കാൾ ഉപരിയായി തന്നെ വിളിച്ചപേക്ഷിക്കുന്നവർക്ക് ഉത്തമദാനങ്ങൾ നൽകുവാൻ മനസ്സുള്ളവനാണ് ദൈവം തമ്പുരാൻ.

വാങ്ങിപ്പിന്ദുശേഷം 3-ാം ഞായർ

വി. മത്തായി 17:22-27

കർത്താവിന്റെ കഷ്ടാനുഭവത്തെപ്പറ്റിയും മരണത്തെപ്പറ്റിയും ഉയിർത്തെഴുന്നേൽപ്പിനെപ്പറ്റിയും ശിഷ്യന്മാരോട് വീണ്ടും പറയുകയും ഓർമ്മപ്പെടുത്തുകയും ചെയ്യുന്ന വചനത്തോടുകൂടിയാണ് ഈ വേദഭാഗം

ആരംഭിക്കുന്നത്.

ദീദ്രഹ പണം

എല്ലാ യഹൂദന്മാരും നിർബന്ധമായും നൽകേണ്ടിയിരുന്ന നികുതികളിൽ ഒന്നായിരുന്നു ആരാധന നികുതി (Temple Tax). റോമൻ പൗരത്വം ഉള്ളവർക്ക് ഈ നികുതി അടയ്ക്കേണ്ടതില്ലായിരുന്നു. രണ്ട് ദ്രഹ പണം നികുതിയായി കർത്താവും ശീമോനും നൽകുന്നു. 27-ാം വാക്യത്തിൽ കർത്താവ് എടുത്തു പറയുന്നു, എങ്കിലും നാം അവർക്ക് ഇടച്ച വരുത്താ തിരിക്കേണ്ടതിന് നീ കടലിൽ ചെന്ന് ചൂണ്ടൽ ഇട്ടു ആദ്യം കിട്ടുന്ന മീനിനെ എടുത്ത് അതിന്റെ വായിൽ നിന്ന് നിനക്കു കിട്ടുന്ന ചതുർദ്രഹപ്പണം എനിക്കും നിനക്കും വേണ്ടി കൊടുക്കുകയെന്ന്.

മക്കളുടെ സ്വാതന്ത്ര്യം

ഭൂമിയിലെ രാജാക്കന്മാർ ചുങ്കമോ കരമോ പിരിക്കുന്നത് മക്കളോടോ? അന്യന്മാരോടോ? എന്ന് യേശുതമ്പുരാൻ ശിമോനോട് ചോദിക്കുന്നു. മക്കൾ ഒഴിവുള്ളവരാണ് സ്വാതന്ത്രരാണ് നികുതി കൊടുക്കേണ്ടതില്ല. എന്തെന്നാൽ ഭൂമിയിലെ രാജകീയ പുത്രന്മാരും അതിന്റെ സ്വാതന്ത്ര്യവും നമുക്ക് ആവശ്യമില്ല. നികുതി കൊടുക്കണം. ദൈവരാജ്യത്തിന്റെ പുത്രത്വം അവകാശമായി കിട്ടുന്ന നമ്മൾക്ക് അവിടെയുള്ള സ്വാതന്ത്ര്യമാണ് ശാശ്വതമായിട്ടുള്ളത്. പിതാവായ ദൈവത്തിന്റെ സ്വർഗ്ഗ രാജ്യത്തിലെ പുത്രത്വത്തിന് യോഗ്യരായി തീരുവാൻ നമുക്ക് ഇടയാവണം.

വാങ്ങിപ്പിന്ദുശേഷം 4-ാം ഞായർ

വി. മർക്കോസ് 6:1-6

പിതൃ നഗരത്തിൽ കർത്താവ് പരസ്യശുശ്രൂഷ നടത്തിയ വേദഭാഗമാണ് ഇന്നത്തെ ചിന്തയ്ക്ക് പിതാക്കന്മാർ ക്രമീകരിച്ചിരിക്കുന്നത്. ഏതൊരു മനുഷ്യനും അവന്റെ സ്വന്തം വീട്ടിലും നാട്ടിലും ചാർച്ചക്കാരുടെ ഇടയിലും കിട്ടുന്ന അംഗീകാരം കുറവായിരിക്കും എന്നത് കർത്താവിന്റെ കാലത്തെപ്പോലെ ഇന്നും തുടരുന്നു എന്നത് യാഥാർത്ഥ്യമാണ്. യേശുതമ്പുരാനെയും മാതാപിതാക്കളെയും സഹോദര തുല്യരായവരെയും അടുത്തറിയാം എന്ന കാഴ്ചപ്പാടാണ് മനുഷ്യപുത്രൻ വില കല്പിക്കുവാൻ അവർക്ക് കഴിയാതെ പോയത്.

ശേഷം 27 -ാം പേജിൽ

കർത്താവിൽ പ്രിയരെ,

പരിശുദ്ധ ദൈവമാതാവിന്റെ വാങ്ങിപ്പ് പെരുന്നാളും, കൂടാരപ്പെരുന്നാളും ശ്രേഷ്ഠമായി അനുഷ്ഠിക്കുവാൻ കഴിഞ്ഞതിൽ ദൈവത്തെ മഹതാപപ്പെടുത്തുന്നു.

ഭദ്രാസനത്തിന്റെ ആഭിമുഖ്യത്തിൽ ആരംഭിച്ചിരിക്കുന്ന ചെറിയനാട് ഇളയിടത്ത് സിസ്റ്റേഴ്സ് ലവ്ലിഹോം വ്യഭസനത്തിന്റെ ഫൗണ്ടേഷൻ പണികൾ പൂർത്തീകരിച്ചുകൊണ്ടിരിക്കുന്നു. അയ്യായിരം സ്കയർ ഫുട് വിസ്തീർണ്ണത്തിലുള്ള ഒരു കെട്ടിടമാണ് പൂർത്തീകരിക്കപ്പെടേണ്ടത്. ഭദ്രാസനത്തിലെ വിവിധ ഇടവകകളിൽ നിന്നുള്ള കളക്ഷൻ നടന്നു കൊണ്ടിരിക്കുന്നു. ഒരു കോടിയോളം ചെലവു പ്രതീക്ഷിക്കുന്ന ടി. പദ്ധതിക്ക് വേണ്ടിയുള്ള സാമ്പത്തിക സമാഹരണത്തിൽ ഇടവകകളും, വ്യക്തികളും, അദ്ധ്യത്മിക സംഘടനാ പ്രവർത്തകരും അവശ്യമായ കൈത്താങ്ങലുകൾ നൽകിയാൽ മാത്രമെ പദ്ധതി വേഗത്തിൽ പൂർത്തീകരിക്കുവാനാകുകയുള്ളൂ. വ്യഭസനമായവരെ സംരക്ഷിക്കുക എന്നുള്ളതാണ് അവരുടെ പ്രിയപ്പെട്ടവരുടെ ഉത്തരവാദിത്വമാകുന്നുവെങ്കിലും ഉപേക്ഷിക്കപ്പെടുന്നവരും, ആശ്രയമറ്റവരും ഒറ്റപ്പെടുന്നവരുമായ വ്യഭജനങ്ങളുടെ എണ്ണം സമൂഹത്തിൽ വർദ്ധിച്ചു വരുമ്പോൾ നിസ്സംഗതയോടെ അതിനെ നോക്കിക്കാണുവാൻ കഴിയുകയില്ല. വാർദ്ധക്യത്തിൽ ഒറ്റപ്പെടുമ്പോൾ താങ്ങും തണലുമായി പ്രത്യാശയോടെ ദൈവസന്നിധിയിലേക്ക് കടന്നുപോകുവാനുള്ള ഒരു ക്രമീകരണമാണ് ഇതിലൂടെ ലക്ഷ്യമിടുന്നത്. ഇതിനോടകം ഭദ്രാസനത്തിലെ വിവിധ ദേവാലയങ്ങളിലെ ഇടവകാംഗങ്ങൾ ഈ പദ്ധതിക്കായി സംഭാവനകൾ നൽകിയിട്ടുണ്ട്. സംഭാവനകൾ നൽകിയ എല്ലാവരോടും കൃത്യമായ അറിയിക്കുന്നു.

മർത്തമറിയം സമാജത്തിന്റെ ചെങ്ങന്നൂർ ഡിസ്ട്രിക്ട് മീറ്റിംഗ് ജൂലൈ 14 ന് ചെങ്ങന്നൂർ സെന്റ് ഇഗ്നേഷ്യസ് കത്തീഡ്രലിലും, ഇടവകാട് ഡിസ്ട്രിക്ട് മീറ്റിംഗ് ആഗസ്റ്റ് 4 ന് ഇടവകാട് സെന്റ് മേരീസ് ഇടവകയിലും വച്ച് നടത്തപ്പെട്ടു. നിരവധി സമാജാംഗങ്ങൾ പങ്കെടുത്തു.

സൺഡേസ്കൂൾ വാർഷിക സമ്മേളനം ജൂലൈ 21-ന് ബഥേൽ അരമനയിൽ വച്ച് നടത്തപ്പെട്ടു. ഉന്നത വിജയം നേടിയ കുട്ടികൾക്ക് ക്യാഷ് അവാർഡുകളും അനുഭവദനവും നൽകി.

സുവിശേഷസംഘത്തിന്റെ ആഭിമുഖ്യത്തിലുള്ള ധ്യാനം ജൂലൈ 27-ന് ബുധനൂർ സെന്റ് ഏലിയാസ് ഇടവകയിൽ വച്ച് നടത്തപ്പെട്ടു. ബഹുമാനപ്പെട്ട ടി. ജെ. ജോഷ്യാ അച്ചൻ ധ്യാനം നയിച്ചു. വെള്ള

പ്പൊക്ക ദുരിതാശ്വാസ പ്രവർത്തനത്തിനായി പ്രത്യേക ധനസമാഹരണം നടത്തുകയും അരലക്ഷത്തോളം രൂപയുടെ സാധനങ്ങൾ പാവുകര പ്രദേശങ്ങളിലെ കോളനികളിൽ ദുരിതാശ്വാസ പ്രവർത്തനങ്ങൾക്കായി വിനിയോഗിക്കുകയും ചെയ്തു യുവജനപ്രസ്ഥാനം പ്രവർത്തകരും മംഗലം, നിർവ്വഹകം എന്നീ പ്രദേശങ്ങളിൽ ദുരിതാശ്വാസ പ്രവർത്തനങ്ങൾ നടത്തി. പ്രളയ ദുരിത പ്രദേശങ്ങൾ സന്ദർശിച്ച് അഭി. ഇടവക മെത്രാപ്പോലീത്താ ദുരിതാശ്വാസ പ്രവർത്തനങ്ങൾക്ക് നേതൃത്വം നൽകി

കാതോലിക്കാ കവർകളക്ഷൻ ജൂലൈ 31-ന് ബഥേൽ അരമനയിൽ നടത്തപ്പെട്ടു. ഇടവക മെത്രാപ്പോലീത്താ യോഗത്തിൽ അദ്ധ്യക്ഷത വഹിച്ചു. പരിശുദ്ധ കാതോലിക്കാ ബാവാ തിരുമേനി മുഖ്യ സന്ദേശം നൽകി അനുഗ്രഹിച്ചു. അഭിവന്ദ്യരായ മാത്യൂസ് മാർ തീമോത്തിയോസ് തിരുമേനി, ജോഷ്യാ മാർ നിക്കോദിമോസ് തിരുമേനി, അസോസ്സിയേഷൻ സെക്രട്ടറി അഡ്വ. ബിജു ഉമ്മൻ എന്നിവർ പ്രസംഗിച്ചു. കവർകളക്ഷനിൽ സഹകരിച്ച എല്ലാവരോടും കൃത്യമായ അറിയിക്കുന്നു.

വൈദിക ധ്യാനം ഓഗസ്റ്റ് 02-ന് ബഥേൽ അരമനപള്ളിയിൽ വച്ച് നടത്തപ്പെട്ടു. ചെന്നൈ ഭദ്രാസനത്തിലെ ബഹുമാനപ്പെട്ട ബിജു മാത്യു അച്ചൻ ധ്യാനം നയിച്ചു. നിരവധി വൈദികർ പങ്കെടുത്തു. വൈദിക സംഘത്തിന്റെ ആഭിമുഖ്യത്തിൽ വ്യക്കരോഗികളെ സഹായിക്കുന്നതിനായി ആരംഭിച്ച 'കരുതൽ' ജീവകാരുണ്യ പദ്ധതിയിൽ നിന്നുള്ള ചികിത്സാ സഹായം എട്ട് പേർക്കായി അരലക്ഷം രൂപ നൽകുകയുണ്ടായി. നമ്മുടെ ഭദ്രാസനത്തിലെ വ്യക്കരോഗികളായിട്ടുള്ളവർ ഈ പദ്ധതി പരമാവധി പ്രയോജനപ്പെടുത്തണമെന്ന് അറിയിക്കുന്നു.

വൈദിക സെമിനാരി പാരിഷ് മിഷൻ പുത്തൻകാവ് സെന്റ് മേരീസ് കത്തീഡ്രലിൽ സെപ്റ്റംബർ 5 മുതൽ 9 വരെ തീയതികളിൽ നടക്കുന്നതാണ്.

സഭാ മാനേജിംഗ് കമ്മറ്റി അംഗം ശ്രീ. സി. കെ. റെജിയുടെ ഭാര്യയും മർത്തമറിയം സമാജം കേന്ദ്രപ്രതിനിധിയുമായ ശ്രീമതി ബിൻസി റെജിയുടെ പിതാവ് ജോൺ തോമസും(75), ചെങ്ങന്നൂർ ഭദ്രാസന കൗൺസിൽ അംഗവും ബഥേൽ അരമനപ്പള്ളി അഡ്വൈസറി ബോർഡ് അംഗവുമായ ശ്രീ. വി.ജെ. ചാക്കോയുടെ മാതാവ് ശോശാമ്മ യോഹന്നാനും (102) നിര്യാതരായി. ഭദ്രാസനത്തിന്റെ യാത്രാമംഗളങ്ങൾ നേരുന്നു. നിത്യ ശാന്തിക്കായി പ്രാർത്ഥിക്കുന്നു.



എഫേഥാ ചോദ്യാവലി (8)

1. എത്രപ്രാവശ്യം ഓർത്തഡോക്സ് സഭയുടെ അനുഭവത്തെ ശ്രദ്ധത്തിലേ മദ്ധ്യസ്ഥൻ ആർ ?
2. ഇന്ത്യയുടെ ദേശീയ പക്ഷിയായ മയിലിന്റെ ശാസ്ത്രനാമം?
3. മനുഷ്യൻ ചന്ദ്രനിൽ കാലുകുത്തിയ ദിവസം ? അവിടെ നിക്ഷേപിച്ച പേടകത്തിലെ ദൈവവചനം ?
4. ഉത്തരേന്ത്യയിലെ പിന്ദുദേശം എന്നു പരാമർശിക്കുന്ന വേദഭാഗം ?
5. തുളസിച്ചെടിയെക്കുറിച്ച് വേദപുസ്തകത്തിൽ പരാമർശിക്കുന്ന ഒരു വാക്യം ?
6. ഗ്രീക്കു ഭാഷയിലെ ആദ്യത്തേയും അവസാനത്തേതും ആയ അക്ഷരങ്ങൾ ?
7. മിശിഹായെക്കുറിച്ചും കന്യകമറിയാമിനെക്കുറിച്ചും ആദ്യപ്രവചനം രേഖപ്പെടുത്തിയിരിക്കുന്ന വേദഭാഗം ?
8. യഥാർത്ഥ കക്ഷികൾ ജീവിച്ചിരിക്കാത്തതന്നെ ഈ വിഭാഗീയത അവസാനിപ്പിക്കണം. അല്ലെങ്കിൽ ഈ ശീശ്മ തലമുറകളിലേക്ക് കൈമാറും. അങ്ങനെ അതു ശാശ്വതമാവുകയും ചെയ്യും. ഇതു പറഞ്ഞതാര് ?
9. പുതിയ നിയമത്തിലെ ഏക പ്രവചന ഗ്രന്ഥം ?
10. സഭ എന്ന വാക്ക് പ്രയോഗിച്ചിരുന്ന വേദഭാഗം ഏതു സുവിശേഷത്തിൽ ?
11. പ്രത്യാശയുടെ എഴുത്തുകാരനായ അപ്പോസ്തോലൻ ?
12. വെട്ടിയെടുത്ത പാറയായി യേശുവാവ് കരുതുന്നതാരെ ?
13. വിദേശയാത്രക്കിടെ ദിവസതനായ ഇൻഡ്യൻ പ്രധാനമന്ത്രി
14. തോമസ് കോട്ട എതു ജില്ലയിലാണ്
15. ദൈവഹിതം ഒന്നാമത് എന്നത് ഏതു രാജ്യത്തിന്റെ മുദ്രവാക്യമാണ്

എഫേഥാ 7 വിജയി

സാലി ജോയ്ന്സ് തോന്നല്ലൂർ, പന്തളം

ശരിയുത്തരം അയച്ചവർ

1. സാലി ജോയ്ന്സ് തോന്നല്ലൂർ, പന്തളം, 2. ബേബി ഉമ്മൻ കുട്ടമ്പേരൂർ,
3. മറിയമ്മ തങ്കച്ചൻ കുടശ്ശനാട്, 4. സോഫി രാജു വള്ളംകുളം ,
5. സാലി തോമസ് കുടശ്ശനാട്, 6. സുസമ്മ മനു വള്ളംകുളം, 7. സുമകുരാക്കോസ് ഓതി, 8. ചിഞ്ചു മറിയം സണ്ണി കുരമ്പാല, 9. ആനി ജോൺസൺ കുർത്തമല, 10. ഓമന വി. കോശി പുത്തൻകാവ്,
11. അന്നമ്മ വറുണ്ണിസ് മുളക്കുഴ, 12. സുസൻ സാം കുരമ്പാല, 13. മിനി ജോൺസൺ മെഴുവേലി, 14. സോഫിയാ രാജൻ മാന്തളിർ,
15. ഷേർളി പ്രസാദ് ഇടവകാട്, 16. സി.സി. ബേബി കുട്ടമ്പേരൂർ, 17.സിജി അന്ന ബേബി കുട്ടമ്പേരൂർ, 18.അന്നമ്മ ജോർജ്ജ് കുട്ടമ്പേരൂർ

എഫേഥ 7 ന്റെ ഉത്തരങ്ങൾ

1. യിരമുവാവ്
2. നിംറോദ്
3. ദൈവത്തിന്റെ പടിവാതിൽ
4. ജലകവാടം
5. ശേഖോ
6. പരുമല 1873 സെപ്റ്റംബർ 08
7. ഗീവർണ്ണിസ് മാർ സേവേറിയോസ് ഇടവഴിക്കൽ
8. പെരുന്തേനരുവി - വേമ്പനാട് കായൽ
9. ഛായ്തടാകം സഹാറ
10. തൈറോയിഡ്
11. റോം ജോസ്
12. ഡോ. കൗ ബിങ് ചുവാ
13. ആർ. ശ്രീലേഖ
14. മദ്ധ്യപ്രദേശ്
15. ഒരു രാജ്യം ഒരു നികുതി ഒരു കമ്പോളം

ഉത്തരങ്ങൾ ലഭിക്കേണ്ട അവസാനതീയതി

07 - 09 - 2018

വിലാസം: ചീഫ് എഡിറ്റർ,
ബഥേൽ പത്രിക
പി.ബി. നം. 38, ചെങ്ങന്നൂർ

25 -ാം പേജിൽ നിന്നും തുടർച്ച

ദൈവപ്രീതിയും വിശ്വാസവും

എബ്രായ ലേഖനം 11:6 ഓർമ്മപ്പെടുത്തുന്നു. വിശ്വാസം കൂടാതെ ദൈവത്തെ പ്രസാദിപ്പിക്കാൻ കഴിയുന്നതല്ലയെന്ന്. കർത്താവിന്റെ പ്രസംഗം കേൾക്കുവാൻ സ്വന്ത നഗരത്തിലും ധാരാളം ആളുകളുണ്ടായിരുന്നു; അവന്റെ ഉപദേശത്തിൽ അവർ വിസ്മയിക്കുകയും ചെയ്തു. എന്നാൽ അവരുടെ അവിശ്വാസം മൂലം കർത്താവിന് വീര്യപ്രവർത്തികൾ

ചെയ്യുവാൻ കഴിഞ്ഞില്ല. അവരുടെ അവിശ്വാസം മൂലം അവൻ ആശ്ചര്യപ്പെടുകയും ചെയ്തു.

കർത്താവിൽ ഉള്ള പ്രത്യാശയും ഉറപ്പുമാണ് നമ്മെ വിശ്വാസത്തിൽ ഉറപ്പിക്കുന്നത്. എന്റെ ആവശ്യങ്ങളിൽ ആകുലതകളിൽ എന്നെ ആശ്വസിപ്പിക്കാനും വഴി നടത്തുവാനും എന്റെ കർത്താവിനു കഴിയും എന്ന വിശ്വാസത്തിലാണ് ദൈവം അത്ഭുതങ്ങൾ പ്രവർത്തിക്കുന്നത്.

സൺഡേസ്കൂൾ വാർത്തകൾ



ബഹു. സഹപ്രവർത്തകരേ,
പരിശുദ്ധമായ ശുനോയോ നോമ്പുകുടി നമുക്ക് അനുഭവമാകുവാൻ കടന്നു വന്നു. നമ്മുടെ അദ്ധ്യാപകരും വിദ്യാർത്ഥികളും നോമ്പിന്റെ അനുഷ്ഠാനങ്ങളിലേക്ക് കടന്നുവരണം.

വാർഷിക പൊതുയോഗം

2017-18ലെ വാർഷിക പൊതുയോഗം ജൂലൈ 22-ന് ബഥേൽ അരമനയിൽ വെച്ച് മെത്രാസന സെക്രട്ടറി ബഹു. ഫാ. മാത്യു ഏബ്രഹാം കാരയ്ക്കലിന്റെ അദ്ധ്യക്ഷതയിൽ നടത്തപ്പെട്ടു. പ്രാർത്ഥനാനന്തരം വാർഷിക റിപ്പോർട്ടും കണക്കും ബഡ്ജറ്റും ഡയറക്ടർ യോഗത്തിൽ അവതരിപ്പിച്ചു. ഐക്യകണ്ഠേന യോഗം പാസ്സാക്കി. 2017 വർഷത്തെ സൗത്ത്-സെൻട്രൽ സോൺ, ഭദ്രാസനതല പാഠ്യസഹപാഠ്യ മത്സരവിജയികൾ, സെക്കുലർ 12-ാം ക്ലാസ്സിൽ എ ഗ്രേഡ് നേടിയവർ, സണ്ടേസ്കൂൾ പാഠ്യമത്സരത്തിൽ 10, 12 ക്ലാസ്സുകളിൽ ഉന്നതവിജയം നേടിയവർ എന്നിവർക്കുള്ള ക്യാഷ് അവാർഡും മെമന്റോയും വിദ്യാർത്ഥികൾക്ക് മെത്രാസന സെക്രട്ടറിയും ഭദ്രാസന കൗൺസിൽ അംഗങ്ങളായ ബഹു. രാജൻ വർഗ്ഗീസ് അച്ചൻ, ബഹു. ബിജു റ്റി. മാത്യു അച്ചൻ എന്നിവർ നൽകുകയുണ്ടായി.

ഭദ്രാസനാദ്ധ്യാപകരുടെ സാന്നിധ്യം താരതമ്യേന കുറവായിരുന്നു. പ്രഥമാദ്ധ്യാപകർക്ക് കടന്നുവരുവാൻ സാധിക്കുകയില്ലെങ്കിൽ മറ്റൊരാളിനെ ചുമതലപ്പെടുത്തി അയയ്ക്കുവാൻ പ്രഥമാദ്ധ്യാപകർ ശ്രദ്ധിക്കേണ്ടതായിരുന്നു. ഒരു മീറ്റിംഗിലും സംബന്ധിക്കാത്ത പ്രഥമാദ്ധ്യാപകരും ഉണ്ട് എന്നത് ഖേദത്തോടെ അനുസ്മരിക്കുന്നു. സുപ്രധാന തീരുമാനങ്ങൾ എടുക്കുമ്പോൾ അത് യൂണിറ്റിന്

ബാധകമാണെന്നതിനാൽ ഏറ്റെടുത്ത ഉത്തരവാദിത്വം ഒരിക്കലും വിസ്മരിച്ചു പോകരുത്. ഡയറക്ടർ യോഗത്തിൽ സ്വാഗതം ആശംസിക്കുകയും സെക്രട്ടറി ശ്രീ. സി.എം. തോമസ് കൃതജ്ഞത രേഖപ്പെടുത്തുകയും ചെയ്തു.

ഡിസ്ട്രിക്റ്റ് വാർഷിക പൊതുയോഗം

ജൂലൈ 8-ാം തീയതി ഞായറാഴ്ച പുത്തൻകാവ് ഡിസ്ട്രിക്റ്റിന്റെ ഏകദിന സമ്മേളനം വളരെ ഭംഗിയായ നിലയിൽ ആറാട്ടുപുഴ സെന്റ് മേരീസ് പള്ളിയിൽ വെച്ച് നടത്തപ്പെട്ടു. അഭി. തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്ത മീറ്റിംഗ് വളരെ വിജ്ഞാനപ്രദമായി സമാപിച്ചു.

ഓറിയന്റേഷൻ ക്ലാസ്

11, 12 ക്ലാസ്സുകളിൽ പഠിയ്ക്കുന്ന വിദ്യാർത്ഥികൾക്ക് ആഗസ്റ്റ് 22-ാം തീയതി ബുധനാഴ്ച 9.30 ന് രജിസ്ട്രേഷനോടുകൂടി ക്ലാസ് ബഥേൽ അരമന ഹാളിൽ വെച്ച് നടത്തപ്പെടുന്നതാണ്. നിർബന്ധമായും 11-ാം ക്ലാസ്സിൽ പഠിയ്ക്കുന്നവർ സംബന്ധിയ്ക്കേണം. കഴിഞ്ഞ വർഷം 12-ാം ക്ലാസ്സിൽ പങ്കെടുക്കാത്തവർ ഉണ്ടെങ്കിൽ അവർക്കും ഈ ക്ലാസ്സിൽ പങ്കെടുക്കാം. രാവിലെ കൗൺസിലിംഗ് ക്ലാസും തുടർന്ന് ഓറിയന്റേഷൻ ക്ലാസ്സും കൂടിയാണ് ക്രമീകരിച്ചിട്ടുള്ളതിനാൽ ബുക്കും പേനയും നിർബന്ധമായും വിദ്യാർത്ഥികൾ കൊണ്ടുവന്നിരിക്കണം. മുഴുവൻ സമയവും ക്ലാസ്സിൽ പങ്കെടുക്കുന്നവർക്ക് മാത്രമേ ഓറിയന്റേഷൻ ക്ലാസ്സുകളിൽ പങ്കെടുത്ത സർട്ടിഫിക്കറ്റ് നൽകുകയുള്ളൂ എന്ന കാര്യം പ്രത്യേകം ഓർമ്മിപ്പിക്കുന്നു.

ഉമയാറ്റുകര ഡിസ്ട്രിക്ട് അദ്ധ്യാപക ഏകദിന സമ്മേളനം സെപ്റ്റംബർ 2 ന് ഞായറാഴ്ച വള്ളംകുളം സെന്റ് മേരീസ് പള്ളിയിൽ വെച്ച് നടക്കുന്നതാണ്.

11-ാം ക്ലാസ്സിൽ പഠിക്കുന്ന വിദ്യാർത്ഥികൾ പ്രൊജക്ട് ശരിയാക്കി പ്രഥമാദ്ധ്യാപകർ വശം കൊടുക്കേണ്ടതാണ്. ഇൻസ്പെക്ടർ, ഡയറക്ടർ എന്നിവർ ആവശ്യപ്പെടുമ്പോൾ അത് പരിശോധനയ്ക്ക് വിധേയമാക്കേണ്ടതാണ്.

12-ാം ക്ലാസ് പരീക്ഷ എഴുതുവാൻ ആഗ്രഹിക്കുന്ന അദ്ധ്യാപകർ ഇൻസ്പെക്ടർമാർ വശം നൽകിയിരിക്കുന്ന ആപ്ലിക്കേഷൻ വാങ്ങി പൂരിപ്പിച്ച് നൽകേണ്ടതാണ്. വിശദ വിവരങ്ങൾ ഡയറക്ടറിൽ നിന്നും അറിയാവുന്നതാണ്.

കൗൺസിലിനുവേണ്ടി

വർഗ്ഗീസ് ജി. കാവ്യാപുറം
(ഡയറക്ടർ)

'നാഥൻ ചൊന്നാൻ പാപിനിയോടായ് പോവുകനാരി
നിൽ പാപം മോചനമാർന്നു
ഏവൻഗേലിസഥൻമാരൊപ്പം സുവിശേഷത്തിൽ
നിൻ വൃത്താന്തവുമെഴുതും ഞാൻ'
(വെള്ളിയാഴ്ച - സന്ധ്യാനമസ്കാരം)

നവ. സഖറിയാ പനയ്ക്കാമറ്റം
കോർ - എപ്പിസ്കോപ്പാ

സുബോധം

പാപിനിയായ സ്ത്രീയോട് കർത്താവ് അരുളിച്ചെയ്തത് എന്തെന്നാൽ സ്ത്രീയെ നിന്റെ കടങ്ങളും പാപങ്ങളും ക്ഷമിക്കപ്പെട്ടിരിക്കുന്നു. എന്റെ പ്രസംഗക്കാരോടൊന്നിച്ച് നിന്നെയും സുവിശേഷത്തിൽ ഞാനെഴുതുമെന്ന് സത്യമായിട്ടും നിന്നോട് പറയുന്നു.

കഫർനഹൂമിലെ യഹൂദന്മാരുടെ സംശയനിവാരണത്തിന് വേണ്ടിയുള്ള ഉത്തരമായി ഭൂമിയിൽ മനുഷ്യപുത്രന് പാപങ്ങളെ മോചിപ്പാൻ അധികാരമുണ്ടെന്ന് ക്രിസ്തു വ്യക്തമായിപഠിപ്പിച്ചിട്ടുണ്ട്. (വി.മത്തായി 18:18). ഭൂമിയിൽ പാപം മോചിക്കുവാനുള്ള അവകാശം അപ്പോസ്തോലന്മാർ വഴിയായി ക്രിസ്തുവിന്റെ ശരീരമാകുന്ന സഭയ്ക്ക് നൽകപ്പെട്ടിരിക്കുകയാണ്. വിലക്കപ്പെട്ടത് അനുവദിക്കുവാനും, അനുവദിക്കപ്പെട്ടത് വിലക്കുവാനും, സഭയോടുള്ള ബന്ധത്തിൽ നിന്നും മുടക്കി മാറ്റിനിർത്തുവാനും മുടക്കുമാറ്റി സഭാ ബന്ധത്തിൽ നിലനിർത്തുവാനും

ദൈവീകസംസർഗ്ഗത്തിൽ അടുപ്പിയ്ക്കുവാനും, അതിൽ നിന്നും അകറ്റി നിർത്തുവാനുമുള്ള അനുവാദമാണ് സഭയ്ക്കു നൽകപ്പെട്ടിരിക്കുന്നത്.

സഭാപാരമ്പര്യത്തിന്റെ ഏറ്റവും പുരാതന രേഖയായ 'ഡിഡാഖേ' എന്ന ഗ്രന്ഥം ശ്ലീഹന്മാരുടെ പഠിപ്പിക്കലുകൾ എന്താക്കെയായിരുന്നുവെന്നുള്ളതിന് വെളിച്ചം നൽകുന്നുണ്ട്. "നിങ്ങൾ സഭയിൽ നിങ്ങളുടെ പാപങ്ങളെ ഏറ്റുപറയേണം. കുറ്റബോധത്തോടെ നിങ്ങൾ പൊതു ആരാധനയിൽ സംബന്ധിക്കുവാൻ തുനിയരുത്. കർത്താവിന്റെ ദിവസത്തിൽ നിങ്ങൾ ഒന്നിച്ചുകൂടി അപ്പം മുറിയ്ക്കുക, സ്തോത്രബലി അർപ്പിക്കുക. നിങ്ങളുടെ ബലി വിശുദ്ധിയുള്ളതാകുവാൻ വേണ്ടി ആദ്യമെ നിങ്ങളുടെ പാപങ്ങളെ ഏറ്റുപറയുക. ബലി അർപ്പിക്കുന്നത് സഭയായതിനാൽ സഭയിലെ എല്ലാ അംഗങ്ങളും പരസ്പരം ക്ഷമിക്കുകയും ആദരിയ്ക്കുകയും ചെയ്തെങ്കിൽ മാത്രമേ സഭയുടെ ബലി വിശുദ്ധമാകയുള്ളൂ" എന്നാണ് ശ്ലീഹന്മാർ പഠിപ്പിച്ചിട്ടുള്ളത്. ദൈവത്തോട് നിരപ്പാകുന്നതിന്റെ പ്രതിഫലനമാണ് സഭാഗങ്ങളെ പരസ്പരം അനുരഞ്ജനത്തിലേക്ക് വരുന്നത്. പാപമോചനം ലഭിക്കുന്ന ആദ്യത്തെ പ്രധാന പ്രക്രിയ വി.മാമ്മോദീസായാണ്. അത് ഒരിക്കലും ആവർത്തിക്കപ്പെടുകയില്ല. എന്നാൽ

കടന്നുവന്ന വഴികളെ ഓർത്ത് ധ്യാനിക്കുവാനുള്ള സമയമാണ് വി.കുന്ദസാരത്തിന്റെ സമയം.

ബഥേൽ പത്രിക

കുളിച്ചിരിക്കുന്നവൻ കാലുകൾമാത്രം കഴുകിയാൽ മതിയെന്ന് (വി.യോഹ 13:10) വി.വചനം നമ്മെ പഠിപ്പിക്കുന്നു. പട്ടക്കാരുടെ മുഖിൽ ഏറ്റുപറയുന്നതും പാപമോചനം പ്രാപിക്കുന്നതും അങ്ങനെയുള്ള കാലുകൾകളിന്റെ അവസരങ്ങൾ അത്രെ. ഏതു കുദാശയാണെങ്കിലും അതിന്റെ അനന്തരഫലം അനുഭവമാകുന്നത് അതിലുള്ള വിശ്വാസം, ആദരവ്, ഒരുക്കം, ശരിയായ അനുഷ്ഠാനരീതി എന്നിവയെല്ലാം ആശ്രയിച്ചുമാത്രമാണ്.

പുരോഹിതന്റെ പക്കലുള്ള ഏറ്റുപറച്ചിൽ

ഇതേക്കുറിച്ച് സഭാ ചരിത്രത്തിലെ പ്രതിപാദ്യം രണ്ടാംനൂറ്റാണ്ടിൽ തന്നെ രേഖപ്പെടുത്തിയിട്ടുണ്ട്. സഭാപിതാവായ ഒറിഗന്റെ ലേഖനങ്ങളിൽ പാപമോചനത്തിന് ഏഴുമാർഗ്ഗങ്ങൾ ഉള്ളതായി പറയുന്നു. മാമ്മോദീസാ, രക്തസാക്ഷിത്വം, ധർമ്മദാനം, പരസ്പരക്ഷമ, പരസ്പര തിരുത്തൽ, നിർവ്വാജനം എന്നിവയാണ്. വീണ്ടും ഒറിഗൻ പറയുന്നു “ഏഴാമതൊരാൾഗൃഹം അനുതാപത്തിൽ കൂടെയുള്ള മോചനം. ഇവിടെ പാപി അവന്റെ കിടക്കയെ കണ്ണുനീർകൊണ്ട് കഴുകുന്നു. രാവ്യം പകലും കണ്ണുനീർ അവന്റെ ഭക്ഷണം. തന്റെ കുറ്റത്തെ ദൈവത്തിന്റെ പുരോഹിതനോട് ഏറ്റുപറയുവാനും ഒഴുഷയം തേടുവാനും അവൻ ലജ്ജിക്കുന്നില്ല”. ഒരു ക്രിസ്ത്യാനി ഗൗരവമായ ഒരു പാപം ചെയ്താൽ അത് സഭയിലെ കശീശന്മാരോട് ഏറ്റുപറഞ്ഞ് അവർ നിശ്ചയിക്കുന്ന ശിക്ഷയെ സ്വീകരിച്ച് കുറെനാൾ കഴിഞ്ഞതിനുശേഷം പാപമോചനം പ്രാപിക്കുന്ന ഒരു പതിവിനെക്കുറിച്ചാണ് ഇവിടെ വിവക്ഷിക്കുന്നത്. അനുതാപം, ഏറ്റുപറച്ചിൽ, ശിക്ഷാകാലം, മുടക്കുതീർക്കൽ, തുടർന്നു വി.കുർബ്ബാനാനുഭവം എന്നിവയെല്ലാം ഉൾക്കൊള്ളുന്ന ആ കുമ്പസാരത്തെ ഇന്നത്തെ പൊതു ‘ഹുസോയോ’ രീതിയുമായി താരതമ്യപ്പെടുത്തുവാൻ സാദ്ധ്യമല്ല.

അതദ്യത പ്രവർത്തകനായ മാർ ഗ്രിഗോറിയോസിന്റെ ലേഖനത്തിൽ (എ.ഡി. 270) കുറ്റത്തിന്റെ ഗൗരവം അനുസരിച്ച് വ്യക്തിപരമായ കുമ്പസാരത്തിന്റെ കാലഘട്ടത്തിൽ നാലുതലങ്ങളിലായി ആരാധനാസമയം വിശ്വാസികളെ ക്രമീകരിച്ചിരിക്കുന്നതായി കാണുന്നു.

1. പള്ളിക്കുപുറത്ത് നിൽക്കേണ്ടതായ വിലാപകൻ (Mourner)
2. ശ്രോതാവ് (Hearer) ദേവാലയത്തിന് പുറത്ത് നാടകശാലയിൽ കയറി നിൽക്കാം.
3. പതിതൻ (Faller) ഹൈക്കല്ലായുടെ താഴെ നിൽക്കാം. എന്നാൽ വി.കുർബ്ബാനാനുഭവ സമയത്ത് പുറത്തുപോകണം.
4. കൂടെ നിൽക്കുന്നവർ (By stander) കൂടെ നിൽക്കാം. പുറത്തുപോകുന്നുമില്ല. വി.കുർബ്ബാനാനുഭവിക്കുന്നുമില്ല.

വി.കുമ്പസാരം സുബോധത്തിന്റെ അനുഭവം

‘അപ്പോൾ അവനു സുബോധം വന്നു’ തെറ്റിപ്പോയ മകൻ പിതാവിന്റെ സ്നേഹത്തിന്റെ ആഴത്തിലേക്ക് പ്രവേശിച്ച് പുനപരിശോധന നടത്തുകയാണ്. “ഞാൻ എന്റെ പിതാവിന്റെ ഭവനത്തിലേക്ക് പോകും അപ്പാ നിന്നോടും സ്വർഗ്ഗത്തോടും ഞാൻ പാപം ചെയ്തു പോയി” എന്നാണ് തിരികെമടങ്ങുന്ന മകന്റെ അനുതാപത്തോടുകൂടിയുള്ള നിലവിളി. ദൈവസ്നേഹം തന്നെ പൊതിയുന്നു എന്ന ചിന്ത ഒരു വിശ്വാസിക്ക് ലഭ്യമാകുന്നത് സുബോധം വരുമ്പോഴാണ്. പിന്നാലെ അനുതാപവും.

ഭൂമിയോളം ആർജ്ജിക്കേണ്ടതായ എളിമ

കുമ്പസാരത്തോട് ചേർന്ന് വേണ്ടത് എളിമയുടെ മനോഭാവം മാത്രമാണ്. നാം തെറ്റുകാരായി പോകുന്നത് മറ്റുള്ളവരുടെ കുറ്റംകൊണ്ടാണ് എന്ന വിശദീകരണം നിരർത്ഥകമാണ്. “ഇപ്രകാരം മുല്യബോധമില്ലാതെ മോശമായി ഞാൻ ജീവിക്കുവാൻ കാരണം, എന്റെ അമ്മയുടെ വഴിവിട്ട ജീവിതമാണെന്ന്” പെൺമക്കൾ കോടതിയിൽ മൊഴികൊടുക്കുന്ന കാലഘട്ടമാണിത്. മരിക്കേണ്ടി വന്നാലും ആരും മറ്റുള്ളവരുടെ മുഖിൽ താണുകൊടുക്കുകയില്ല. എനിക്ക് തെറ്റ്പറ്റിയെന്ന് സ്വന്തം പിതാവിനോടോ മാതാവിനോടോ ഭാര്യയോടോ ഭർത്താവിനോടോ മക്കളോടോ പറയുവാൻ ആരും ധൈര്യപ്പെടുകയില്ല. മഹാതമാഗാന്ധി, ജോർജ്ജ് വാഷിംഗ്ടൺ, ബിൽ ക്ലിന്റൻ തുടങ്ങിയവർ അപവാദങ്ങളെ അതിജീവിച്ച മഹാരഥന്മാർ ആയിരുന്നു. കുറ്റം സ്വയം ഏറ്റു പറഞ്ഞവർ. തെറ്റുപറ്റിയെന്ന് അപരനോട് പറയുമ്പോൾ പറയുന്ന ആളിനെക്കാൾ വിലപിക്കുന്നത് അത് കേൾക്കുന്ന അപരനായിരിക്കുമെന്ന് സുബോധം ഉള്ളവർക്ക് ഗ്രഹിക്കുവാൻ കഴിയും.

സ്യൂഷ്സി - ഒന്നുമില്ലായ്മയിൽ നിന്ന്

രണ്ട് സാധ്യതകൾ നമ്മുടെ മുന്നിലുണ്ട്. ഒന്ന് ഒന്നുമില്ലായ്മയിൽ നിന്നും നാം സ്യൂഷ്സിപ്പെട്ടിരിക്കുന്നതിനാൽ ആ ഒന്നുമില്ലായ്മയിലേക്ക് തിരികെപോകുവാൻ സാധിക്കും. രണ്ടാമത് അനുതാപത്തിൽ അധിഷ്ഠിതമായി ദൈവസ്നേഹത്തെക്കുറിച്ചുള്ള ഉത്തമബോധ്യത്തോടെ ദൈവനിരോധത്തോട് പൊരുത്തപ്പെട്ട് പൂർണ്ണതയിലേക്ക് വളരുവാനും സാധിക്കും. തെരഞ്ഞെടുപ്പ് നമ്മെ ആശ്രയിച്ചിരിക്കുന്നു, നമ്മെ മാത്രം!

പാപങ്ങൾ ഏറ്റുപറഞ്ഞാൽ പാപമോചനം

ഏറ്റുപറഞ്ഞു എങ്കിൽ മാത്രം ലഭിക്കുന്നതാണ് പാപമോചനം. പലപ്പോഴും മറ്റുള്ളവരുടെ മുഖിൽ

ചെറുതാകുവാൻ മനസ്സ് അനുവദിക്കുകില്ല. ദൈവത്തോടും സഹോദരങ്ങളോടും നിരപ്പാകുന്ന ശുശ്രൂഷയാണ് അനുതാപത്തോട് ഏറ്റുപറയുന്നതിലൂടെ നിറവേറ്റപ്പെടുന്നത്. മറ്റൊരാൾക്ക് നേരെ വിരൽ ചൂണ്ടുവാൻ നമുക്ക് അവകാശമില്ല. എല്ലാവിരലുകളും ചുരുട്ടിപ്പിടിച്ച് സ്വന്തം നെഞ്ചിൽ ചേർത്ത് വെച്ച് ധ്യാനിക്കുക. ബ്രഹ്മമുഹൂർത്തത്തിൽ ഗായത്രിമന്ത്രം നൂറിൽ പരം തവണ ഏകാഗ്രതയോടെ ഉരുവിട്ടതിനുശേഷം നടത്തുന്ന ചില പ്രത്യേക അനുഷ്ഠാനങ്ങൾ ഭാരതസംസ്കാരത്തിന് സുപരിചിതമാണ്. 'എന്റേയുള്ളിൽ കൂടിക്കൊള്ളുന്ന ജീവന്റെ തേജസ്സിനെ ഓർത്ത് ഞാൻ ധ്യാനിക്കുന്നു അത് എന്നെയും എന്റെ ഉണാനത്തെയും

പ്രകാശിപ്പിക്കണമെ' എന്ന്. കടന്നുവന്ന വഴികളെ ഓർത്ത് ധ്യാനിക്കുവാനുള്ള സമയമാണ് വി.കുന്ദസാരത്തിന്റെ സമയം. അപരൻ അറിയാതെ, സ്വന്തപ്പെട്ട മാതാപിതാക്കളും സഹോദരങ്ങളും അറിയാതെ, ജീവിതപങ്കാളിപോലും അറിയാതെ നാം മാത്രം താലോലിച്ചുകൊണ്ടിരുന്ന ചിന്തകൾ എന്തൊക്കെയാണെന്ന് വിലയിരുത്തേണ്ടതായ സമയവും അതുതന്നെ. അന്തിയുറങ്ങുന്ന ഭവനത്തിലും ഇടപഴകുന്ന ചെറിയ സമൂഹത്തിലും നമ്മുടെ സാന്നിധ്യം എത്ര ആശീർവാദമായിരുന്നുവെന്ന് സുബോധത്തോടെ വിലയിരുത്തുക. ദിവസങ്ങൾ ധന്യമാക്കുക.

അഭിനന്ദനങ്ങൾ



സാജൻ ഗീവർഗ്ഗീസ്
ബുധനൂർ സെന്റ് ഏലിയാസ് ഇടവകാംഗം കടമ്പനാട്ടിൽ സജി വർഗ്ഗീസിന്റെ മകൻ സാജൻ ഗീവർഗ്ഗീസ് ഓതറ ദയറാ അംഗത്വം സ്വീകരിച്ചു. ബിരുദവിദ്യാർത്ഥിയാണ് സാജൻ.



ജോബിൻ കെ ജോർജ്ജ്
ഡെപ്യൂട്ടി തഹസീൽദാറായി ഉദ്യോഗകയറ്റം ലഭിച്ച ജോബിൻ കെ. ജോർജ്ജ് പേരിശ്ശേരി സെന്റ് മേരീസ് വലിയപള്ളി ഇടവകാംഗവും ബഥേൽ പത്രിക പത്രാധിപ സമിതി അംഗവും ഭദ്രാസന യുവജനപ്രസ്ഥാനസെക്രട്ടറിയുമാണ്.



സതീഷ് ജോൺ മാണിക്കശ്ശേരി
സംസ്ഥാന ഭവനനിർമ്മാണ ബോർഡ് ഓഡിറ്റിലെ സീനിയർ ഡെപ്യൂട്ടി ഡയറക്ടറായി നിയമനം ലഭിച്ച സതീഷ് ജോൺ മാണിക്കശ്ശേരി. പേരിശ്ശേരി സെന്റ് മേരീസ് വലിയപള്ളി ഇടവകാംഗവും മുൻ സഭാ മാനേജിംഗ് കമ്മിറ്റി അംഗവും ഭദ്രാസനപ്രതിനിധിയുമാണ്. കേരള സ്റ്റേറ്റ് ഓഡിറ്റ് വകുപ്പിലെ ഉദ്യോഗസ്ഥനാണ്. സർവ്വീസ് സംഘടനകളുടെ കൂട്ടായ്മയായ സെറ്റോയുടെ സംസ്ഥാന കൺവീനറുമാണ്.



ഫാ. ഏബ്രഹാം കോശി
കെ.സി.സി. യുവജനവിഭാഗം പ്രസിഡന്റായി തിരഞ്ഞെടുക്കപ്പെട്ട ഫാ. ഏബ്രഹാം കോശി കുന്നുംപുറത്ത്




ഫാ. എൽവിൻ തോമസ്
വള്ളംകുളം സെ.മേരീസ് ഓർത്തഡോക്സ് ഇടവകയിൽ പോഴുവേലിൽ ഫാ. മാമ്മൻ തോമസിന്റെയും വത്സമ്മ തോമസിന്റെയും മകൻ ഫാ. എൽവിൻ തോമസ് സെറാംപൂർ യൂണിവേഴ്സിറ്റിയിൽ നിന്നും പുതിയ നിയമത്തിൽ എം.ടി.എച്ച്. കരസ്ഥമാക്കി. ആല സെ. ജോർജ്ജ് ഇടവകയുടെ വികാരിയായും ദൈവവിളി സംഘത്തിന്റെ വൈസ് പ്രസിഡന്റായും സേവനമനുഷ്ഠിക്കുന്നു. ജിഷ മറിയം എൽവിനാണ് സഹധർമ്മിണി. മകൻ : എസ്ര ടോം എൽവിൻ.



നിജീല റോസ് ഉമ്മൻ
2018 കേരള സിലബസ് 12-ാം ക്ലാസ്സ് പരീക്ഷയിൽ എല്ലാവിഷയത്തിനും എപ്ലസ് നേടിയ നിജീല റോസ് ഉമ്മൻ. മംഗലം തുണ്ടിയിൽ നിജീല കോട്ടേജിൽ ഉമ്മൻ റ്റി. മാത്യുവിന്റെയും ജെസി ലാലുവിന്റെയും മകളാണ്. മംഗലം സെന്റ് ജോർജ്ജ് ഇടവകാംഗമാണ്.



മോഹൻ ജോർജ്ജ് വർഗ്ഗീസ്
ദക്ഷിണ റെയിൽവേ തിരുവനന്തപുരം ഡിവിഷനിൽ മികച്ച സേവനത്തിനുള്ള ഡിവിഷണൽ റെയിൽവേ മാനേജരുടെ പുരസ്കാരത്തിന് അർഹനായ മോഹൻ ജോർജ്ജ് വർഗ്ഗീസ് (സ്റ്റേഷൻ മാസ്റ്റർ, മാവേലിക്കര). കുട്ടംപേരുർ സെന്റ് മേരീസ് ഇടവകാംഗമാണ്.



ഐക്യവും സ്നേഹവും

ആനി ജേക്കബ്
ചാരൂനിൽക്കുന്നതിൽ

മുത്തശ്ശികഥകളിൽ ആശയസംപുഷ്ടമായ ഒന്നാണ് “മണ്ണാങ്കട്ടയും കരീലയും”. ഇവർ സുഹൃത്തുക്കളും സന്തതസഹചാരികളുമായിരുന്നു. ഒരു ദിവസം യാത്ര ചെയ്യുമ്പോൾ ഒരു കാറ്റുവന്നു. കരീല പറന്നുപോകാൻ തുടങ്ങിയപ്പോൾ മണ്ണാങ്കട്ട അതിന്റെ പുറത്തിരുന്ന് രക്ഷിച്ചു. പിന്നീട് മഴ പെയ്തപ്പോൾ മണ്ണാങ്കട്ട അലിഞ്ഞു പോകാതെ കരീല അതിന്റെ മുകളിൽ ഇരുന്ന് പ്രത്യുപകാരം ചെയ്തു. എന്നാൽ കാറ്റും മഴയും ഒരുപോലെ വന്നപ്പോൾ മണ്ണാങ്കട്ട അലിഞ്ഞു പോയി; കരീല പറന്നും പോയി. കഥ ഇവിടെ അവസാനിക്കുന്നു.

ചെറിയ ചെറിയ സഹായങ്ങൾ പരസ്പരം ചെയ്യുവാൻ കഴിഞ്ഞേക്കാം. എന്നാൽ വലിയ പ്രതിസന്ധികളിൽ ലൗകിക ബന്ധങ്ങൾ ദുർബലങ്ങളാകും. അത്തരം ഘട്ടങ്ങളിൽ നമുക്ക് തുണയായി ദൈവം മാത്രമേ ഉണ്ടാവുകയുള്ളൂ എന്ന തിരിച്ചറിവാണ് ഈ കഥയിലൂടെ ലഭിക്കുന്നത്.

വിശുദ്ധ ദൈവമാതാവിന്റെ വാങ്ങിപ്പൊരുന്നാളും ഇന്ത്യയുടെ സ്വാതന്ത്ര്യദിനവും ഒരേ ദിവസം നാം കൊണ്ടാടുന്നു. യഥാർത്ഥത്തിൽ ഇതു രണ്ടും സ്വാതന്ത്ര്യത്തിന്റെ രണ്ടു തലങ്ങളിൽ നമുക്ക് കാണുവാൻ സാധിക്കും. ഒന്ന് ജീവിതത്തിൽ നിന്നും ജീവനിലേക്കുള്ള സ്വാതന്ത്ര്യലബ്ധിയും മറ്റൊന്ന് ജീവിക്കുവാനുള്ള സ്വാതന്ത്ര്യലബ്ധിയും.

പട്ടിണിയും ദാരിദ്ര്യവുമില്ലാതെ മനുഷ്യരെല്ലാം സ്നേഹത്തിലും ഐക്യത്തിലും ജീവിച്ചു

നന്മനിറഞ്ഞ ഒരു കാലത്തിന്റെ ഓർമ്മ പുതുക്കുന്ന ഓണവും വന്നെത്തി. ഓണത്തിന്റെ സന്ദേശം സമതമാണ്. ഇത് ബാഹ്യലോകത്തിൽ പൂർണ്ണമായും സാധ്യമാകുന്ന കാര്യമല്ല. എന്നാൽ ആത്മഭാവത്തിൽ ഇത് സാധ്യമാകുന്നതാണ്. പല ഉപകരണങ്ങളെ വൈദ്യുതി ഒരുപോലെ പ്രവർത്തിപ്പിക്കുന്നതുപോലെ ദൈവചൈതന്യം എല്ലാവരിലും ഒരുപോലെ പ്രവർത്തിക്കുന്നു എന്ന ബോധം വരുമ്പോൾ യഥാർത്ഥ സമതം ഉണ്ടാകും. ഓണക്കാലത്ത് കുട്ടികൾ ഉറഞ്ഞാലാടുമ്പോൾ ഉയരുമ്പോഴും താഴുമ്പോഴും സന്തോഷമാണ്. കാരണം താഴുന്നത് വീണ്ടും ഉയരാനാണെന്നറിയാം. ഉയർന്നാലും അതിവേഗം താഴേക്ക് പോകുമെന്നും നമുക്കറിയാം. അതുകൊണ്ട് കുട്ടികൾക്ക് ഭയവും ആശങ്കയുംമില്ല. എല്ലാം മറന്നുള്ള സന്തോഷമാണ് ലഭിക്കുന്നത്. നമ്മുടെ ജീവിതത്തിലും ഉയർച്ചയും താഴ്ചയും സന്തോഷവും ദുഃഖവും ഒക്കെ ഉണ്ടാകുമ്പോൾ ഇതേ ചിന്തയാണ് ഉണ്ടാകേണ്ടത്.

പതിനഞ്ചു ദിവസത്തെ നോമ്പു കാലത്ത് കരുണയും സ്നേഹവും നിറഞ്ഞ ഹൃദയഭാവത്തിൽ ദൈവത്തെ സ്വീകരിക്കാൻ തയ്യാറാകണം. ഒരുമയുടെ പൂക്കളങ്ങൾ നിർമ്മിച്ച്, മറ്റുള്ളവർക്ക് സന്തോഷം പകരുന്ന ഓണക്കളികളിലൂടെ അസമതം മറന്ന് കുരുന്നു ഹൃദയങ്ങളിൽ സാഹോദര്യം നിറയട്ടെ! അങ്ങനെ ഐക്യവും സ്നേഹവും ആനന്ദവും പകരുവാൻ ഈ ഉത്സവകാലത്തിന് കഴിയട്ടെ! ദൈവം അനുഗ്രഹിക്കട്ടെ!

പാനോപകരണ വിതരണം

ചെങ്ങന്നൂർ ഭദ്രാസന ബാലസമാജത്തിന്റെ ജീവകാരുണ്യ പ്രവർത്തനങ്ങളുടെ ഭാഗമായി ചെങ്ങന്നൂർ മുൺകാർമ്മൽ ഇംഗ്ലീഷ് മീഡിയം യു.പി. സ്കൂളിലെ കുഞ്ഞുങ്ങൾക്ക് ബാഗ് വിതരണം ചെയ്തു. ഭദ്രാസന ബാലസമാജം വൈസ് പ്രസിഡന്റ് ഫാ. ബിനു ജോയി, ഫാ. റ്റിജു ഏബ്രഹാം, ഭദ്രാസന സെക്രട്ടറിമാരായ സഞ്ചു രാജൻ തോമസ്, ഷൈനു ജിജി, ഡിസ്ട്രിക്ട് ഓർഗനൈസർമാരായ ജിതിൻ കെ. തോമസ്, റെയ്ചൽ അനിൽ, ഗ്രിഗറി ജോർജ്ജ് നൈനാൻ, യോഹന്നാൻ എ.ജെ., സിജോ ജോസഫ്, സുബിൻ തമ്പാൻ, ജെനിൻ ഡി. ചാക്കോ എന്നിവർ പ്രവർത്തനങ്ങൾക്ക് നേതൃത്വം നൽകി.



വി.കുമ്പസാരവും, വികലമായ വിമർശനങ്ങളും

എബി മാത്യു കൊഴുവല്ലൂർ

വി. കുമ്പസാരം എന്നത് പാപമോചന ശുശ്രൂഷയാണ് എന്നതിനാൽ പാപം ചെയ്യുന്നതിന് ഒരു പ്രോത്സാഹനമായി നാം ഈ കുദാശയെ കാണരുത്.

ഓർത്തഡോക്സ് എന്ന വാക്കിന്റെ അർത്ഥം ശരിയായ സ്തുതി, അഥവാ സ്തുതി ചൊവ്വാക്കപ്പെട്ടത് എന്നാണ്.

ഇത് ഒരു സഭയുടെ കേവലം പേര് മാത്രം അല്ല ജീവിതശൈലി കൂടിയാണ്. ജീവിതത്തിന്റെ ഭാഗമാണ്. മഹത്തരമായ ഒരു സംസ്കാരം ആണ്.

ആരാധനകളും, കുദാശാ അനുഷ്ഠാനങ്ങളാലും സമ്പുഷ്ടമായ ഒരു ജീവിതശൈലിയാണ് ഓർത്തഡോക്സ് സഭയുടേത്. അതുകൊണ്ടു തന്നെ ഓർത്തഡോക്സ് ആരാധന ജീവിതത്തിൽ കുദാശ അനുഷ്ഠാനങ്ങൾക്കു അതീവ

പ്രാധാന്യം ഉണ്ട്. സഭക്ക് ഏഴു വി. കുദാശകൾ ആണ് അതിന്റെ ആത്മീയമായ പരിപോഷണത്തിനായി വി. സഭ കല്പിച്ചു ക്രമീകരിച്ചിരിക്കുന്നത്. അതിൽ ഏറ്റവും പ്രധാനവും, കുദാശകളുടെ രാജനിയുമാണ് വി. കുർബാന മറ്റു വി. കുദാശകൾ എല്ലാം തന്നെ വി. കുർബാനയുമായി ഇഴുകി ചേർന്നിരിക്കുന്നു . വി. കുമ്പസാരം എന്ന കുദാശ അതിൽ എടുത്തു പറയേണ്ട ഒന്നാണ്.

കർത്താവായ യേശുക്രിസ്തു അല്ലാതെ ലോകത്തിലേക്ക് പാപം കൂടാതെ മനുഷ്യനായി പിറന്നവർ ആരും ഇല്ല എന്നിരിക്കെ പാപികൾ ആയ മനുഷ്യനെ ക്രിസ്തു വിഭാവനം ചെയ്യുന്ന രക്ഷയിലേക്ക് വിളിച്ചു അടുപ്പിക്കുന്ന അതി വിശുദ്ധമായ കുദാശയാണ് വി. കുമ്പസാരം എന്ന് തിരുവചനവും, വി. സഭാ പിതാക്കന്മാരും നമ്മെ പഠിപ്പിക്കുന്നു. എന്നാൽ നിർഭാഗ്യ വശാൽ ഈ അടുത്ത കാലത്ത് ഇത്രയും അപമതിക്കപ്പെട്ട ഒരു കുദാശയും വേറെ ഇല്ല എന്ന് തന്നെ പറയാം.. ഈ പശ്ചാത്തലത്തിൽ ആണ് എന്താണ് വി. കുമ്പസാരം? ഇത് വേദപുസ്തക അടിസ്ഥാനത്തിലോ? എന്നതിനെപ്പറ്റി നാം ആഴത്തിൽ മനസിലാക്കേണ്ടത്. നാം ശരിക്കും അറിയുകയും അനുഭവിക്കുകയും ചെയ്യുന്നതിനെപ്പറ്റി വിമർശനം ഉയരുമ്പോൾ അത് അല്ല എന്ന് പറയുവാൻ ഉള്ള ഉത്തരവാദിത്വവും, ആർജ്ജവവും നമുക്ക് ഉണ്ടാകേണ്ടത് ഉണ്ട് .. നാം നിശ്ശബ്ദരാവുകയോ, വിമർശനത്തിന് പങ്കുകാരാവുകയോ ചെയ്യുന്നു എങ്കിൽ ഈ വി. കുദാശയെ നാം അറിയേണ്ടത് പോലെ അറിയുന്നില്ല എന്നതാണ് കാരണം. അത് സഭയുടെയോ, കുദാശയുടെയോ കുറവല്ല നമ്മുടെ കുറവാണ്. അത് കാലവിളംബം കൂടാതെ പരിഹരിച്ചേ മതിയാവൂ.

ലോകത്തിൽ പാപ സാഹചര്യം ഉള്ളിടത്തോളം കാലം അതിൽ നിന്ന് ഒരു മോചനവും സാധ്യമാണ് ..വി. കുമ്പസാരം എന്ന വി. കുദാശയിലൂടെ വി. സഭ ഈ പുതൂക്കലിന്റെ വാതിൽ ആണ് വിശ്വാസികൾക്ക് മുഖിൽ തുറക്കുന്നത്. അതായത് സഭയുടെ മണവാളൻ ആയ ക്രിസ്തു തന്നെ വി. സഭയിൽ കൂടി തന്റെ വീണ്ടെടുപ്പിന്റെ രക്ഷയിലേക്ക് ഒരുക്കുന്ന ദിവ്യ കുദാശയാണ് വി. കുമ്പസാരം. ക്രിസ്തു തന്റെ ശിഷ്യന്മാരോട് നിങ്ങൾ ലോകം ഒക്കെയുംപോയി എന്റെ സുവിശേഷം പ്രസംഗിച്ചു എന്റെ സാക്ഷികൾ ആകുവീൻ എന്ന് ഭരമേല്പിച്ചു അയക്കുമ്പോൾ സുവിശേഷ പ്രഘോഷണം മാത്രം അല്ല പാപങ്ങളെ മോചിക്കുവാനായും അവർക്ക് അധികാരം കൊടുത്തു എന്ന് തിരുവചനം സാക്ഷിക്കുന്നു. ഇത് ഒന്നാം നൂറ്റാണ്ടു മുതൽ അപ്പോസ്തോലന്മാർ വഴിയും സഭാ പിതാക്കന്മാർ വഴിയും തലമുറ കൈമാറി കൈമാതെ സൂക്ഷിക്കുന്നു. ആയത് കൊണ്ട് ഇത് ഓർത്തഡോക്സ് സഭയുടെ ഒരു ക്രമീകരണം ആയി കാണുവാൻ പാടില്ല. ഈ വി. കുദാശ അവമതിക്കപ്പെടുമ്പോൾ, നാം അപമാനിക്കുന്നത് ക്രിസ്തുവിനെ ആണ് എന്നതിന് രണ്ടു പക്ഷം ഇല്ല.

വി. കുമ്പസാരം എന്നത് പാപമോചന ശുശ്രൂഷയാണ് എന്നതിനാൽ പാപം ചെയ്യുന്നതിന് ഒരു പ്രോത്സാഹനമായി നാം ഈ കുദാശയെ കാണരുത്. മറിച്ച് മലിനപ്പെട്ട മനസിന്റെ മാനസാന്തരമാണ്. മനുഷ്യൻ്റെ അകമേ ഉള്ള ആത്മീയ മലിനതയെ മാറ്റുവാൻ, മാനവരാശിയുടെ മഹത്വത്തെ ലക്ഷ്യമാക്കി മാറ് പിളർന്ന മനവനായ ക്രിസ്തുവിന് അല്ലാതെ ആർക്കും സാധ്യമല്ല. ക്രിസ്തുവിന്റെ മണവാട്ടിയായ വി. സഭയിൽ കൂടി ക്രിസ്തുവിന്റെ പ്രതിപുരുഷരായ പുരോഹിതർ സഭയിൽ നിർവഹിക്കുന്നു.

നവീന ചിന്താഗതിക്കാരും, ഇപ്പോഴത്തെ ചില വിവാദങ്ങളും, അതിന്റെ മറവിൽ ഉള്ള രാഷ്ട്രീയ മുതലെടുപ്പും വി. കുമ്പസാരത്തെ വിമർശിച്ചു അരങ്ങു തകർക്കുമ്പോൾ അതിനെ പറ്റി ശരിയായി പഠിക്കുകയും,

ജീവിതത്തിൽ അനുഭവദ്വയം ആക്കി കാണിക്കുകയും ചെയ്യേണ്ട ഉത്തരവാദിത്വം നമുക്ക് ഉണ്ട് ..1 യോഹന്നാൻ 1 . 9 ൽ നമ്മുടെ പാപങ്ങളെ ഏറ്റു പറയുന്നു എങ്കിൽ അവൻ നമ്മുടെ പാപങ്ങളെ ക്ഷമിച്ചു സകല അനീതിയും പോക്കി നമ്മെ ശുദ്ധീകരിക്കുവാൻ തക്ക വണ്ണം വിശ്വസ്തനും നീതിമാനും ആകുന്നു. പാപത്തിന്റെ ഏറ്റുപറച്ചിൽ നമ്മെ പൂർണ്ണമായ ശുദ്ധീകരണത്തിലേക്കു നമ്മെ നയിക്കുന്നു എന്ന് കാണുന്നു. പാപബോധത്താൽ ദാവീദ് നാഥാൻ പ്രവാചകന്റെ മുഖിൽ പാപം ഏറ്റു പറഞ്ഞു അനുതപിക്കുമ്പോൾ പാപബോധത്തിന്റെയും, തിരുത്തലിന്റെയും അതുവഴി പാപമോചനത്തിലേക്കും നാഥാൻ പ്രവാചകൻ മുഖാന്തിരം ദാവീദ് നയിക്കപ്പെടുന്നതായി കാണാം വി. യോഹന്നാൻ 20:23

ൽ നിങ്ങൾ ആരുടെ പാപങ്ങൾ മോചിക്കുന്നുവോ അത് മോചിക്കപ്പെട്ടിരിക്കും ആരുടെ പാപങ്ങൾ നിർത്തുന്നുവോ അത് അവർക്കു നിർത്തിയിരിക്കുന്നു എന്ന് കാണാം .. ക്രിസ്തു ശിഷ്യന്മാർക്കു നൽകിയ ഈ പാപമോചന നൽകാരം വി. സഭയുടെ പുരോഹിതന്മാർ വഴി അനവരതം ഇന്നും തുടർന്നുകൊണ്ടിരിക്കുന്നു .വി. മത്തായി 3.6 ൽ ത് തങ്ങളുടെ പാപങ്ങളെ ഏറ്റുപറഞ്ഞു സഭയോട് ചേർക്കപ്പെട്ടു എന്ന് കാണുന്നു. വി. സഭയോട് ചേർക്കപ്പെടുമ്പോഴും, നാം സഭയിൽ ആയിരിക്കുമ്പോഴും പാപമോചനത്തിന്റെ ഏറ്റുപറച്ചിൽ അനിവാര്യമാണ് എന്നും ഇത് വേദപുസ്തക അടിസ്ഥാനത്തിൽ ഉള്ള കുദാശയാണ് എന്നും ഈ വേദഭാഗങ്ങളിൽ നിന്നും മനസിലാക്കണം.



പരുമലയിൽ നിന്നും വിശുദ്ധ നാടുകൾ സന്ദർശിക്കുന്നു.



Sunny PUNCHAMANNIL

ഈജിപ്ത്, പാലസ്തീൻ, ഇസ്രായേൽ, യോർദ്ദാൻ

2018 സെപ്റ്റംബർ 29 - 2019 ഏപ്രിൽ 20

(11 ദിവസം)

AEROWAYS TOURS & TRAVELS

Ph : 9447273908, 0479-2312384
aeroways808@yahoo.co.in

ദീപ്തസ്മരണകളോടെ...

11-ാം ചരവാരം

10-ാം ചരവാരം



**ശിവർഗീസ് ചാക്കോ
(കൊച്ചുചാക്കോ)**



**അമ്മിണി ചാക്കോ
(അമ്മിണി)**

**മണ്ണുപോൺ,
പേരിശ്ശേരി കിഴക്ക്,
ചെങ്ങന്നൂർ**

*With Prayers,
Relatives &
Staffs of National Builders*



Registered with registrar of newspapers
of India under R.N.I. 44684/87
Date of publication : **15/08/2018**

BETHEL PATHRIKA
₹ 12.50/-

Postal Reg. No. **KL/TLA/71/2018-20**
Licence No. for Posting without Pre-Payment
KL/TLA/WPP/154/2018-20



30th Death Anniversary of Our Dearest Mamma
30/08/2018



CHINNAMMA PHILIP
KOCHUKADANTHOTTIL
Chengannur.

And In Loving Memory Of



Daisykutty



K.G.Philip



Unnimon